
ଅଗ୍ରଲେଖ 


କଳ୍ପନାର କାନ୍‌ଭାସ୍‌ରେ ସୂକ୍ଷ୍ମ କାରୁକାର୍ଯ୍ୟଭରା କମନୀୟ କୋଣାର୍କଟିଏ 
ଗଢ଼ିବାର କଳା ମୋତେ ପ୍ରଲୁକ୍ଧ କରିଛି ଓ ତା' ଉପରେ ମୋର ଗଭୀର ଆତ୍ମବିଶ୍ଵାସ 
ଅଛି, ଯାହାକୁ ନେଇ ମୁଁ ମୋର ଯାତ୍ରା ଏପର୍ଯ୍ୟନ୍ତ ଅବ୍ୟାହତ ରଖୁଛି | ମୁଁ ଜାଣେନି 
ଏ ଯାତ୍ରା କେତେଦିନ ଯାଏ ଓ କେତେଦୂର ଲଂବିଛି | ହୃଦୟର ଉଦ୍‌ବେଳନ 
ବାଂଧ ରଖୁବା ପର୍ଯ୍ୟନ୍ତ କି ଭାବନାର ଅନନ୍ତ ସାଗରରେ ଉନ୍ମୁକ୍ତ ବେଳାଭୂମିଟିଏ 
ତିଆରିବା ଯାଏ । ମୋ ଗତିପଥକୁ ସୁଦୃଢ଼ କରିବା ପାଇଁ କବିତା ରାଜ୍ୟରେ 
ମୋର ନିୟନ୍ତ୍ରିତ ଗତିବିଧ୍ୂ ମୋତେ ଶାନ୍ତି ଓ ମୁକ୍ତିର ମାର୍ଗ ସବୁବେଳେ ଦେଖାଇ 
ଆସିଛି ସିନା କେବେହେଲେ ବାଧକ ସାଜିନି | 

ମୋ ଭିତରେ ଅହରହ ସଂଗ୍ରାମରତ ମୋ ଚିନ୍ତା ଓ ଚେତନାର ଚଉହଦିରେ 
ଯା'ଆସ କରୁଥିବା ଶବ୍ଦ ସମୂହକୁ ସଙ୍ଖୋଳି ନେବାକୁ ମୁଁ ଯତ୍‌ପରୋନାସ୍ତି ଚେଷ୍ଟାକରି 
ଆସିଛି । ଶବ୍ଦମାନେ ବି ନିଃଶବ୍ଦରେ ଧରାଦେଇଛନ୍ତି ଯେଉଁମାନଙ୍କୁ ନେଇ ମୁଁ 
ସଂଯୋଜନା ଜାରି ରଖୁଛି ଓ ସେମାନଙ୍କ ଭିତରେ ଦେଖୁଛି ଏକ ଅଭୂତପୂର୍ବ ଶକ୍ତି 
ପ୍ରଦର୍ଶନର କଳାକୌଶଳ । ଶବ୍ଦମାନେ ମୋ ଲେଖନୀକୁ ଆବୋରି ଧରି 
ମନପସନ୍ଦର ଖେଳ ଖେଳୁଛନ୍ତି ଓ ମୁଁ ଲେଖୁଚାଲିଛି ଗୋଟିଏ ପରେ ଗୋଟିଏ 
କବିତା | ସେଥୁରେ ମିଳିଛି ମୋତେ ହୃଦୟଭରା ଆବେଗ ଓ ଅନୁଭବର ଅସରନ୍ତି 
ପରିତୃପ୍ତି। ମୋ ଆଖ ଆଗରେ ଆଗକୁ ଲଂବିଥବା ଯାତ୍ରାକୁ ସହଜ ସୁଗମ 
କରିବାରେ ଶବ୍ଦମାନଂକ ଯାଦୁଗରୀ ମୋତେ ସବୁ ସମୟରେ ସାହାଯ୍ଯ ଓ 
ସହଯୋଗର ହାତ ବଢ଼ାଇ ଆସିଛି । 

କେଉଁ ଏକ ନୂତନ ପ୍ରବହମାନ ଧାରାରେ ନିଜକୁ ସାମିଲ କରିବାର 
ପ୍ରୟାସ ମୋତେ ବିସ୍କ୍‌ୟ ବିମୁଗ୍ଧ କରିଛି । ମୋର ଏଇ ନିରବଳଛିନ୍ନ ଯାତ୍ରାପଥରେ 
ମୋତେ ସବୁବେଳେ ଆନ୍ଦୋଳିତ କରୁଛି ଶବ୍ଦ ସଂଗ୍ରହର ଅହେତୁକ ଆଗ୍ରହ ଓ 
ପ୍ରତିଧ୍ବନିତ ହେଉଛି ନୂଆନୂଆ ଶବ୍ଦ ସମୂହର ସୁଲଳିତ କଣ୍ଠସ୍ବର ! 

କବି ଜୀବନରେ କବିତା ହେଉଛି ଏକ ମୂଲ୍ୟବାନ ସଂପଦ । ପ୍ରତି ମୁହୂର୍ରେ 
କବିର ମନରେ ଅନୁରଣିତ ହେଉଥାଏ ମର୍ମସ୍ତର୍ଶୀ ପଂକ୍ରିସବୁ ଓ ତା' ଭିତରେ କବି 
ହଜାଇଦିଏ ନିଜର ଆମ୍ମପ୍ରତ୍ୟୟକୁ । ପରମ ଆମତ୍ମସନ୍ତୋଷର ବଳୟ ଭିତରେ ସେ ଉପଲବ୍ଧି 
କରେ କବିତାରେ ଅନ୍ତର୍ନିହିତ ଚେତନାସିକ୍ତ ଭାବଧାରା ଓ ଗଢ଼ିତୋଳେ ହୃଦୟରେ ସଦା 
ଗୁଂଜରିତ କାବ୍ୟକଳାର ମୁକ୍ତ ଆବାହନୀ । କବିତା ବଂଚେଇ ରଖେ କବିକୁ ଓ ତା'ର 
କବି ପ୍ରତିଭାକୁ ସବୁଦିନ ପାଇଁ | କବିତାକୁ ଜୀବନଧର୍ମୀ, ବାସ୍ତବଧର୍ମୀ, ଯୁଗଧର୍ମୀ ଓ 
ଯୁଗୋପଯୋଗୀ କରିବାରେ କବିର ନିରବଛ୍ଚିନ୍ଧ ପ୍ରଚେଷ୍ଟା ତାକୁ ଦେଖାଇ ଦେଇଥାଏ 
ତା”ର ସୃଜନଶକ୍ତିର କମନୀୟ ଚିତ୍ରପଟ୍ଟ | କବିତାର ପ୍ରଜ୍ଞା ଓ ପରିଭାଷା କବିର ସାରସ୍ଵତ 
ସାଧନାର ପ୍ରାଣପିଣ୍ଡ ସଦୃଶ । ଜୀବନର କୋଣ ଅନୁକୋଣରେ ଅସଂଖ୍ୟ ଅନୁଭୂତି ଓ 
ଅନୁଭବକୁ ଆଧାର କରି ଜୀବନବାଦର ସକ୍ଷମ ନିର୍ଯ୍ୟାସ ଭିତରେ କବି ଖୋଜେ କବିତାର 
ସଂଗୋପିତ ଗର୍ଭଗ୍ଧହ ଓ କାବ୍ୟବ୍ରହ୍ମର ଆଦିମନ୍ତ୍ | 

* ଫେରିବା ବାଟରେ” କବିତା ସଂକଳନରେ ସନ୍ନିବେଶିତ ପଚାଶଟିଯାକ କବିତା 
ବିଭିନ୍ନ ସମୟରେ ରଚିତ, ବିଶେଷକରି କରୋନା ସମୟରେ ଗ୍ୃହବଂଦୀ ଅବସ୍ଥାରେ | 
କେତୋଟି କବିତା ବି ବିଭିନ୍ନ ପତ୍ରପତ୍ରିକାରେ ପ୍ରକାଶିତ | ମହାର୍ଘ ଜୀବନର ପ୍ରତିଟି ମୁହୂ୍ଭକୁ 
ହସଖୁସିରେ କଟାଇଦେବା ସହିତ ଏକ ନୈସର୍ଗିକ, ନିଆରା ପରିବେଶ ସୃଷ୍ଠି କରିବାର 
ଅନୁପମ ପ୍ରଚେଷ୍ଟା ମୋତେ କବିତା ସବୁର ରଚନାକାଳରେ ଅଥୟ ଉଚ୍ଚାଟ କରିଛି । 
ଜୀବନର ଦୁଃଖ, ଦୁର୍ବବଶା, ଦୃଃଦ୍ଚିନ୍ତା, ଅଶାନ୍ତି ଓ ଉଦ୍‌ବେଗ ସବୁକୁ ଲାଘବ କରିବା ପାଇଁ 
ମୋର ପ୍ରଚେଷ୍ଟା କେତେଦୂର ସହାୟକ ହେବ ଜାଣେନି, ତଥାପି ଏହା ଜୀବନର ଶେଷ 
ମୁହୂ ପର୍ଯ୍ୟନ୍ତ ଜାରି ରହିବ ! 

ପରିଶେଷରେ ମୋ ପରିବାରର ସମସ୍ତ ସଦସ୍ୟ ମୋର ଏ ସାରସ୍ବତ ସାଧନାକୁ 
ପ୍ରାଣବଂତ କରିବା ପାଇଁ ଆପ୍ରାଣ ସାହାଯ୍ୟ ଓ ସହଯୋଗ କରିଥୁବାରୁ ମୁଁ ସେମାନଙ୍କୁ 
ଆନ୍ତରିକ ଶୁଭେଚ୍ଛା ଓ ଧନ୍ୟବାଦ ଜଣାଉଛି | ବିଜ୍ଞ ପାଠକ, ପାଠିକାମାନେ ସେମାନଙ୍କର 
ବହୁମୂଲ୍ୟ ସମୟ ବିନିମୟରେ ଯତ୍କିଂଚିତ୍‌ ଆନଂଦ ପାଇଲେ ମୁଁ ନିଜକୁ କୃତାର୍ଥ ମନେ 
କରିବି | ବିଶେଷକରି ଏଥେନା ବୁକ୍ସର ପ୍ରକାଶକ ଶ୍ରୀଯୁକ୍ତ ରାଜକିଶୋର ଦାସଙ୍କ ଅଦମ୍ୟ 
ଚେଷ୍ଟା ଓ ଉଦ୍ୟମ ପୁସ୍ତକଟିକୁ ଏକ ପୂର୍ଣ୍ଣାଙ୍ଗ ରୂପ ଦେଇଛି ! ସେଥୁସକାଶେ ତାଂକୁ ଅଜସ୍ର 
ହୃଦୟଭରା ଧନ୍ୟବାଦ ଜଣାଉଛି | ସମସ୍ତଙ୍କର ଶୁଭକାମନା ମନାସି ରହୁଛି । 

॥ ଜୟ ଜଗନ୍ନାଥ ॥ 


ମହାବିଷୁବ ସଂକ୍ରାନ୍ତି 
୧୪.୪.୨୦୨୧ ଗୋବିନ୍ଦ ଚନ୍ଦ୍ର ଦାଶ 

ଯାହା ମନେପଡ଼େ ମୋର : ୧୫୫ 
ସିଏ ଦେଖା ଦେଲେନି : ୧୫୮ 

ମକୁ ଭେଟିବା ପରେ 


ot 


ତୁମକୁ ଭେଟିବା ପରେ 
ଦୃଶ୍ୟମାନ ହେଲା ମୋତେ 
ରହସ୍ଯ ରୋମାଞ୍ଚଭରା ଚାହାଁଣିରେ 
ତୁମ ଭରି ରହିଛି 

କାରୁଣ୍ୟର ପ୍ରତିବିମ୍ବଭମାନ 

ମୋ ନିୟତ ହଜୀଇ ଦେଲି 
ପୁଞଜଭୂତ ଯାତନା ଦେହରେ 
ଚାଲିବାର ପଥ ମୋର 
ଅବରୋଧ କଲା କିଏ 

ବଂଚିବାର ମଝି ସମୁଦ୍ରରେ ॥ 


ନିର୍ଦ୍ଦିଷ୍ଟ ପଥରେ ମୁଁ 

କାଳେ ନିରୁଦ୍ଦିଷ୍ଟ ହେଲି 

ହଜିଗଲି ହତାଶାର ନିଃସଂଗ ନଇରେ 
ତୃଷ୍ଣାର ତରୀଟିଏ ହୋଇ 

ତୁମେ ଭାସୁଥଲ 

ଅଦୃଶ୍ଯରେ ସ୍ଵପ୍ନାଚଛନ୍ନ 
ଆବେଗର ମୁଗ୍ଧ ଇସାରାରେ ॥ 


ତୁମକୁ ଭେଟିବା ପରେ 
ଜ୍ୟୋତିର୍ମୟ ଜୀବନର ଜୟଯତ୍ରା 
ସରିଗଲା ଖାଲି ଅକାରଣେ 
ଅସହାୟତାର ଅପଢ଼ା ଅକ୍ଷର କେତୋଟି 
ଥରିଲା ଥରିଲା ଓଠରୁ ଉଚ୍ଚାରିତ 
ହେଉଥୁଲେ ବାରଂବାର 
ଚତୁର୍ଦିଗରେ ଘୋଟି ଆସୁଥୁବା 
ଅଂଧକାର ଦିଶେ ମୋତେ 
କେଡ଼େ ଭୟଙ୍କର, 

ବଂଚିବାର ଅସ୍ତାଚଳେ ସଂଜ ହୁଏ 
ଜାଣେନି ମୁଁ ଲକ୍ଷ୍ଯପଥ 

ଆଉ କେତେ ଦୂର || 


ଧୀରେ ଧୀରେ ପାଦ ଦେଲି 
ଆତୁର ଆଖ୍ମରେ ଟାଣିଦେଇ 
ବୟସର ବାତାୟନ ପରେ 
ଗାରେ ସୁନ୍ଦର ସୂର୍ଯ୍ୟୋଦୟ 
ସହସା ଉଭେଇଗଲ 

ଆଖି ବୁଜିଦେଇ ମୋର 
ବଂଧୁର ଏ ଚଲାପଥ 

ଶୁଷ୍କ ନିରସ ମରୁରେ 
ଚାଲୁଚାଲୁ ଆଖୁ ଖୋଲିବା 
ଆଗରୁ ନେଇଗଲ ମୋ” ଠାରୁ 
ଅନ୍ତିମ ବିଦାୟ ॥ 


ଯେତେ ଭାବେ ବଂଚିବାର ମୋହ ମୋର 
ସ୍ଵପ୍ନଦୂତ ସାଜି ଖୋଲିଦେବ 

ସଂଜୀବନୀ ସୁଡ଼ଙ୍ଗର ଦ୍ଵାର, 

ଆମତ୍ମମଗ୍ଧ ପୂଥବୀର ଅନ୍ତରୀକ୍ଷ 

ଡେଇଁ ତୁମେ କିଂତୁ ହଜିଯାଅ 

ନିରବ ଆକାଶ ଓ ନିସ୍ତରଙ୍ଗ 

ସାଗରକୁ କରି ଏକାକାର ॥ 


(oO ¥ ®) 

ଆଉ କଂ ଣ କରିଥିଲେ 


ଆଉ କଂ ଣ କରିଥଲେ 

ଖୁସି ହୋଇଥା'ନ୍ତ 

ଗଛ ଡାହିକୁ ନୂଆଁଇବାକୁ କହିଲ 
ନୁଆଁଇ ଦେଲି 

ମନଇଛା ଫୁଲତୋଳିଲ 
ହାତରେ ଇସାରା ଦେଇ 
ଡାକିଲ ପାଖକୁ 

ଜାଣିଥିଲ କାଦୂଅ ପଚପଚ ରାସ୍ତା 
ପାର ହେଲା ବେଳକୁ ଖାଇଲି 
ଦି'ଚାରି କଚଡ଼ା 

ବହିଯାଉଥବା ନଇକୁ 

ଡେଇଁ ପଡ଼ିବାକୁ କହିଲ 

ହୁଲି ଡଂଗାଟିଏ ଧରି 

ନଇ ଭିତରକୁ ଗଲି 

ଅଜଣା ନଇର ସୁଅକୁ 
ବେଖାତିର କରି ଡେଇଁ ପଡ଼ିଲି 

ସୁଅ ପେଲିନେଲା ଖୁ' ଦୂରକୁ 
ମରୁମରୁ ବଂଚିଗଲି 

ଚିରି ଯାଇଥିବା ଛବିଗୁଡ଼ିକୁ 

ଅଠା ଦେଇ ଯୋଡ଼ିବାକୁ କହିଲ ଯେ 
ଯୋଡ଼ୁଯୋଡ଼ୁ କିଛି ସବୁ 

ଛବି ଉଭେଇଗଲେ 

ଢେର୍‌ସାରା ଗାଳି ଖାଇଲି ତୁମଠୁ 
ଏତିକିରେ ମନ ଶାନ୍ତି ହେଲାନି ଯେ 
ସକାଳୁ ସଂଜ ଯାଏ 

ଟିକେ ଟିକେ କଥାରେ 

ଖୁଅ ଖୋଜି କଜିଆ କରୁଛ, 

ମୋ ଦେହର ସାରା ବୟସରେ 
ନିଆଁ ଲଗେଇ ଦେଇ 

ଇଚ୍ଛାମାନଙ୍କୁ ମୋର ପାଉଁଶ କରୁଛ ॥ 


ମୁଁ ଡେମପକୁ ଧରିଛି ଓ 

ଡାଳକୁ ବି ପରଖୁଛି । ହେଲେ 
ଜାଣି ପାରୁନି ତୁମେ ତୋଳିଥବା 
ଫୁଲସବୁ କେଉଁ ଡାଳର 

ତୁମ ପାଖେ ପହଂଚିବା ପାଇଁ ତ 
ଅନେକ ରାସ୍ତା ଥୁଲା 

ମୁଁ ଜାଣିପାରୁନି ସେଇ ରାସ୍ତାକୁ 
ମୁଁ କାହିଁ ବା ବାଛିଲି 

ଜାଣିଶୁଣି ମୋ ଅସହାୟତାକୁ 
ଆହୁରି ନିର୍ମମ କରିଦେଲି 

ଜୀଅନ୍ତା ନଇର ପ୍ରଖରସ୍ତୋତରେ 

ଭାସିଯାଇ ମୁଁ ଖୋଜୁଥିଲି 

ପାଣି ଓ ପ୍ରବାଳ ଭିତରେ ଅହେତୁକ ସଂପର୍କକୁ 
ପାଣିର ପଟାଳି ଭିତରେ 

ପ୍ରବାଳକୁ ଖୋଜି ପାଇଲିନି, 

ଅକାତ କାତ ପାଣିରେ ବାଟ ଠଉରେଇ 
କୂଳରେ ଲାଗିଲି ଯେ 

ସେଇଟା ଘାଟ କି ଅଘାଟ 


= ax 


ଜାଣିପାରିଲିନି ॥ 


ତମାମ୍‌ ଜୀବନରେ ଭେଟିଥବା 

ପୁଳାପୁଳା ଭଂଗା ଦେହର 

ଛବି ଗୁଡ଼ାକୁ ଯୋଡ଼ିବା ଭିତରେ 

ମୁଁ ଖୋଜୁଥିଲି ଭୟରେ, ଆଶଙ୍କାରେ 

ଓ ଶୋକରେ କଟାଇଥୁବା ମୁଠାମୁଠା ମୁହୂର୍ର ମାନଙ୍କୁ | 
କିଛି କିଛି ଦୃଶ୍ୟମାନ ହେଉଥଲେ 

ଆଉ କିଛି ଲୁଚିଯାଉଥଲେ 

ବୁଜିଦେଇ ଦୁଃଖର ମଝି ଦୁଆରକୁ |! 


——ଲୌc—scବ @ ୧ 9 @ ez 


Digitized by PPRACHIN, SOA 


———- =O ଫେରିବା ବାଟରେ = ===> 


ଅଦୂଶ୍ୟ ଅଂଧାର 


ତୁମକୁ ଅନିଶା କରି 

ନିରନ୍ତର ମୁଁ ହେଉଛି ହନ୍ତସନ୍ତ 
ଭାବୁଛି ମୁଁ ଯେପରି ଏକ ଅନାଥ 
ଜହ୍ନତାରା ହୀନ ରାତିର ଆକାଶ 

ଏ ମୋର ମୋହ କି ମାୟା 

କି ସ୍ଵପ୍ନ ତା' ବି ଜାଣେନା 

ଇଚ୍ଛା ବା ଅନିଚ୍ଥାରେ ଘେନିଛି 
ଅଜସ୍ର ଅଭିଶାପ ଓ ତାଡନା, 

ତୁମ ଦେହର ନିଷିଦ୍ଧ ଇଲାକାରେ 
ମୁଁ ରଚିଛି ପ୍ରୀତିର ମୁଗ୍ଧ ସଂରଚନା ॥ 


ତୁମେ ତ ବୂଝିଲନି ମୋ ଭିତରେ 
ଉତ୍ତରିତ ପ୍ରେମର ଉତ୍ତାଳ ତରଂଗ 
ତୁମେ ଛାଡ଼ି ଚାଲିଗଲ ଚାରିଆଡ଼େ 
ବିଂଚିଦେଇ ବିଷାଦର ରତୁ ଅବିରତ 
ବିରହର ବିଷମୟ ଜ୍ବାଳା 

କେଡ଼େ ଯେ ଦାରୁଣ, ତାହା 

ମୁଁ ଅଂଗେ ନିଭେଇଲି 

ପୂଥବୀର ସମସ୍ତ ଅଂଧାର 
ମୋ ଦେହରେ ମନରେ 

ସଂଚରିବା ପରେ ମୋର 

ଲୁହ ଲହୁ ସବୂ ଏକାକାର ହେଲା, 

ସଂପର୍କର ସାଗରରେ ସ୍ବପ୍ନର 

ଅଶୀନ୍ତ ଢେଉ, ପ୍ରଣୟର ମାତାଲ ଡଂଗାଟିକୁ 
ଦୋହଲାଇ ଦେଲା ॥ 


ମୁଁ ଅପସରି ଗଲି 

ତୁମ ଚଲାବାଟକୁ ସଳଖ କରିଦେଇ 
ଭବିଷ୍ୟତ ମୋର ଜଳୁଛି 

ହୁତ୍ହୁତ୍‌ ହୋଇ 

ବର୍ଭମାନ ମୋର ଖଣ୍ଡ ବିଖଣ୍ଡ 
ହୋଇ ଅଦୃଶ୍ୟ ଅଂଧାର ଭଳି 
ଅତୀତର ସୃତି ଚିହ୍ନ 

ସ୍ଵପ୍ନବନରେ ନିର୍ବାସିତ, 

କଳଙ୍କର କାଳିମାରେ 

ଦେହ, ମନ ଓ ସମଗ୍ର ଜଗତ 


ମୋର ବ୍ୟଥା ଜର୍ଜରିତ || 


ପ୍ରେମକୁ ଆଦରିବା ଶିଖିଥଲି 
ତୁମ ଚାରିପାଖ ଆକାଶରୁ 
ବଂଚିବାର ମାନେ କ'ଣ 
ଜାଣିଥିଲି ତୁମ ଛାତିର 


—— x ଵ @ ୧୪ @ ୧ 


Digitized by PPRACHIN, SOA 


< ==¢ == ଫେରିବା ବାଟରେ = Se == 


ପ୍ରତିଟି ସ୍ତନ୍ଦନରୁ 

ଜୀବନର ଉପଲବ୍ଧ 

ପୂର୍ଣତା ବୋଲି ତୁମେ ହିଁ 

ମୋତେ କହିଥିଲ 

ପାଇବାର ମାନେ କଂ ଣ ଶିଖିଥଲି 
ତୁମ ସହ ବିତେଇ ଥବା 

ମୁହୁର୍ଇ କେତୋଟିରୁ 

ପଦ୍ଧ ପାଖୁଡାରେ ଜଳ ବିନ୍ଦୁଭଳି 
ସବୁକିଛି ଜଳଢଳ ଆଜି 

ସବୁ ସ୍ଵପ୍ନ ସ୍ତୀମିତ ରାତିର, 

ଏ ଜଗତ କାହାକୁ କେଉଁପରି ଦୃଶ୍ୟ 
ମୋ ଚାରିକଡ଼େ ମୋତେ କିନ୍ତୁ ଦିଶେ 
ପରସ୍ତ ପରସ୍ତ ଅଦୃଶ୍ୟ ଅଂଧାର ॥ 


OO 

ପ୍ରିୟତମ 


କି ମୋହିନୀ ଶକ୍ତି ଥଲା ତୁମର କେଜାଣି 
କଥା କେଇପଦରେ ମୁଁ ଅଥୟ ଉଚ୍ଚାଟ ହେଲି 
ତୁମର ସେ ସୈମ୍ୟକାନ୍ତ ରୂପ ଓ 

ଅଯାଚିତ ସ୍ବେହ ଶ୍ରଦ୍ଧା ମୋତେ 

ବିବଶ କରିଦେଲା, ମୁଁ ହେଲି ପାଗଳିନୀ ପ୍ରାୟ 
ମୁହୁର୍େ ନ ଦେଖିଲେ ମୋ ଦେହର 

ରକ୍ତ କଣିକା ଗୁଡ଼ିକ ସ୍ବାୟୁରେ ସ୍ଵାୟୁରେ ସଂଚରିଯାଇଥିଲେ 
ହୃଦୟରୁ ମସ୍ତିଷ୍ଠ ଓ ଦେହର 

ପ୍ରତିଟି ଅଂଗ ପ୍ରତ୍ୟଙ୍ଗକୁ, 

ଆସକ୍ତିର ଆରିଷିରେ ମୁଁ 

ଦେଖୁଥିଲି ତୂମର ପ୍ରତିବିଂବ 

ଓ ଅନୁଭବ କରୁଥିଲି 

ତୁମର ଭଲ ପାଇବାକୁ || 


ମୋ ଚାରିକଡ଼ରେ ଘୂରିବୁଲୁଥୁବା 
ନିଃଶ୍ବାସ ପ୍ରଶ୍ଵାସ ସବୁକୁ ରୁନ୍ଧିଦେଇ 

ତୁମେ ଚାଲିଗଲ ମୋତେ ନେଇ ବହୁତ ଦୂରକୁ 
ଯେଉଁଠି ଭଲ ପାଇବା ଛଡ଼ା ଆଉ କିଛି ନାହିଁ 
ଆକାଶ ପରି ଚଉଡ଼ା ତୁମର ଛାତି 

ପବନ ଠାରୁ ପ୍ରଖର ତୁମର ନିଃଶ୍ବାସ 
ମାଟିଠାରୁ ଓଜନିଆ ତୁମ ମନ 

ଓ ଜଳଠାରୁ ଆହୁରି ମଧୁର ତୁମର ଆମ୍ମଭୀୟତା 
ତୁମେ ମୋ ପାଇଁ ଜନ୍ମିଥଲ ପ୍ରିୟତମ 

ତୁମ ଭିତରେ ମୁଁ ମୋତେ ହିଁ ଦେଖୁଥୁଲି 

ସାରା ଜୀବନକୁ ପଛରେ ପକାଇ ମୁଁ 
ଖୋଜୁଥିଲି କେବଳ ତୁମକୁ 

ପ୍ରେମ ଦରିଆରେ ଲହରୀଟିଏ 

ହୋଇ ଯେଉଁଦିନ ଛୁଇଁଦେଲ ମୋର 
ବେଳାଭୂଇଁ, ହଜିଗଲି ମୁଁ 

ତୁମଠାରେ ସବୁଦିନ ପାଇଁ ॥! 


ତୁମେ ମୋର ବଂଧୁ ଥିଲ ସଖା ହୋଇଗଲ 
ମୋ କାଂଧରେ ଭରା ଦେଇ ସଳଖ ଚାଲିଲ 
ବୟସ କୋଳରେ ମୋତେ ଖୁଲାଇଲ କେତେ 
କଳ୍ପନାରେ ଭରିଦେଲ ଆଶା ଯେତେ ଯେତେ 
ଦେହକୁ ମୋ ବଂଦୀ କଲ ନିବିଡ଼ ଆଶ୍ଲେଷେ 
ମେଣ୍ଟାଇଲ ଯେତେ କ୍ଷୁଧା ରଖିଥିଲ ପାଶେ 
ମୋ ପାଖକୁ ଆସିଥିଲ ମୋତେ ଭଲ ପାଇ, 
ପଛକୁ ଅନାଇ ଦେଖିଲ କେମିତି 

ମୁଁ ଚାଲୁଥୁଲି ତୁମ ପଛେ ପଛେ 
ଛାଇଟିଏ ହୋଇ ॥ 


ପ୍ରିୟତମ ! ଏତିକି ମୋ ଅନୁରୋଧ 
ଝଡ଼ହୋଇ କେବେ ରଚିବନି 

ମୋ ଦେହେ ପ୍ରଳୟ 

ଦୁଃଖରେ ଭାଂଗିଗଲେ ଦେବମୋତେ 
ଟିକିଏ ଆଶ୍ରୟ 

ମନକଥା ତୁମ ମୋତେ ଖୋଲିକି କହିବ 
ଛଳନା ନଥୁବ ତହିଁରେ 

ବିଶ୍ବାସରେ ଦେବ ନାହିଁ ବିଷ 

ମୋ ଠାରୁ ମନ ଛାଡ଼ିଗଲେ ॥ 

ଶେଷ ନିଃଶ୍ବାସ 


କେଉଁ ଏକ ନିଭିଲା ନକ୍ଷତ୍ରରେ 
ଘରଟିଏ ତୋଳିବାକୁ ଇଚ୍ଛା ମୋର 
ଶାନ୍ତ ଶୀତଳ ଜହୃକୁ ଧରି 

ମେଘ ସାଥେ ଖେଳିବାକୁ ମୁଁ 
ଯେତେବେଳେ ଆଗେଇ ଯାଏ 
ଧୁଳି ଧୁଆଁ ଜର୍ଜରିତ ଆକାଶଟି 
ମୋ ଆଗରେ ଗଢ଼ିଦିଏ 

ଅଲଂଘ୍ୟ ପ୍ରାଚୀରଟିଏ 

ମୋ ଶରୀରର ସ୍ଵାୟୁସବୁ 

ଶିଥିଳ ନିସ୍ତେଜ ହୋଇଯାନ'ନ୍ତି 
ଜମାଟବଂଧା ସ୍ଵପ୍ନ ସବୁ ହଜିଯାନ୍ତି 
ଚପଳ ଦୁଷ୍ଟିର ଅନ୍ତରାଳେ 

ରିକ୍ତ ନିରବତା ଗ୍ରାସିଯାଏ କୋଣ ଅନୁକୋଣ, 
ବିସ୍ମୟ, ବିମର୍ଷ ଚଢ଼େଇଟିଏ ପରି 
ମୁଁ ଉଡ଼ିଚବୁଲେ, ଏଇଟା କିଏ କିଏ 
କହନ୍ତି ମୋ ନିପାରିଲା ପଣ || 

ସୁରଭିତ ମୋର ସୃତି ଉପବନ 
ଆଜି କାହିଁ ଦିଶେ ଜରାଜୀର୍ଣ୍ଣ 
ସମଗ୍ର ଶରୀର ମୋର 

ଆଉ ଆୟର୍ତରେ ନାହିଁ 
କିଂଶୁକର ପ୍ରତିଟି କଣିକାକୁ 
କୀଟମାନେ ପଳପଳ କରି 
ଦଂଶିଦେଲା ପରି ମୋ 
ଅନ୍ତଃକରଣରେ କରାଘାତ କରେ 
କେଉଁ ଏକ ଅଦୃଶ୍ୟ ଇଶ୍ଵର 
ଚେତନାର ଉପକୂଳେ ମୌନତାର 
ଶବ୍ଦ ଝରେ ଦିଗହଜା ହୋଇ, 
ନକ୍ଷତ୍ରକୁ ନୀଡ଼ କରି 

ଯାଏ ମୁହିଁ ମେଘରେ ମିଳାଇ ॥ 


ପୁଲକର ପାରାବାରେ ତୁମେ ଯେବେ 
ଆସିଥିଲ ଆନଂଦର ଢେଉଟିଏ ହୋଇ 
ନୀରବ ନିଶ୍ଚଳ ବେଳାଭୂଇଁ ମୋର 

ଦେଉଥଲ ବାରଂବାର ଛୁଇଁ 

ଶରୀରରେ ଆଣିଥଲ ପରିପୂର୍ଣ୍ଣ 

ଜୀବନରେ ବଂଚିବାର ସ୍ଵର 

ଅନୁପମ ଆବେଗରେ ସ୍ବପ୍ନର ତୋରଣ ତୋଳି 
କରୁଥିଲ ମୋତେ ବିସ୍ମୟ ବିଭୋର 

ନିଭୃତ ଅନ୍ତରେ ମୋର ଏବେ ବି ବଂଚିଛି 

ସ୍ୃତି ବିଜଡ଼ିତ ସେଇ 

ଉତ୍ତାଳ ଉନ୍ମାଦ ମୁହୂର୍ଭର ସ୍ଵର, 
ନିଃସ୍ଵ କରି ଚାଲିଗଲ ଭରିଦେଇ 
ମୋ ଦେହରେ ଅଜସ୍ର ଅଂଧାର | 


କିଏ ଜାଣିଥିଲା ହାତମୁଠାରୁ ସରୁବାଲି 
ମୁଠାଏ ଖସିଗଲା ପରି ତୁମେ ଚାଲିଯିବ 

ଓ ମୁଁ ରହିଥିବି ମୋ ଭାଗ୍ୟକୁ ଆଦରି 

ଏହା କ”ଣ ଲେଖିଥଲା ବିହି ମୋ କପାଳରେ 
ପଳପଳ ଯନ୍ତ୍ରଣା ଓ ଝୁରିଝୁରି ମରିବାରେ 
କଟିଯିବ ମୋ ବଳକା ଆୟୁଷ, 

ମୃତବତ୍‌ ପଡ଼ିରହି କର୍ମ ଅବଳକୁ 

ପରଖୁଛି ପ୍ରତିଦିନ କେବେବା ଭେଟିବି 

ମୁହିଁ ମୋ ଶେଷ ନିଃଶ୍ବାସ ॥| 

ସମୟ 


କାନ୍ଧ ଘଣ୍ଟାର ଟିକ୍‌ ଟିକ୍‌ 

ଶବ୍ଦରେ ସମୟ ସଦାକାଳେ ବଂଦୀ 
ସମୟର ସୁନ୍ଦର ଗୋଲଗୋଲ ହସ୍ତାକ୍ଷର 
ଦେହରେ ଦିନ ଓ ରାତିର ପ୍ରତିଛବି 
ବେଳ କେଇ ଘଡ଼ିର ବହଳେ 
ଆସ୍ତରଣକୁ ଆଡ଼େଇ ଦେଲେ 

ସମୟ ମୁହଁ ଦେଖାଏ, 

ମୁହଁ ଲୁଚାଏ ବି 

ସୁଖ ଦୁଃଖ, ରାଗରୋଷ 

ମାନ ଅଭିମାନ ସବୁକୁ ସାଥୀକରି, 
ସମୟ ସ୍ରୋତରେ ଭାସିଯାନ୍ତି ସମସ୍ତେ 
କେହି କେହି କୂଳରେ ଲାଗନ୍ତି 

ପୁଣି କେହି କେହି କୂଳ ଖୋଜୁଥା' ନ୍ତି 
ୟାକୁ ତାକୁ ପଚାରି ପଚାରି ॥ 


ସମୟ ଯାଉଛି ଉଡ଼ି 
ଅଶିଣର ଭସାମେଘ ପରି 

ପ୍ରଶସ୍ତ ଆକାଶକୁ ପଛକରି 

ସୂର୍ଯ୍ୟ ଚନ୍ଦ୍ର ଗ୍ରହ ତାରା ସମସ୍ତଙ୍କୁ 
ଘୋଡ଼େଇ ଦେଇ, ଘଡ଼ିଘଡ଼ି 
ମୁହୁର୍ରମାନଙ୍କୁ ନେଇଯାଉଛି ଆଖି ଆଗରୁ, 
ଅନ୍ଧାରକୁ ନେଇଗଲା ପରି 

ରାତି ତା'ର ଶୋଇବା ଶେଯରୁ ॥ 


ସମୟ ତ ଚୋରାବାଲି 

ଶଗଡ଼ ଗୁଳାରେ ଗଡ଼ିଗଡ଼ି 
ଅହରହ ଧୀର ମନ୍ଛର ଗତିରେ 
ଆଗେଇ ଚାଲିବ କେତେ ରାତି 
କେତେଦିନ, କେତେ ମାସ 
କେତେବର୍ଷ, ବିତିଯାଉଥାଏ 
ଜୀବନଯାତ୍ରାର ତୀକ୍ଷ୍ ନଜରର 
ଆଢ଼ୁଆଳରେ ମାଟି, ପାଣି ଓ ପବନକୁ 
ବେଖାତିର କରି ସମୟର ସୁଅ 
ଭସେଇ ନେଇଥାଏ 

ଦୁଃଖ ସବୁକୁ ଦାରିଦ୍ରୟଠାରୁ 

ସୁଖ ସବୁକୁ ସୌଖୁନ୍‌ 

ସୌଭାଗ୍ୟ ଦେହରୁ 

ଆଲୋକ ସବୁକୁ ସୂର୍ଯ୍ୟଙ୍କ 

ପ୍ରଖର କିରଣରୁ, 

ଅନ୍ଧାର ସବୁକୁ ରାତିର 

ନିଘୋଡ଼ ନିଦରୁ ଓ ଆୟୁଷ 
ସବୂକୁ ବୟସର ଅସହାୟତାରୁ ॥ 

ସମୟ ସତେ କେଡ଼େ ବଳବାନ୍‌ ! 
ନିଃଶବ୍ଦରେ ନାଆଟିଏ 

ଲଗେଇ ଦେଇଛି କୂଳରେ ଭବସାଗରରେ 
ସୁଯୋଗ ସବୁଙ୍କୁ ପଠେଇ ଦେଇଛି 

ବୟସ ହାତରେ ଧରା ଦେବା ପାଇଁ 
ସରିଯାଉଥୂବା ଆୟୁଷ ସବୁ 

ସମୟ ନାଆରେ ପାର ହେଉଛନ୍ତି 
ଭବସାଗରକୁ, ଲାଗୁଛି 

ଛାଇଗୁଡ଼ାକ ସତେ ଯେମିତି 

ପଶିଯାଉଛନ୍ତି ରାତିର ଅଂଧାର ଦେହକୁ | 

ମାଳିନୀ ଉବାଚ 


ବିଶ୍ବାସରେ ବିଷ ଦେବା ପାଇଁ 

ଇଏ ଏକ ସୁଚିନ୍ତିତ ଯୋଜନା 

ଦେହର ଦେଉଳରେ କାହାର ଏ ପୂଜା ? 
କିଏ ସେହି ଇଶ୍ଵର 

ଯାହାକୁ ମୁଁ ଖୋଜିଖୋଜି 

ଅନ୍ତରଙ୍ଗ ମୁହୂର୍ର କେତୋଟି ପାଇଁ 

ଅଳି କରିଥୁଲି ତୁମ ସାଂଗେ 

ନିର୍ଜିବ ପଥର ଦେହରେ ନିଖୁଣ 
ନୈସର୍ଗିକ କଳା, ଚିର ଭାସ୍ଵର 

ନିଛକ ନିରବ ନିୟତ ତୁମର 

ମୋତେ ଦେଖି ଆଂକିଦେଲା 

ମାୟା ବଦଳରେ ସଂସ୍ପର୍ଶର 

ସୁରମ୍ୟ ସଂସାର 

କାୟା ବଦଳରେ କଳ୍ପନାର କଳତରୁ | 
ଦେବଦାସୀଟିଏ ସାଜି ଅଭିନୟର 
ଅଭିସାର ଭିତରେ ତୁମକୁ 

ଖୋଜୁଥିଲି ସଂକଳର ବିଭଂଗ ଅଂଗରୁ || 

ସ୍ବେହ ଓ ସରାଗରେ ତୁମ ସହ 
ସେଇକଥା କେଇପଦ ମୋତେ 
ବାଧ୍ଯକଲା ଖୋଲିଦେବାକୁ 

ବଂଦ ଦର୍ଜାର ଦୁଇପାଖ 

ଗୋଟିଏ ପାଖେ ଗର୍ବ, ଅହମିକା ଓ 
ଞଦ୍ଧତ୍ୟର ଦୁର୍ଭେଦ୍ୟ ପ୍ରାଚୀର 
ଅନ୍ୟପାଖେ ସରଳ, ନମ୍ର, ଉଦାର 
ବ୍ୟକ୍ତିତ୍ଵର ନୂଆ ଏକ ବାଙମୟ ପରିବେଶ 
ଜୀବନ୍ତ ଏକ ପ୍ରାଣମୟ ପରିକଳ୍ପନାକୁ 
ବାସ୍ତବତାର ରୂପ ଦେବାକୁ 

ତୁମର ଆପ୍ରାଣ ପ୍ରଚେଷ୍ଟା ପାଖରେ 
ସତରେ ମୁଁ ହାରିଯାଇଥୁଲି | 
ପ୍ରେମାଗ୍ନିର ଲେଲିହାନ ଶିଖା 

ଭିତରେ କଲାକର୍ମର ପ୍ରାୟଶ୍ଚିତ କଲି | 


ତୁମ ସହ କେତେ ଭୁଲ ବୁଝାମଣା 
ସମସ୍ତଙ୍କର, ଖାଲି ମୋରି ପାଇଁ 

ତୁମର ସେ ଅବିଚଳିତ ନିସ୍କାମ 
ତପସ୍ୟାରେ ମୁଁ ଯେ ଏତେବଡ଼ ବାଧକ 
କିଏ କହିଲା ମୁଁ ଏକ ଭାବନାର ଦେବଦାସୀ 
ତୁମେ ପ୍ରେମର ନୀରବ ସାଧକ 
ଅଶୁଭ, ଅଲୋଡ଼ା, ଅଶାନ୍ତ 

କୁହେଳିର ମଦିରା ମନରେ 

ମୁଁ ହେଉଛି ସ୍ଵାର୍ଥପରତାର 

ଏକ ବିଷମୟ ଦମ, 

ତୁମେ କିନ୍ତୁ ହାଡ଼କୁ ହାତୁଡ଼ି କରି 

ନଖକୁ ନିହାଣ କରି 

ଗଢ଼ି ଚାଲିଛ ସାଗରର 

ଅତଳ ଗର୍ଭରେ ଆଦେଶର ଶ୍ରୀବାସ୍ତବ 
ଜାଣିନାହଁ କ'ଣ ହେବ ତା'ର ପରିଣାମ ॥ 


ଏଇ ପାପ ଚକ୍ଷୁରେ ମୁଁ 

ପରଖୁଛି ଜଣେ ପୁଣ୍ୟାତ୍ମା 

ପ୍ରେମମୟ ଆମ୍ମା 

ନିଜକୁ ନିଉନ କରି ମୁଁ 

ଦେଖୁଛି ସେଇ ଚେତନାର 
ଚଉତରାରେ ସଂକଳ୍ପର ଦୃତ ଅଭିଳାଷ । 
ହଜି ମୁଁ ଯାଇଛି ଆଜି 

ହେଜିବାର ପଥେ ଛାଡ଼ିଯାଇ 

ଛଳନାର କ୍ମର ପରିହାସ ॥ 

ଦିନ 


ରାତିକୁ ନିଦରୁ ଉଠାଇ ଦିଏ 
ଅବାଧ୍ୟ ସକାଳ, ସୁନାରଂଗ 
ସୂରୁଯର ଗୋଲମୁହଁ ଦିଶିଯାଏ 
ଚାରିଆଡ଼ | ନୂଆମନ, ନୂଆ 
ଭାବନାକୁ ନେଇ ଆରଂଭ ହୁଏ 
ନୂତନ ଦିନର ପରିଚର୍ଯ୍ୟା 
ଚେତନାର ବେଳାଭୂମିରେ 
ଗତରାତିରୁ ବସା ବାଂଧ୍ବଥବା 
ସମସ୍ୟା ସବୁ ଭିଡ଼ ଜମାନ୍ତି 

ଚା କପ୍‌ଟିରେ ସମାଧାନର 

ସୂତ୍ର ସବୁ ଗୁନ୍ଧା ହୋଇଥଲା ଭଳି 
ଲାଗେ, ମନରୁ ଓହ୍ଲାଇଆସେ 
ମାନସିକତା, ବୁବଧିରୁ ଜନ୍ମ ନିଏ 
ବିବେକ, ଚିତଭତରୁ ଜାତ ହୁଏ ଚରିତ୍ର 
ମାନଙ୍କର ଲୀଳାଖେଳା ଓ 

ଅହଂକାର ବଂଦୀ ହୁଏ 
“ ମୁଁ ଓ ମୋର”ର ପରିସ୍ତକୂଟ ପରିଭାଷାରେ ॥ 


ଖରାର ଲୋଲୁପ ଦୃଷ୍ଟିରେ 

କ୍ଲାନ୍ତ ପୃଥ୍ବୀ କର ଲେଉଟାଏ 
ଶବ୍ଦ ସବୁ ଆତଯାତ ହୁଅନ୍ତି 
ସୂର୍ଯ୍ୟର ସ୍ଥିତି ସହ ତାଳମେଳ ରଖି 
ଚାଲୁଥିବା ସମୟ ସହିତ 
ଜୀବନଯାତ୍ରାର ପରିଧ୍ବ ଭିତରେ 
ଦେଖିବାକୁ ମିଳେ, 

କର୍ମର ଗତି ଅତି ଗହନ 
ଚଳଚଂଚଳ କର୍ମମୁଖର ଜୀବନ 
ପ୍ରାପ୍ତି ଓ ଅପ୍ରାପ୍ତିର ଦୂଇକାନ୍ସ ଭିତରେ, 
ଖୋଜୁଥାଏ ବଂଚିବାର ରାହାଟିକେ 
ସମୟର ସହାନୁଭୂତିରେ ॥ 


ଛାଇ ନେଉଟା ବେଳ ଆସେ 
କ୍ଲାନ୍ତ ପକ୍ଷୀର ଡେଣାରେ 

ଯୁଦ୍ଧ ଫେରନ୍ତା ଘୋଡ଼ାର 

ଟାପୁ ଶବ୍ଦରେ କିଂବା 

ସରିଆସୁଥିବା ଦିନର 

ଦୁଷ୍ଟ ଚାହାଣୀରେ, 

ନୀଡ଼ ବାହୁଡ଼ା ପକ୍ଷୀମାନଙ୍କ କାକଳିରେ 
ଅସଜଡ଼ା, ଅସମାପ୍ତ 

କର୍ମଜଂଜାଳ ସବୂର ଭିଡ଼ ଜମେ 
ଅପେକ୍ଷାର ଅନ୍ତ ଆସେ ନାହିଁ ଜମା 
ପ୍ରଖର ସୂର୍ଯ୍ୟର କିରଣ ବି 
ଖାଉଁଳିଯାଏ, ଦେଖାଦିଏ 

ତା'ର ଶାନ୍ତ, ଶୀତଳ ସ୍ବିଗ୍ଧ ଅରୁଣିମା | 


ଦିନ ସରିଆସେ ସଂଜର 
ପଣତକାନିରେ, ଧୂପର ଧୂଆଁରେ 
ତୁଳସୀ ଚଉରା ମୁଳେ ଦୀପର ଶିଖାରେ 
ଦିନଯାକର କର୍ମମୟ ଘଟଣା ସବୁକୁ 
ରାତିରେ ଘୋଡ଼େଇ ଦେଇ 

ଦିନ ଚାଲିଯାଏ ତା” ବାଟରେ 

ପୁଣି ଅପେକ୍ଷା କରାଇ ଆଉ 

ଏକ ଶାନ୍ତ ସକାଳକୁ ॥ 

ବାଟ ଅବାଟ 


କେଉଁ ବାଟ ଦେଇଯିବି 

ଯୋଉ ବାଟରେ ଗଛମାନେ 
କଥା କୁହାକୁହି ହେଉଥିବେ 

ନା ଛାଇଦେବା ବାହାନାରେ 
ମୋ ଠାରୁ ଲୁଟ୍‌ କରିବେ 

ମୋର ଅବଶିଷ୍ଟ ଆୟୁଷ ସବୁକୁ 
ମୁଁ କୋଉ ପଥର ଯାତ୍ରୀ ହେବି 
ମୁଁ ଜାଣିନି, ବାଟରେ ଯାଉଛି କି 
ଅବାଟରେ ତା” ବି ଜାଣିନି 
ଖାଲି ଏତିକି ଜାଣିଛି ଯୋଉ 
ବାଟ ଦେଖାଉଛି ମୋ ହାତରେ 
ଧରା ଦେଇଥିବା ସୁଯୋଗ ଟିକକ 
ସେଇଟି ମୋ ସଦ୍‌ଗୁରୁଙ୍କର 
ଯିଏ ସୁଯୋଗକୁ ଦିଅନ୍ତି, 

ପୁଣି ନେଇଯାଂନ୍ତି 

ଏ ହାତରୁ ସେ ହାତ କରନ୍ତି ॥ 

ବାଟ ନୁହେଁ ସମତଳ 

ଖାଲ ଢିପ ଅଙ୍କାବଙ୍କା 
ଉଠାଣି, ଗଡ଼ାଣି ସରୁ ମୋଟା 
କିସମ କିସମର 

ବାଟ ଦେଖାଉଛି ମୋତେ 
କେତେ ମୁହଁ ଚିହ୍ନା ଅଚିହ୍ନା 
ଜଣା ଅଜଣା ଯିଏ ସବୁ 

ଏଇ ବାଟ ଦେଇ ଯାଇଛନ୍ତି ଆଗରୁ, 
ପୁଣି ଯିଏ ସବୁ ବାଟ ହୁଡ଼ି 
ଅବାଟକୁ ଚାଲି ଯାଇଛନ୍ତି 
ମରିବା ପୂର୍ବରୁ ॥ 


ବାଟରେ ଗଲାବେଳେ 
ଭେଟିଛି ବହୁ ପାଦଚିହୃଙ୍କୁ 
ଶୁଣିଛି ବହୁ ପାଦଶଦ 

ସେ ସବୁରୁ ଠଉରେଇ ନେଇଛି 
ସେଇମାନଙ୍କୁ ଯେଉଁମାନେ 
ସ୍ବେହରେ ଶ୍ରଦ୍ଧାରେ ମୋତେ 
କୋଳେଇ ନେଇ ମୋର ଭଲମଂଦ 
ପଚାରି ବୁଝିଥିଲେ ଓ ପୁଣି 
ଯେଉଁମାନେ ଯିବା ବାଟରେ 
କଣ୍ଟା ପୋତିଥିଲେ, ମୋତେ 
ବାଟ ଦେଖେଇବା ବଦଳରେ 
ଅବାଟକୁ ଟାଣି ନେଇଥଲେ ॥ 

ବାଟରେ ଭେଟିଛି ବହୁବାର 

ବାଘ, ସିଂହ, ସରୀସୃପ ଆଦି 

ହିଂସ୍ ଯନ୍ଧୁ ସବୁଙ୍କୁ 

କେଡ଼େ ଭୟଙ୍କର ସେମାନେ 

ବୁଦ୍ଧି ଦେଖାଇଛି ବାଟ ମୋତେ 
କେମିତି ଖସିବି ଏମାନଙ୍କ କବଳରୁ 
ବହୁତ କ୍ଷତ ସୃଷ୍ଟି ହୋଇଛି 

ଦେହରେ, ମନରେ ଚିନ୍ତାରେ ଓ ଚେତନାରେ 
ଖୋଜିପାଇଛି ମୋର ଇପ୍‌ସିତ ବାଟକୁ 
ହାତରୁ ଖସିଯାଇଥବା ସୁଯୋଗଟି 

ପୁଣି ଫେରି ଆସିଛି, ଢୋକି 

ପାରି ନଥିବା ପାଣିଢୋକଟି ଢୋକି ହୋଇଯାଇଛି 
ଭାଂଗି ଯାଉଥିବା ନିଦରେ ପୁଣି 

ସ୍ଵପ୍ନ ଭରିଦେଇଛି ରାତିଟି 

ଅସ୍ତିତ୍ଵ ହଜାଇ ଦେଇଥିବା ନଦୀଟି 
ପୁଣି ବାହାରି ପଡ଼ିଛି ଅପନ୍ତରା 
ବାଲିଗଦା ଭିତରୁ | 

ଖଣ୍ଡ ଖଣ୍ଡ ହୋଇ ଛିଡ଼ିପଡ଼ିଥବା 
ଆକାଶଟି ପୁଣି ଯୋଡ଼ି ହୋଇ 

ପ୍ରଶସ୍ତ ଦିଶୁଚି ମୋତେ 

ମୋର ଯିବା ବାଟ ଦିଶିବା ଆଗରୁ ॥ 


ଶବ୍ଦ ଯଦି ଶୁଭୁଥାନ୍ତା 
ହଜିଯାଇଥିବା ଆମତ୍ମାମାନଙ୍କର 

ମଶାଣି ଭୂଇଁରୁ 

ସ୍ପର୍ଶ ଯଦି କହୁଥାନ୍ତା ଅନ୍ତରର କଥା 
ସେସବୁ ଆତ୍ମାରେ ହାତ ମାରି 

ରୂପ ଯଦି ଦେଖେଇ ଦେଉଥା'ନ୍ତା 
ଆତ୍ମାର ଅବ୍ୟକ୍ତ ସ୍ଵରୂପ 

ରସ ଯଦି ବାରିପାରୁଥାନ୍ତା 

ଆତ୍ମାରେ ନିହିତ ଆନନ୍ଦର ସ୍ଵାଦ 

ଗନ୍ଧ ଯେବେ ମହକାଇ ଦିଅନ୍ତା 

ଆତ୍ମାର ଚତୁର୍ଦିଗ 

ବାଟଟି ଆତ୍ମୀୟତାରେ ଆପଣାଇ ନିଅନ୍ତା 
ବାଟୋଇକୁ, ଚିହ୍ନେଇ ଦିଅନ୍ତା 

ଜଣେଇ ଦିଅନ୍ତା ତା'ର ଚଳନ୍ତି ବାଟକୁ ॥ 


OO 

ବାଲିଘର 


ଜି'ବା ଜୀବନ ଇଏ 

ସୂତା ଖୁଅଟିରେ ବଂଧା 

ଜିଇଁବାର ବେଳ ସରି ଆସିଲାଣି 
ଏ ଛାଇ ନେଉଟା ବେଳକୁ 
ଆଶ୍ରୀ ସବୁ ବେସାହାର କରି 
ଚାଲିଗଲେଣି ଯିଏ ଯେଝା ବାଟେ 
ଅଳ୍ଅଳ୍ପ ଜହୁରାତି 

ଛାଇଛାଇ ନିଦ ଭଳି 

ମହଳଣ ପଡ଼ିଲାଣି 

ନା ସ୍ଵପ୍ନ ଅଛି ନା ବାସ୍ତବତା, 
ଚାରିଆଡ଼ ଖାଁଖାଁ 
ଅଖଣ୍ଡ ଅଦୃଶ୍ୟ ନୀରବତା ॥| 


କେତୋଟି ଅକୁହା କଥାର 
ସାମ୍ନା କଲାବେଳେ ଦିଶୁଚି 
ଆଶାହୀନ ଅତୀତର 
ଅନ୍ତରଙ୍ଗତାରେ ଦ୍ବାହି ଦେଉଥିବା 

ଅନେକ ଅବାଞ୍ଷିତ ସ୍ଵପ୍ନ ସହ ସହବାସ 
ନଷ୍ଟ ଚରିତ୍ର କେତୋଟିର 
ଉଦାସୀନ ଉଦାହରଣ ଓ 

ତା ସହ ଯୋଡ଼ି ହୋଇଥବା 
ଅନ୍ୟମନସ୍କ ଅପରାହ୍ନ 

ଯିଏ ଖୁସି ଦେଇପାରେ 

କ୍ଷଣିକ ପାଇଁ, ହେଲେ ମୋର 
ବୟସ୍କ ବୟସକୁ ପଦାରେ ପକାଇ 
ତାଂ ଦେହକୁ ଆଉଜାଇ ଦିଏ 
କେତୋଟି ଅସଜଡ଼ା ଅପମାନ ସବୁ 
ଖଣ୍ଡିଆ ଖାବରା ଅନୈତିକ ସଂପର୍କର 
ନର୍କ ଜଳଜଳ ଦିଶେ | 

ରକ୍ତର ସଂପର୍କ ବି ଦୂରେଇ ଯାଏ 
ସବୁ କିଛି ଭୁଲିବା ସକାସେ ॥ 


ଆତୁର ଆଖିର ଆବିଳତା 

ଧରା ପଡ଼ିଯାଏ ଲୋଭିଲା ମନରେ 

ଚରିତ୍ର ସବୂର ଚିତ୍ରାଙ୍କନ ଆଙ୍କି ହୋଇଯାଏ 
ଅବୁଝା ଶବ୍ଦ ସବୁ ବାହାରିଗଲାବେଳେ 
ଶୁଣାଯାଏ ଶୁପ୍ତ ଶୈଶବର ଶୁଖଲା ସ୍ଵର 
ବଂଧା ପଢ଼ିଥିବା ବିବେକ ପାଖରେ 
ଅନାହତ ଆବେଗର ଅସ୍ପଷ୍ଟ ସ୍ଵାକ୍ଷର ॥ 


କାହାକୁ ନେଇ ମୋର ଏ ଘର ସଂସାର 
କାମନା ବୋଲି କିଛି ନାହିଁ 

କିଏ ସେଥୁରୁ ଚୋରେଇ ନେଇଛି 
ଇନ୍ଦ୍ରିୟ ସବୁକୁ, ମନରେ ଲାଗିଛି 
କିଛି କିଛି ଅଶ୍ରଦ୍ଧାର ନିଆଁ 
ଚିତ୍ତରେ ଖେଳୁଛି ଛଅଭାଗ 
ହୋଇଥବା ଛପନ ଭୋଗ 
ବୁଵ୍ଧିରୁ ଲୁଚିଯାଇଛି ବିବେକ 

ଓ ଅହଂକାର ବନ୍ଦୀ ହୋଇ ଯାଇଛି 
କାହିଁକିର କାରାଗୀରେ । 

ନିଜକୁ ସମର୍ପି ଦେଇଛି 

ନିଜର ନଜର ବଂଦୀରେ ॥ 


ଜଟିଳ ଏ ଜୀବନ 
ଭୟର ଏକ ଭଗ୍ନ ବାଲିଘର 

ବୋଉ 


ରାଗ ଓ ଅଭିମାନରେ 

ବାହାରି ଆସିଥିବା ଶବ୍ଦ କେତୋଟି 
ଭୂଇଁ ସାଉଁଟୁଥୁଲେ ସବୁଥର 
ମୋତେ ଦେଖି ନ ଦେଖିଲା ପରି 
ମନେପଡ଼ିଲା ଏତେ ଦିନକରେ 
ମୋ ମୁହଁ ଦେଖିବାକୁ ? 

ଟଣା ଟଣା ଆଖିର କୋଣରୁ 
ବହିଯାଉଥବା ଦୁଇଧାର ଲୁହ 

କିଛି କହିବାକୁ ଗଲାବେଳେ 
ବାଟରେ ଝୁଣ୍ଟୁଥଲେ, ବାଧା 
ଦେଉଥିଲେ ବାରଂବାର 

ମୋ ଦିହକ ଯାକରେ କମେଇଥବା 
ସଂପର୍କର କ୍ଷତବିକ୍ଷତ ଶିଳାଖଣ୍ଡସବୁ 
ସ୍ଵପ୍ନମୟ ଭାବମୟ ଚତୁର୍ଦ୍ଦିଗକୁ ଘେରିଥବା 
ବିଶ୍ଵାସର ବିସ୍ତର୍ଣ ବ୍ରହ୍ମାଣ୍ଡ 

ଥରିଲା ଥରିଲା ଓଠରୁ ଝରି ପଡ଼ୁଥିଲା 
ଆଶୀର୍ବାଦ ଅଶ୍ର ଅସ୍ପଷ୍ଟ ଝଙ୍କାର, 
ଛାତିକୁ ଆବୋରିଥଲା 

ଅନୁପମ ଆବେଗର ଅବୁଝା ସମ୍ଭାର ॥ 


ମା” ମନ ବୁନ୍ଦାବନ 

କୋମଳ ନରମ ପରଶର 

ସଦ୍ୟ ପ୍ରସ୍କୁଟିତ ଗୋଲାପ କାନନ 
ସ୍ବେହର ପ୍ରାଚୁର୍ଯ୍ୟ ଭିତରେ 
ସରିଆସୁଥିବା କେଇ କ୍ଷଣରେ ବଂଧା 
ଜୀବନର ଶେଷ କେତେଦିନ 
ବିଳପି ଉଠୁଥିଲା ବୟସ 
କିଛିଦିନର ବ୍ୟବଧାନ 

ଏତେ ଦାରୁଣ ଯେ ହୋଇପାରେ ! 
ବିଚ୍ଛେଦ ଦୁଃଖରେ ମ୍ରିୟମାଣ 
ମୋର ମଣିଷ ପଣିଆ 
ମିଶିଯାଉଥୁଲା ସ୍ବାର୍ଥପର କେତୋଟି 
ମୁହୁର୍ଭ ସହିତ, ଜଳଜଳ ଦିଶୁଥିଲା 
ଅତୀତର ଲୁଚିଯାଉଥବା ସ୍ଵପ୍ନ ସବୁ 
ପରିଚୟ ହୀନ ଖାଲି ହାତ 
ଦୁଇଟାରେ ଅସମର୍ଥ ଅନୁଭବମାନ 
ଅର୍ଥହୀନ ଲାଗୁଥିଲେ, 

ପ୍ରିୟଜନ ଦୂରେଇଯିବା ଦୁଃଖସବୁ 
ପାଖେଇ ଆସୁଥିଲେ || 

ରାତି ତମାମ୍‌ ମୂଷଳ ଧାରାର ବର୍ଷା 

ପବନ ମଥା ପିଟୁଥଲା ଗଛମାନଙ୍କରେ 
ଦେହରେ ମୋର ଖଇ ଫୁଟୁଥଲା 

ବୋଉ ବସିଥୂଲା ମୋ ପାଖକୁ 

ଜାକିଜୂକି ହୋଇ 

ଆକାଶରେ ଗୋଟିଏ ହେଲେ 

ତାରା ଦିଶୁ ନଥିଲେ ସେଦିନ 

ମନେପଡ଼ୁନି କେତେବେଳେ ମୁଁ 

ଶୋଇଗଲି ତା କାନିକୁ ଧରି 

ନିଶା ଗର୍ୁଥବା ରାତିଟା ଖାଁ ଖୀ 

ଲାଗୁଥିଲା ଓ ତା” ଭିତରେ ପାଣି ପଟିଦେଇ 
ମୋତେ ସମ୍ଭାଳିଥିବା ବୋଉ ମୋର 

ପଦେ ଡାକକୁ ଅନାଇ ରହିଥୁଲା ॥ 

କେତେ ମାନସିକ ଠାକୂରଙ୍କ ପାଖରେ 
ଶାଢ଼ୀ, ଚୁଡ଼ି, ତ୍ରିଶୂଳ ଓ ନାଗସାପ ଇତ୍ୟାଦି ଇତ୍ୟାଦି 
ମନେ ପକାଇବାକୁ ଚେଷ୍ଟା କଲେବି 

ସବୁକଥା ଉପରେ ବହଳେ କୁହୁଡ଼ିର ଆସ୍ତରଣ 
ତାକୁ ଆଡ଼େଇ କେତେଦୂର ଯାଇହେବ, 
ଭାବୁଭାବୁ ରାତି ପାହିଯିବ ॥ 


ଦି ପ୍ରହର ଖରାବେଳ ଡହଡହ ତାତି 
ହାତରେ ମାହାଳ ଛାଟ 
ପଛେ ପଚେ ଛାଇପରି 
ମୋ ସୁନାଟା ପରା ଟିକେ ଶୋଇପଡ଼ 

ଖାଇ ଶୋଇଲେ ବଢ଼ଇ ଆୟୁ 

ଅବଧାନ ପଢ଼େଇଥଲେ 

କିଏ ବା ବୁଝୁଥିଲା ସେ ସବୁ କଥା 
ମାହାଳ ଛାଟର କରାମତି ତା'ଠାରୁ ଅଧକା 
ନାଲି ଆଖିର ଡର 

ଛନକା ପଶିଯାଏ ଛାତିରେ 

ଆଖିକୁ ନିଦ ନଆସ୍ୁ ପଛକେ 

ଦେହଟା ସେମିତି ନିସ୍ତେଜ ହୋଇ 

ପଡ଼ି ରହିଥାଏ ମଶିଣା ଉପରେ, 

ଆଲୋକ ଅନ୍ଧାର ସବୁ ଏକାକାର 
ଅଧାଖୋଲା ଅଧାବୁଜା ନିର୍ଜୀବ ଆଖିରେ ॥ 


ମାଟି ଆଉ ମାଆ 

ଅଚଳା ଓ ସର୍ବଂସହା 

ଅଳି ଅଦଉତି ସବୁକୁ 

କୋଳେଇ ନେବାର କଳା ଓ କୌଶଳ 
କୋଣାର୍କ ଗଢ଼ିବାଠାରୁ ବି କିଛି କମ୍‌ ନୁହେଁ 
ସବୁ ଜିଦି ରହେ ନାହିଁ 

କିଛି କିଛି ସଦାବେଳେ ବୋଉ 
ଚାରିକଡ଼େ ବୁଲୁଥାଏ 

ବୋଉ ରାଗିଯାଏ ପୁଣି କାଂଦେ 
ସମସ୍ତଙ୍କ ଅଲକ୍ଷ୍ୟରେ 

ଆମ ଜିଦି ରଖିବାକୁ ସେ 

ଆମକୁ କୋଳେଇ ନିଏ 

ସବୁ ଦୁଃଖ ସବୁ ଅବସୋସ 
ଅତୃପ୍ତ ମନରେ କିଛି କ୍ଷଣ ପାଇଁ 
ବସା ବାନ୍ଧିଥିବା ଅନ୍ଧ ଅବିଶ୍ବାସ ॥ 


ବୋଉ ! ତୁ ଆଜି ନାହୁଁ 
ନିଆଁରେ ନାହିଁ ଉତ୍ତାପ 

ଜଳରେ ନାହିଁ ଜୀବନ 

ପବନରେ ନାହିଁ ପ୍ରାଣ 

ହସରେ ନାହିଁ ଉଲ୍ଲାସ 

ଆବେଗରେ ନାହିଁ ଉଚ୍ନାସ 

କେତେ ଜନ୍ମର ତପସ୍ଯା ତୁ 

କେତେ ରଣର ବୋଝଆ ମୁଁ 

ଆଜି ସବୁ ଅଛି ତୁ ନାହୁଁ | 

ତୋ ପାଦତଳେ ଏ ଜୀବନ 
ସବୁଦିନ ପାଇଁ ତୋ”ରି ହୋଇଥାଉ | 


OO 


——ଢ£_ @ @ ୪ ୨ @ ୧ 


Se -— ଫେରିବା ବାଟରେ =x —— 


Digitized by PPRACHIN, SOA 


———— SO = ଫେରିବା ବାଟରେ === =x ——_— 


ସେଇ ଏକା କଥା 


ଯାହାକୁ ପଚାରିଲି 

ସମସ୍ତେ ସେଇ ଏକା କଥା କହିଲେ 

ଉପରେ ଉପରେ ଉଡଡ଼ିଆସୁଥବା 

ପବନ ମୋ ଦେହକୁ ଶୀତଳ 

କରିବ କ'ଣ ବିଂଚିଦେଲା କିଛି ଭାଇରସ୍‌ ଯେ 
ନିଦ୍ରାଭଂଗ ହେଲା ମୋ ନିଃସଂଗତାର 
ଦେହକୁ ଆଉଜି ପଡ଼ିଥିବା ସାନିଧ୍ୟ ଟିକକ 
ମୋ ସୃତିକୁ ସାଇତି ରଖିବ କ'ଣ 

ବିବସ୍ତ୍ର କରିଦେଲା ମୋ ବିପନ୍ନ ବିବୃତ୍ତି ସବୁକୁ, 
ହାରିଯିବାର ବାହାନାରେ ମୋତେ 

ପଦାରେ ପକାଇବାର ପ୍ରଚେଷ୍ଟା 

କ୍ଷତବିକ୍ଷତ କରିଦେଲା ମୋ 

ଭିତରେ ଭାଂଗି ପଡ଼ିଥିବା ଆମ୍ଭ ପ୍ରତ୍ୟୟକୁ | 


ଦୁଇହାତରେ ଟେକି ଦେଲି 
ମୋତେ ନୂଆ କରି ମିଳିଥିବା 

ଅନୁଭୂତିରୁ ଆରମ୍ଭ କରି 

କିଛି ଅସହିଖୁତାକୁ 

ଗଦାଗଦା ଶବ୍ଦର ସହର 

ଭିତରେ ହଜିଆସୁଥବା 

ଅର୍ଥହୀନ ଆବେଗ ସବୁକୁ 

ଓ ଭଲ ପାଇଆସୁଥବା 

ନିର୍ଜନ ନିଛକ ଛବିକୁ 

ପାଶୋରି ପକାଇଥିବା ମୁହୂର୍ଭମାନଙ୍କୁ | 


ସମସ୍ତେ ସେଇ ଏକା କଥା କହିଲେ 
ସୀମା ଟପିଗଲେ ଯାଏ 

ପବନକୁ ପିଟିପିଟି 

ଗର୍ଜିବାକୁ ଦେବ 

ସାନିଧ୍ୟକୁ ସ୍ୃତିର କାନିରେ 

ବାଂଧ ପକାଇବ 

ସଂପର୍କକୁ ଶୁଭ ମୁହୂର୍ଭ ଦେଖି 
ସଂଖୋଳି ବସିବ 

ଭୁଲିଯାଇଥିବା ଭାବନା ଟିକକ 
ତେବେ ଯାଇ ଉଜ଼ିବୀତ ହେବ ॥ 


ସମେସ୍ତ ସେହି ଏକା କଥା କହିଲେ 
ଖାଲି ଭିନ୍ନ ଭାବରେ 
ଭିନ୍ନ ଢଙ୍ଗରେ ॥ 


O୦୦ 

ସମୟ ସରିଆସୂଚି 


ସମୟ କେବଳ ଥିଲା ମୋ ସାଥୀରେ 
ସେଦିନ ସେ ବେକେ ଅଂଧାରରେ 

ମୁଁ ଖୋଜୁଥିଲି ଆଲୋକକୁ 

ଠିକଣା ନ ଜାଣି ଖୋଜିଲେ 

ଚାରିଆଡ଼ ଖାଲି ଅଂଧାର ଯେ ଅଂଧାର || 


ଆଜିକୁ ଠିକ୍‌ ଅଠତିରିଶ ବର୍ଷ ତଳେ 
ପ୍ରଥମ ସାକ୍ଷାତ ମୋ ସହ 

ସମୟ ମିଳାଇଯାଏ ପାଣିର ଗାର ପରି 
ବେଳ ଅବେଳରେ କଥା କହେ 
ପଛକଥା ମନେ ପକେଇ ଦେଇ 
ପବନ ପରି ବହିଯାଏ ଦିଗ ବିଦିଗକୁ, ˆ 
ଏବେବି ମୋ ଠାରେ ହଜିବାକୁ 
ତୁମକୁ ଭାରି ଭଲ ଲାଗେ 

ମୋତେ ବି ଭଲ ଲାଗେ 
ତୁମଠି ମୋତେ ହଜାଇ ଦେବାକୁ ॥ 


ତୁମକୁ ପ୍ରଥମ କରି ଦେଖିଲାବେଳେ 
ସୂର୍ଯ୍ୟ ଯେମିତି ଉଉଁଥଲା ଆକାଶରେ 
ଏବେବି ସେମିତି ଉତଭଁଚି 

ପତଳା ପବନ ଯେମିତି ବହୁଥିଲା 
ଏବେବି ସେମିତି ବହୁଚି 

ଜଳରେ ଯେମିତି ଜୀବନ ଥଲା 
ଏବେବି ସେମିତି ରହିଛି 

ସବୁଠୁ ବଡ଼ କଥା ହେଲା 

ଆକାଶର ବିଶାଳତା, ପର୍ବତର ସ୍ପିରତା 
ନଦୀର ନୀରବତା, ଝରଣାର ସ୍ଵଚ୍ଛତା 
ଇନ୍ଦ୍ରଧନୁର ସୁନ୍ଦରତା, ସାଗରର ଗଭୀରତା 
ସବୁକିଛି ଏବେବି ସେମିତି ରହିଛି 

ଖାଲି ତୁମେ କଥାବାର୍ରାର ସଂଜମତାରେ 
ଟିକେ ବେଖାପ ଓ ବେପରୁୱା ଲାଗୁଛ, 
ବୋଧହୁଏ ବୟସର ଛାପ ଓ ଚାପରେ 
ଅସହାୟ ଶବ୍ଦ ସବୁକୁ ସାଉଁଟି ନେଇଛ ॥| 


ସମୟ ସରିଆସୁଚି 
ଦୀପଟିଏ ଜାଳିଦିଅ ଅନ୍ଧାରରେ, 

ଓ ମୋର ଖୋଜବାରି ପଛେପଛେ ଆସ 
ସାଗରର ଗଭୀରତା ମାପୁମାପୁ 
ହଜ ନାହିଁ ମଝି ସମୁଦ୍ରରେ | 


ଆଗକୁ ଆଉ କେତେ ରାସ୍ତା 
ଲଂବିଛି ନା ଅଟକିଛି ବାଟରେ, 
ରାସ୍ତା ତ ସରିବ ଦିନେ ନା ଦିନେ 
ତୁମ ସହ ଦେଖାହେବ 

ଯଦି ସମ୍ଭବ କେବଳ 

ଆସନ୍ତା ଜନ୍ମରେ ॥ 

ମିତା ! ତୁମେ ଠିକ୍‌ କଲ ନାହିଁ 


ମିତା ! ତୁମେ ଠିକ୍‌ କଲ ନାହିଁ 
ତୁମ କଥାରେ ପଡ଼ି 

ମୁଁ ଏତେ ଦୂର ଗଲି 

ଯାହାଙ୍କୁ ପୂଜା କରିବାର କଥା 
ତାଂକୁ ଏତେ ସରିକଲି 

ଆଖୁ କୋଣେ ଲୁହଭର୍ରି 

ପାଦ ଟଳମଳ, 

କେମିତି ଚାଲିବେ ସିଏ 
ଏତେବାଟ ସହଳ ସହଳ ॥ 


ରକ୍ତ ତାଂକ ଫିକା ଦିଶେ 
କିଏ ବା ଡାକେନି ପଛରୁ 
ଫେରିଆସ ବୋଲି 

ବୁଲିବୁଲି ଯେତେ ଚାହିଁଲେ ବି 
କେହି ଦିଶନ୍ତିନି 

ଅଦୃଶ୍ୟ ଆକାଶ ଓ ଅନ୍ଧଦିଗନ୍ତ 

କେହି ହେଲେ ବୁଝନ୍ତିନି ମନକଥା 
ସ୍ଟୃତିର ସାମିଅନା ତଳେ 

ଉଦାସ ଓଠ କଥା କହେ 

ଅସ୍ପଷ୍ଟ ସ୍ଵରରେ 

ଅବୁଝା ଅତୀତକୁ ନେଇ, 

ବାଟ ସରେନାହିଁ, ଚାଲିଥାନ୍ତି ସେ 
ଅଶାନ୍ତ ମନକୁ ତାଂକ ବୁଝାଇ ସୁଝାଇ ॥ 


ସିଏ କ'ଣ ଜାଣିଥିଲେ 

ଏମିତି ଏକ ବିଷମୟ 
ପରିସ୍ଥିତିର ସାମ୍ନା ତାଂକୁ 
ଦିନେ ନା ଦିନେ କରିବାକୁ ହେବ 
ଭଲ ହୋଇଛି କିଛି 

ଅଘଟଣ ଘଟିବା ଆଗରୁ 

ସେ ଚାଲି ଆସିଛନ୍ତି 

ଯେଉଁଠି ଅମୃତ ନାହିଁ 

ଅଛି ଖାଲି ହଳାହଳ ବିଷ, 
ତା'ଠୁ ଭଲ, ସୁଖ ପାଇଁ 

ଶାନ୍ତି ପାଇଁ ଏ ଜରା ନିବାସ ॥| 


ଅତୀତ ଏକ ଚିରାମିରା 
ରଫ୍‌ ଖାତାଟିଏ 

ଫର୍ଦ ପରେ ଫର୍ଦ ଖୋଲି 
ଦେଖିଲି ମୋ ନାଁ 

ନାଁ ତଳେ କିଛି ଲେଖାନାହି 

ଏମିତି କି ଠିକଣା ମୋହର 

ସିଏ ଆସି ଅଚାନକ 

ଲେଖିଦେଲେ ତାଂକ ନାଁ ଓ ଠିକଣା 

ଠିକ୍‌ ମୋ ନାଁ ତଳେ, 

କଳାକଳା ଝଡ଼ର ବଉଦ 

ପବନରେ ଉଡ଼ିଗଲାବେଳେ ॥ 

ବଂଚିବାକୁ ରାହା ଦେଲେ; ଭଲରେ ବଂଚି ପାରିଲିନି 
ମୁହଁରେ ମୋ ହସ ଦେଲେ; ମନଖୋଲି ହସିପାରିଲିନି 
ଆଶ୍ରା ଟିକେ ଦେଲେ; ଆଶଙ୍କାରେ ଦିନ ବିତାଇଲି 
ଏଡ଼ୁରୁ ଏଡ଼ୁଟିଏ କଲେ; ଯାହା ଚାହୁଁଥିଲେ ଦେଇପାରିଲିନି 


ମିତା ତୁମେ ଠିକ୍‌ କଲ ନାହିଁ 

କଥାରେ ତୁମ ଭାଂଗିଯାଏ 

ହୃତ୍‌ପିଣ୍ଡ ମୋର ଖଣ୍ଡ ଖଣ୍ଡ ହୋଇ 
ବାରଂବାର ମନେ ପଡ଼େ ନିଭିଲା ଅତୀତ, 
କେମିତି କରିବି ମୋର 

ପାପର ପ୍ରାୟଶ୍ଚିତ୍ତ ॥ 


ବାପା! ତୁମେ ଫେରିଆସ, 
ଚାରିପାଖ ଆକାଶରୁ 

ମୋ ଉପରେ ଝରି ପଡ଼େ 
ନିଆଁ ଓ ପାଉଁଶ ॥ 

ସୂର୍ଯ୍ୟମଂଦିର 


. ବିଶୀଳ ଏ ଅର୍କକ୍ଷେତ୍ର 
ସୂର୍ଯ୍ୟଙ୍କର ପ୍ରଥମ ଲାଲ୍‌ କିରଣ 
ବିଛୁରିତ ଯାହାର ଶ୍ରୀଅଂଗରେ 
ସାଗରର ଅତଳ ଗର୍ଭରୁ ଯା'ର ଜନ୍ମ 
ସିଏ ଓଡ଼ିଆ ଶିଛୀକୁଳର 
କଳାକୌଶଳର ପ୍ରତୀକ ହୋଇ 
ଠିଆ ହୋଇଛି ଜନମାନସରେ 
କାହିଁ କେତେ କାଳରୁ | 
ସମୟ ସ୍ରୋତରେ ଭାସିଭାସି 
ମଳିନ ପଡ଼ିଯାଇଛି ସୂକ୍ଷ୍ମ କାରୁକାର୍ଯ୍ୟ ସବୁ 
ଭଂଗାରୁଜା ପଥର ଦେହରୁ ॥| 


ଯେତେଦିନ ଥିବ ଏହି ଦିଅଁ ଓ ଦେଉଳ 
ବଂଚି ରହିଥିବ ଚିରସ୍ମରଣୀୟ 

ଓଡ଼ିଆ ଜାତିର ଶିଳୀକୁଳ 

ଅଥଳ ଜଳରେ ବାଲୁକା ଶଯ୍ୟାରେ ନିର୍ମିତ 

ପଥରର ସୁଦୃଶ୍ୟ ମନ୍ଦିର | 
ବିଶ୍ଵର ଏହି ଚିରବନ୍ଦନୀୟ 
ଭାସ୍କର୍ଯ୍ୟକୁ କୋଟି ନମସ୍କାର ॥ 


ବାରଶ ବଢ଼େଇଙ୍କର ବାରବର୍ଷର 

ଅକ୍ଲାନ୍ତ ଅବିଶ୍ରାନ୍ତ ତପସ୍ଯାର ଫଳ 
ଅବର୍ଣ୍ଣନୀୟ ସୁଷମାର ଗନ୍ତାଘର 
ନରସିଂହ ଦେବଙ୍କ ଆଦେଶ, ଶିବେଇ 
ସାନ୍ତରାର ସାରା ଶିଳ୍ପୀକୂଳକୁ 
ଚଳଚଂଚଳ କରିବାର ନିର୍ଦ୍ଦେଶ ଓ 

ବିଶୁ ମହାରଣାର ନିହାଣ ମୂନରେ 
ପଥରକୁ ଜୀବନ୍ତ କରିବାର ପ୍ରୟାସ 
ପ୍ରତିଶ୍ରତି ଓ ପ୍ରତିବଦ୍ଧତାର ବେଳାଭୂମିରେ 
ନିଖୁଣ ନିଟୋଳ କାରୁକାର୍ଯ୍ୟ ସ୍ଲାରକୀ 
ରୂପେ ଛିଡ଼ା ହୋଇପାରିଛି 

ଏ ଅପରୂପ ମନଲୋଭା ସୂର୍ଯ୍ୟମଂଦିର 
ପ୍ରଶମିତ ହୋଇଛି ପ୍ରତିଜ୍ଞାର ଜ୍ଵଳନ୍ତ ଅଗ୍ନିଶିଖା 
ଜାଳିପୋଡ଼ି ଅଂଗାର କରିଦେଇଥିବା 
ହୃଦୟର ଦୃଢ଼ ଅଭିବ୍ୟକ୍ତି ଭିତରୁ 
ଦେଖାଦେଇଛି ଧରମାର 

ଦରୋଟି ପ୍ରାଣରେ ସଂଚରିତ 

ପୂର୍ଣ୍ତତାର ପ୍ରାଣମୟ ପରିସମାପ୍ତି 
ବହଳେ ଅଂଧାରକୁ ଆଡ଼େଇ ଦେଇ 
ଆଲୋକର ବିସ୍ତ ରାଜୁତି ॥ 

ଦେଉଳ ନାହିଁ ଅଛି ମୁଖଶାଳା 

ଶିଳୀ ହଜିଗଲେଣି, ଅଛି ତାଙ୍କର 
ସେଇ ସୃକ୍ଷ୍ମ କାରୁକଳା 

ଚନ୍ଦ୍ରଭାଗା ହଟିଯାଇଛି କାହିଁ କେତେବାଟ 
ସମୁଦ୍ର ଲୁଚିଯାଇଛି ବାଲିସ୍ତୁପ ଭିତରେ 
ଏବେବି ଶୁଭୁଚି ଡାକ 

ବିଶୁ ମହାରଣା ବାଳୁତ ପୁଅ ଧରମାର, 
ସିଏ କହୁଚି ଆସ ଶିଳପୀକୂଳ ! 

ତୋଳି ଦେବା ଆଉ ଏକ କୋଣାର୍କ 
ପ୍ରାଣବଂତ କରିଦେବା ଅର୍କକ୍ଷେତ୍ରକୁ 
ଗଢ଼ିଦେଇ ଆଲୋକ ଓ ଅନ୍ଧାର 
ଭିତରେ ଏକ ଦୁର୍ଭେଦ୍ୟ ପ୍ରାଚୀର ! 


OO 

ହେ ବିଶ୍ବନିୟନ୍ତା 


ହେ ବିଶ୍ବନିୟନ୍ତା ! 

ଆଖି ପଲକରେ ପ୍ୂଥ୍ଠୀ 

ଭିନ୍ନ ତା'ର ବେଶ ବଦଳାଏ 

ତୁମ ହସ ପରିତୃପ୍ତିର 

ନାଲି ଅଧରରେ 

ଚିରା ଚରିତ ଢଙ୍ଗରେ ରତୁ ବଦଳେ 
ଆତଯାତ ସଭିଏଁ 

ଅଟକିଯା” ନ୍ତି ତୁମ ପାଦତଳେ 
ଏମିତିକି ମାଳମାଳ ମେଘ 

ଭାସି ନଯାଇ ଘେରିଯା' ନ୍ତି ଚତୁର୍ଦ୍ଦିଗ 
ନୀଳ ଆକାଶରେ ନୀଳ ବିସ୍ୟ 
ସୃଷ୍ଟି ହୁଏ ତୁମ ଇସାରାରେ 

ଦେହ ଥରିଯାଏ ମନ ଭରିଯାଏ 
ଭାବନାର ଭବ ସାଗରରେ !॥ 

ତୁମେ ତ ଜାଣିଛ ସବୂ 

କାହାଠାରୁ କାହାର ଉତ୍ପତ୍ତି 

କିଏ ଶତ୍ର ପୁଣି କିଏ 

ଅନ୍ତରଙ୍ଗ ସାଥୀ 

ଭାବକୁ ନିକଟ ହୁଅ 

ଅଭାବକୁ ଦୂର | 

କାହାକୁ ଦିଅ ମେଲାଣି 

ପୁଣି କାହାକୁ ଦିଅ ମନଜାଣି 

ଯେତେ ସବୁ ବାର୍ରା ଭଲ ପାଇବାର ॥ 


ତୁମ ଦୃଷ୍ଟି ଲଂବିଅଛି ଦୂରରୁ ଦୂରକୁ 
କ୍ଷଣୁ କ୍ଷଣ ପୂର୍ଵତାର ପରିଧୂ ଦେହକୁ 
ଆବେଗ ଓ ଆସକ୍ତି 

ସୁଖର ସୈୌଖୁନ କାଚଘର 

ଭୀତତ୍ରସ୍ତ ହରିଣୀଟି ପରି, 
ଭାଂଗିଗଲେ ଗଢ଼ିଦେବ 

ତୁଟିଗଲେ ଯୋଡ଼ିଦେବ 

ଲୋଡ଼େ ତୁମ ଆଶ୍ରୀ ସବୁଦିନ 
ଖୋଜେ ତୁମ ଆଶୀର୍ବାଦ ବାରି || 


ଶହ ଶୁଭେ ନାହିଁ 
ତୁମେ ନିଶହ୍ଦର ସ୍ତୋତ 

ସ୍ରର୍ଶ ଜାଣେ ନାହିଁ 

ତୁମେ ନିରାକାର ବ୍ରହ୍ମ 

ରୂପ ଦିଶେ ନାହିଁ 

ତୁମେ ଅରୂପର ଚିହ୍ନ 

ରସ ଝରେ ନାହିଁ 

ତୁମେ ରସାଳ ନିର୍ଝର 

ଗନ୍ଧ ବାସେ ନାହିଁ 

ତୁମେ ସହସ୍ର ଗନ୍ଧର ସ୍ଵାକ୍ଷର 

ହେ ସର୍ବବିଦ୍ୟମାନ, ସର୍ବଶକ୍ତିମାନ 
ତୁମକୁ କୋଟି ନମସ୍କାର ॥ 

ନଷ୍ଟନୀଡ଼ 


ପରିଚିତ ପୂଥବୀର ପରଦାରେ 
ଶୂନ୍ଯ ସକାଳର ସମର୍ପଣ 
ଆକସ୍ମିକ ଆହତ ଆବିର୍ଭାବ 
ଉଭା ହୁଏ ଦରୋଟି ଦୃଷ୍ଟିରେ 
ଚଳଚଂଚଳ ଚିତ୍ରିତ ଚରିତ୍ର ସବୁ 
ସୃଷ୍ଟି ହୁଅନ୍ତି ସୂଜନ ସୃତିରେ ॥ 


ଅସୁମାରୀ ଅନୁଭୂତି 

ଅଦୃଶ୍ୟ ଅନୁଭବ 

ଅପାର୍ଥିବ ଆଶା 

ଶହ ଶହ ସୃଷ୍ଟିର ସମ୍ଭାର 

ମଗ୍ଧ ମୋହର ମଥାନରେ 
ସଂକଳ୍ପର ସହବାସ 

ଅଧା ରହିଯାଏ, 

ମୁକ୍ତିର ମଶାଲରେ ମୁହଁ ତୁମ 
ଖୋଜୁ ଖୋଜୁ କାହିଁ ହଜିଯାଏ ॥ 

କେତେ ନମ୍ର ଓ ଉଦାର 
ପରିଚିତ ଆପଣାର 

ସଂପର୍କର ସବୂଜ ସମ୍ଭାର 

ଏକା ଏକା ଅୟସକାଂତ ଭଳି 
ଶହ ଶହ ଶଦ୍ଦଙ୍କୁ ସାଉଁଟି 
ଗଢ଼ିଚାଲ ଗୋଟେ ପରେ ଗୋଟେ 
କଳ୍ନାର ଚଳନ୍ତି କୋଣାର୍କ 
ନିର୍ଭିକ ଓ ନିରନ୍ତର 

ଉପାସକ ହୋଇ ନିଛକ ସତ୍ୟର 
ସହୁଦୟତାର ବାର୍ଭା ଦିଅ । 
ଆପଣାର ପରିଚୟ ଦେଇ 
ଦୁନିଆକୁ ଭାରି ଭଲ ପାଅ ॥ 


ତୁମେ ଯିବା ପରେ 
ଏଠୁ ଚାଲିଯାଇଛି 
ବିଚାରରୁ ବିଶ୍ଵାସ 
ଆନନ୍ଦରୁ ଉଛ୍ଛାସ 
ପବନରୁ ପ୍ରାଣ 
ପ୍ରାର୍ଥନାରୁ ପ୍ରଣାମ 
ସମୟରୁ ସମ୍ଭାବନା 

ଓ ଚିନ୍ତାରୁ ଚେତନା ॥ 


ତୁମେ ଆଜି ନଷ୍ଟନୀଡ଼ର 
ଆହତ ଇଶ୍ଵର 

ତୁମେ ଆଜି ଭଗ୍ନବୀଣାର 
ଅମୂତ ଝଙ୍କାର ॥ 

ଆଉ କେତେ ଦିନ 


ଦେହରେ ଜୀବଥବା ଯାଏଁ 

ମଣିଷ ଲଢ଼େଇ କରୁଛି ତା” ଭାଗ୍ୟସହ 
ପରାଜିତ ଆହତ ସୈନିକ ପରି 

ବାଜି ଲଗେଇ ଦେଇଛି ଜୀବନକୁ 
ମୃତ୍ୟୁ ପାଖରେ, ପାଖେଇ ଆସୁଥିବା 
ଶେଷ ମୁହୂର୍ ଖଣ୍ଡ ଖଣ୍ଡ କରି 

କାଟି ପକାଉଛି ତାର ସବୁ ଉଦ୍ୟମକୁ 
ଏମିତିରେ ଏ ଜୀବନ ଜିଇଁବ 

ଆଉ କେତେଦିନ, 

କେହି ଜାଣନ୍ତିନି, ଜାଣିଥିଲେ 
ଜାଣିଥିବେ ସ୍ବୟଂ ଭଗବାନ ॥ 


ଅବିନାଶୀ ଆତ୍ମା ହୁଏ ଛଟପଟ 
ନଦୀରୁ ଜଳ ଶୁଖିଗଲେ ନଦୀପରି 
ଗଛରୁ ପତ୍ର ଝଡ଼ିଗଲେ ଗଛପରି 
ଦିନରୁ ଆଲୋକ ଚାଲିଗଲେ ଦିନପରି 

ରାତିରୁ ଅଂଧାର ଲିଭିଗଲେ, ରାତିପରି 

ଝଡ଼ରୁ ପବନ ସବୁ ଚାଲିଗଲେ, ଝଡ଼ପରି 
ଖୋଜି ବୁଲୁଥାଏ ତା'ର ଇପ୍‌ସିତ ଶରୀର 

କେହି ଜାଣନ୍ତିନି ସିଏ କୁଆଡ଼ୁ ଆସିଥିଲା 

ପୁଣି କୁଆଡ଼କୁ ଯାଏ 

ସ୍ବର୍ଗକୁ ଯାଏ କି ସେ ନରକକୁ ଯାଏ 

କେହି ଯଦି ଜାଣିଥାଏ କେବଳ ଭଗବାନ ସିଏ ॥ 


ଫୁଲଠୁ କୋମଳ ଏ 

ଜୀବନର ଗତିପଥ, ଜଣାନାହି 
କୁଆଡୁ କୁଆଡ଼େ ଲଂବିଛି 

ଶରୀର ତା” ସାଧ୍ୟ ମୁତାବକ 
ଜୀବନ ଯୁଦ୍ଧରେ କେତେଥର 
ହାରୁଛି ଜିତୁଛି 

ଶେଷଦିନ ଶେଷ ପ୍ରହରରେ 

ସେ ଦେଖୁଛି ତା” ଚାରିକଡ଼େ 
ଚିହ୍ନା ଅଚିହ୍ନା କେତେକେତେ ମୁହଁ 
ଆଖୁ ପୁରେଇ ତାକୁ ଦେଖୁଛନ୍ତି, 
ସିଏ କିନ୍ତୁ ନିରିଖେଇ 

ଦେଖିଲା ବେଳକୁ ଜଣଜଣକରି 
ତାକୁ ଛାଡ଼ିଦେଇ ଚାଲିଯାଉଛନ୍ତି ॥ 


ସମୟ କୋଳରେ ଝୁଲୁଛି ଜୀବନ 
ବଂଚିବାର ଅନୁଭବ ଯେବେ ଏଠି 
ପରିପୂର୍ଣ୍ଣ ହୁଏ 

ଆଲୋକର ଆକାଶଟା 

ଆହୁରି ଫର୍ଚ୍ଚା ହୋଇଯାଏ 

ମାୟାର ମହକେ ବଂଧା ଜୀବନରେ 
ଯେତେସବୁ ବେଦନା ଓ ବ୍ୟଥା, 
ଆସୁଥାଏ ଯାଉଥାଏ 

ଦେଖାଇବି ଦେଉଥାଏ 

ବଂଚିବାର ରାସ୍ତା ॥ 


ହୃଦୟର ଶୂନ୍ୟତାରେ 
ଜୀବନଟା ରଂଗ ଭରିଦିଏ, 

ପୁଣି ଭଲକରି ଜୀବନକୁ 

ଚିହ୍ନିବା ପୂର୍ବରୁ 

ସିଏ କେତେବେଳେ ଶେଷ ହୋଇଯାଏ ॥ 

ତୁମକୁ 


ଯେତେ ଭାବେ ଆଉ କିଛି 

କହିବିନି ବୋଲି 

ତୁମେ ଏମିତି କାମ କର ଯେ 

ବାଧ୍ୟ ହୋଇ ପାଟି ଖୋଲେ 

ଚା କପ୍‌ଟିରୁ ଝଡ଼ ଆରମ୍ଭ ହୋଇ 
ସରେ ରାତିର ନିର୍ଜନତାରେ 
ଶବ୍ଦମାନଙ୍କୁ ନିଜ ଆୟତ୍ତରେ ନ ରଖୁ 
ସବୁତକ ନିର୍ଦଦୟତାକୁ 

ମୋ 'ଉପରେ ଲଦିଦିଅ, ହେଲେ 

ମୁଁ ଭରସାର ଭସାମେଘ ଖଣ୍ଡେ 
ଏଇଲେ ଦିଶୁଚି, ଆଉ ଟିକକକୁ ନଥବି 
ମୋ ଭିତରର ଅସ୍ଥିରତାକୁ ଧରି 

ଆଉ କେତେବାଟ ବା ଆଗେଇ ପାରିବି ? 


ଶାନ୍ତିରେ ଏଇ କେତେଦିନ ହେବ ଟିକେ 
ନିଃଶ୍ବାସ ମାରିନି, ତୁମେ କହିଥୁଲ 

ପତଳା ପବନ ପୁଳାଏ ପଠେଇଦେବ 
ହେଲେ ପଠେଇଲନି 

ଜୀବନସାରା ତ ଢେର କାନ୍ଦିଲଣି 
ସେଇ ଲୁଣିଆ ଲୁହରୁ ଆଞ୍ଜୁଳାଏ 
ପଠେଇ ଦିଅନ୍ତିନି, ଯେତେ ସବୁ 

ପାପ ଅର୍ଜିଛି, ଧୋଇଧାଇ ଦିଅନ୍ତି 

ମୋ ଭିତରେ ସଂଚିତ ଉତ୍ତର ଗୁଡ଼ିକ 
ମୋତେ ଅସ୍ତବ୍ୟସ୍ତ କଲେଣି ତୁମେ 
ପଚାରିବାକୁ ଥବା ପ୍ରଶ୍ନ ଗୁଡ଼ିକର 
କେମିତି ସାମ୍ନା କରିବେ 

ଯେତେ କହିଲେ ବି ଏଇନେ ପଟାରୁନ 
ପଚାରିଲା ବେଳକୁ ପ୍ରଶ୍ଧର ଉତ୍ତର ସବୁ 
ଆଗରୁ ଉତ୍ତର ଖାତାରେ ଲେଖାସରିଥବେ | 


ମଲ୍ଲୀଫୁଲ କୁଣ୍ଡ କେଇଟାକୁ 

ଛାତ ଉପରକୁ ଆଣିବାକୁ କହିଥୁଲି 

ଆଣିଲ ଯେ ଖରାଦିନ ସରିଆସୁଥିଲା 
ମଲ୍ଲୀର ମହକରେ ଛାତଟା ବାସୁଥଲା 
ମହମହ ଖୁବ୍‌ କମ୍‌ ଦିନ ପାଇଁ ସଂଜବେଳେ 
ତୁମେ କହୁଥିଲ, ଯହୁଁ ଯହୁଁ ବୁଢ଼ା ହେଉଛ 
ବେଶୀ ଫର୍‌ମାସୀ କରୁଛ 

ମାନୁ ନ ସିନା, ଏଇ ମଲ୍ଲୀଫୁଲ ଗଜରାଟି 
ତୁମର ଥିଲା କେତେ ପ୍ରିୟ, ଅଳି କରୁଥିଲ 

ମୋ ସାଂଗେ ସେ ସବୁ ହଜିଲା ଦିନରେ, 
ଏ ସବୁ ବାସ୍ବାଗୁଡ଼ା ସତରେ କ”ଣ 
ହଜିଯୀ' ନ୍ତି ବୟସ ସାଥୀରେ ! 


ତୁମକୁ ବହୁତ ଥର କହିଥୁଲି 

ତୁମ ସାଂଗରେ ଯାଉଥବା ଆଲୁଅମାନଙ୍କୁ 
ଢେର ଦୂରରେ ରଖିବ ଅନ୍ଧାରମାନଙ୍କଠାରୁ 
କାଳେ ସେମାନେ ନିଶ୍ଭିହ୍ନ ହୋଇଯିବେ 
କାଳକ୍ରମେ ସେମାନଙ୍କଠାରେ 

ଶୁଣିଲନି ମୋ କଥା, ନିଜେ ବହୁତ ହଇରାଣ ହେଲ 
ମୋତେ ବି ବାଟ ଦିଶିଲାନି ଅନ୍ଧାରରେ 
ଏବେ ସେସବୁକୁ ମନେପକାଇ ଲାଭନାହିଁ 
କେମିତି ସେଥିରୁ ବର୍ଭିଗଲେ ତୁମେ ଜାଣିଛ 
ଏବେ ତ ଅଂଧାର ଆଉ ଆଗଭଳି ନାହିଁ 
ଫର୍ଚ୍ଟା ଦିଶୁଚି ଚାରିଆଡ଼ 

ବୋଧହୁଏ ଅଂଧାର ସବୁକୁ ଭୁଲିଯିବା ପାଇଁ ॥ 


ତୁମକୁ ସୂର୍ଯ୍ୟକରି ତୁମ ଚାରିକଡ଼େ 

ଦେଖ ଠିଆ ହୋଇଛନ୍ତି ସମସ୍ତେ 

ପୁଅ, ବୋହୂ, ଝିଅ, ଜ୍ାଇଁ, ନାତି, ନାତୁଣୀ 
ଇତ୍ଯାଦି ନବଗ୍ରହ ପରି 

ଆକାଶ ଭଳି ଛାତିକୁ ତୁମ 

ଚଉଡ଼ା କରିଦିଅ, ଦେଖିବ 

କି ସୁନ୍ଦର ସେମାନଙ୍କର ରହଣୀ 

କାନି ପାରିଦିଅ : ଶୋଇବେ ଶାନ୍ତିରେ 

ବାଟ ବତେଇଦିଅ : ଚାଲିବେନି ଅବାଟରେ 

ଦେବାକୁ ଶିଖାଅ : ହାତ ପତେଇବେନି କାହା ପାଖରେ 
ସ୍ନେହ ଦିଅ, ଶ୍ରଦ୍ଧା ଦିଅ ଭଲପାଇବା ଶିଖାଅ ଶତ୍ରୁକୁ ବି, 
ତୁମେ ଚାହିଁଲେ ଗୋଟିଏ ଛାତ ତଳେ 

କଟିଯିବ ବାକିଦିନ ସବ, କିଏ ଜାଣେ 

କ”ଣ ହେବ କେତେବେଳେ 

ଇଏ ବଡ଼ ବିଚିତ୍ର ପୂଥବୀ ॥ 

କରୋନା 


ରାତିର ଘନ ଅଂଧକାର ନେଇ 

ଯେବେ ସିଏ ମାଡ଼ିଆସେ 

ଏ ସହର ଏଇ ଦେଶ ଏଇ ଆକାଶକୁ 
ଅଜଣା ଆତଙ୍କରେ ଦେହସବୁ 

ଫାଟିଯାଏ ଫାଳଫାଳ ହୋଇ, 

ଜୀବନର ରଂଗସବୁ ସରିଆସେ 

ଭୟ ଓ ଆତୁରତାର ନିର୍ମମ ଡାକରେ 
ଭାବନାର ଭିଡ଼ ମଧ୍ଧେ ଚେତନା ହଜାଇ ॥ 


ମେଘ ନଥିଲା ଆକାଶରେ 

ଥିଲା ଆଲୋକର ବିଶାଳ ସମୁଦ୍ର 
ଜହ୍ନର ରୂପେଲି ଦେହ 

ରୂପସୀ ରାତିକୁ କରିଥିଲା 

ପାଗଳ ବିଭୋର, 

ଭାବିଥଲି ରାତିକ୍ରମେ ହେବ ଦିନ 
ଆସିବ ସୁରମ୍ୟ ସକାଳ 

ହେଲେ ରାତି ରହିଗଲା ରାତି ହୋଇ 
ଢେରଦିନ ଭଗ୍ନ ହୃଦୟର ॥ 


ରାଜା ପ୍ରଜା ମନ୍ତ୍ରୀ କଟୁଆଳ 
ଦିଶେ ତାକୁ ସବୁ ଏକାପରି 
କରାଳ ତା” କବଳରୁ କେହି 
ଚାହିଁଲେ ବି ଯାଆନ୍ତିନି 
ସହଜେ ମୁକୁଳି 

ସିଏ ଏକ ମାରାତ୍ମକ ଭାଇରସ୍‌ 
ନାଁ ତା କରୋନା 

ବିଦେଶୁ ଆସିଛି ଉଡ଼ି 

ସାରା ଦେଶ ଅସ୍ତବ୍ୟସ୍ତ 
ବିପର୍ଯ୍ୟସ୍ତ କରି, 

ଯିଏ ବା ବଂଚିଛି ଏଠି 
ପ୍ରକୋପକୁ ତା'ର ଖାଲି ଡରିଡରି ॥ 


ଆକାଶରେ ତାରା ନାହିଁ 
ଚାରିଆଡ଼େ ମଳିନ, ନିଶ୍ପଭ 
ଜହ୍ନ ଲୁଚିଯାଏ 

ଧୁଅଁ ଧୂଆଁ ମେଘ ଦେହେ 
ଆଶଙ୍କାରେ ଅସ୍ଥିର ଏ ଦେହ 
ଝଡ଼ ଆସେ ଦେହରେ ମନରେ 
ଭରିଦେଇ ମରଣର ଭୟ |! 

ଅନ୍ୟମନସ୍କତା 


ବୟସ ମୋ ଅତିକ୍ରାନ୍ତ 

ଦୁଃଖ ଶୋକ ଅଭିମାନ ଭରା 

ନିଦ୍ରିତ ନୟନ ଆଜି ଉଦାସ ଓ କ୍ଲାନ୍ତ 
ନିରୋଳା ଦି” ପହରର ନିର୍ଜଚନତା 
ମୋତେ କରିଛି ଆନମନା 

ଏକୁଟିଆ ବାଟୋଇଟିଏ ମୁଁ 

ଦେଖୁଛି ମୋ ଆଗରେ 

ଲଂବି ଯାଇଥିବା ସଳଖ ସୁନ୍ଦର 
ରାସ୍ତାଟିରେ ଛକ ପରେ ଛକ 
ଜାଣେନା କୋଉ ମୋଡ଼ରେ ମୁଁ ଅଛି, 
ହାତ ପାହାନ୍ତାରେ ଏ ସୁଦୀର୍ଘ ଜୀବନ 
କାହିଁ ଆଜି ମଳିନ ଦିଶୁଛି ॥ 


ଅଜସ୍ର ସୃତିକୁ ଆପଣାର କରି 
ମୁଁ ଦେଖୁଛି ତୁମେ କେମିତି 

ଆସିଥଲ କଳକଳ ଛଳଛଳ 
ଝରଣାରେ ଅବାଧ୍ଯ ଜଳପରି 

ଧୋଇ ଦେଉଥଲ ମୋ ଦେହରେ 
ସଂଚରି ଯାଇଥିବା ଉଚ୍ଚାଟ ଉତ୍ତାପକୁ 
ଟିରୁଡ଼ା ଚିରୁଡ଼ା ହୋଇ ଫାଟିପଡ଼ୁଥବା 
ମୋ ମଥା ଉପରେ ବିଶାଳ ଆକାଶକୁ 
ତୁମେ ଘୋଡ଼େଇ ଦେଇଥିଲ 

ସୁନା ସୁନା ମେଘ ସାଜି 

କାମନାର ସବୁଜ ସମୁଦ୍ରରେ ଝଡ଼କୁ 
ରୋକିବା ପାଇଁ ତୁମେ ନେଇ ଆସିଥୁଲ 
ତୁମ ଦେହର ଜାହାଜ, 

କାନିପାରି ଶୁଆଇ ଦେଇଥୁୂଲ 

ତୀବ୍ର ଆକର୍ଷଣକୁ ମୋର 

ତୁମ ଦେହର ଉପକୂଳରେ 

ଶିଖୁଥଲି ତୁମଠାରୁ 

କେମିତି ଚଢ଼ିବାକୁ ହୁଏ 

ପ୍ରେମର ପ୍ରଥମ ପାହାଚ ॥ 


ଚାଲିବାର ପଥ ମୋର ନିର୍ଦିଷ୍ଟ ନଥୁଲା 
ବେଳେବେଳେ ହେଉଥୁଲି ନିରୁଦ୍ଦିଷ୍ଟ 
ତମାମ୍‌ ଜୀବନ ମୋର ବିତିଗଲା 
ପ୍ରାପ୍ତି ଓ ଅପ୍ରାପ୍ତିର ଛକାପଞ୍ଚ। ଭିତରେ 
ଉନ୍ମକ୍ତ ଆବେଗର ଉପଲବ୍ଧ 

ଓ ପ୍ରାଣମୟ, ସ୍ଵପ୍ନମୟ ଜୀବନ 

ଜିଇଁବାରେ ଆକୁଳ ଶ୍ରଦ୍ଧାରେ 
କହିଥିବା, ଶୁଣିଥିବା ଶବ୍ଦ ସବୁ 
ଉତ୍ତାରିଲେ ପ୍ରେମର ଅନେକ କବିତା, 
ଭଲ ପାଇବାର ଅନ୍ୟନାମ ତ 
ଅନାବନା ଅନ୍ୟମନସ୍କତା ! 


ମୃତ୍ୟୁର ଝଲକ ଆସେ ମହାବାତ୍ୟା ପରି 
ପଳପଳ ଜ୍ଵଳନରେ ଦେହମନ ଦେଉଛି ବିଦାରି 
ଜୀବନର ଅସ୍ତାଚଳେ ଦିଶ ତୁମେ 

ଆଲୋକର କ୍ଷୀଣରେଖାଟିଏ 

ମୁଁ ଜାଣେନି ସମୟକୁ କୋଳକରି 

ତୁମ ପାଖୁ କିଏ ଡାକିନିଏ | 

ଆତ୍ମୀୟତା 


କି ମାୟା ଲଗେଇଥଲେ କେଜାଣି 
ମନ ଫଂଜୁରୀରେ ମୋର ବଂଦୀ 
ଘର ଚଟିଆ ଗୁଡ଼ା 

ସତେ କେତେ ସରଳ ନିଷ୍ପାପ 

ନା ଥଲା ସେମାନଂକ ଶହ୍ଦରେ 
କୃତ୍ରିମତା, ନା ଥଲା ଭଲ ପାଇବାରେ 
ମନରେ ଆବିଳତା 

ପ୍ରତିଦିନ ସକାଳେ ସେଇ ଏକା ଶବ୍ଦ 
ଘାର ଭିତରେ ଓ ବାହାରେ 

ଥରେ ଚାହିଁଦେଲେ ଲାଗୁଥଲା 
ଯେମିତି ମୁଠାମୁଠା କଅଁଳ ଖରାରେ 
ସୂର୍ଯ୍ୟ ସହ ଖେଳୁଛି ମୁଁ 

ଅସରନ୍ତି ନିରବତା ଛାଇଯାଇଛି ଚାରିଆଡ଼େ, 
ଭପ୍ସିତ ଇଛାସବୁ ରୁନ୍ଧି ହୋଇଛନ୍ତି 
ହୃଦୟର ନିଭୁତ ଉହାଡ଼େ ॥ 

ତୁମେ ଆସିଥିଲ କେଉଁ ଏକ 
ଶ୍ରାବଣ ସଂଜରେ ସଂଗେ ଘେନି 
ଚପଳ ଦୃଷ୍ଟିର ଅଭିସାର 

ସ୍ୃତି ଉପବନେ ମୋର 
ଆଂକିଦେଇ ଅନୁପମ ଯୌବନର ସ୍ଵର 
କେଉଁ ସୁକୃତ ମୁହୂ 

ଥିଲା ସେ କେଜାଣି 

ପ୍ରଥମ ଦେଖାରେ ମୋତେ 
ପ୍ରଲୁକ୍ଧ କରିଲ ବାରଂବାର 
ଅହେତୁକ ଆସକଲ୍ତିରେ ପଢ଼ାଇଲ 
ତୁମ ଦେହର ନିଷିଦ୍ଧ ଭୂଗୋଳ 
ତୁମକୁ ସାଥୀରେ ନେଇ 
ବଂଚିବାର ଦେଲି ଦୃଢ଼ ପ୍ରତିଶ୍ରୁତି, 
ତୁମେ ରହିଗଲ ମୋ ସାଂଗେ 
ସବୂଦିନ ପାଇଁ ହୋଇ ମୋର 
ଜୀବନର ସାଥୀ || 


ଭାବନାର ଡାହିରେ ମୋର 

ଜାତି ଜାତି କାମନାର ଫୁଲ 

ମହକି ଉଠିଲା ଚାରିଆଡ଼ 

ତୁମକୁ ନେଇ ତମାମ୍‌ ଜୀବନ ମୋର 
ପ୍ରାପ୍ତିର ଝଲକ ତଳେ 

ଲାଗୁଥିଲା କେଡ଼େ ପ୍ରାଣବନ୍ତ, 

ମୋ ଚାରିପାଖ ନିଃସଂଗତା ଓ ନିରବତା 
ଚାଲିଗଲେ ଯିଏ ଯେଖଝାବାଟେ 

ସାଦରେ ସାଉଁଟି ନେଇ 
ଦୁଃଖର ପ୍ରତି ପଦପାତ ॥| 


ପୁଣି ସେଇ ଶହ୍ଦ ଯିଏ ତୋଳିଥଲା 

ହୃଦୟରେ ଆଲୋକ ପ୍ଲାବନ 

ଖୋଲିଥଲା ମୋ ପଳପଳ ଯନ୍ତ୍ରଣାର ରୁଦ୍ଧଦ୍ଵାର 
ତୁମକୁ ବ୍ୟଥିତ କଲା, ସେ ଶହରେ 

ତୁମେ ହେଲ ବ୍ୟସ୍ତ ଓ ବିବ୍ରତ, 

ଉନ୍ମାଦ ଫଗୁଣ ମୋ ଦେହରେ 

ଦେଖାଗଲା ସତେ ଏକ ନିର୍ଜନ ଚଇତ୍ର ॥| 


ତୁମରି ନିର୍ଦ୍ଦେଶେ ବଂଦ ହେଲା 
ଖୋଲାମେଲା ଝର୍କା ସବୁ 

ନୂଆ ପତ୍ର ଫୁଲରେ ତୁମ 

ମନର ବଗିଚା ହେଲା ଉତ୍‌ଫୁଲ୍ଲ ବସନ୍ତ 
କିନ୍ତୁ ଏ କଣ ! 

ପରଦିନ ସକାଳେ ସେଇ ଏକା ଦୃଶ୍ୟ 
ଝରକା ସେକଡ଼େ ସେଇ ଏକା ଶବ୍ଦ 
ଖାଲି ଭିନ୍ନ ଢଙ୍ଗରେ ଭିନ୍ନ ବାଗରେ 
ମୁଠାମୁଠା ହସମୋର ହୃଦୟରୁ 
ଖସିପଡ଼େ, ଗଛସବୁ ପତ୍ରଝଡ଼ା ଦିଏ, 
ଝରକା ଆରପାଖ ଅଂଚଳରୁ 

ଶବ୍ଦ ସବୁ କେତେ କଥା କହେ ॥ 

ଛୋଟ ଛୋଟ କଥାରେ 

ସମୟ ବିଗିଡ଼ି ଯାଏ 

ଜୀବନର ଫଟାକାନ୍ସପରେ 

କଳା କଳା ଝଡ଼ର ବଉଦ ଘୋଟିଆସେ 
ତୁମେ ଚାଲିଯାଅ ହାତ ମୁଠା 

କରି ମୋର ନିଃସ୍ଵ ନିଃସହାୟ, 

ଯେତେ ସବୁ ଦୁଃଖ ଓ ଯନ୍ତ୍ରଣାକୁ 
ଭରିଦେଇ ହୃଦୟରେ 

ଭାଂଗିଦିଅ ମୁଁ ଗଢ଼ିଥିବା 

ନିସର୍ଭ ନିଭୃତ ନିଳୟ ॥ 


ତୁମେ ସିନା ଛାଡ଼ି ଚାଲିଗଲ 
ହେଲେ ସକାଳର ସେଇ ଶବ୍ଦ 
ଏବେବି ଏ ଶୂନ୍ୟ ହୃଦୟରେ 
ସଦା ଗୁଞ୍ଜରିତ, 

ସେଇ ଖାଁ ଖାଁ ନିର୍ଜନତା 
ନିରୋଳା ଓ ଏକଲାପଣିଆ 
ଆଗର ଏ ନିକାଂଚନ ରାସ୍ତାକୁ 
ସଦା କରେ ମୁଖରିତ ॥| 

ବଗିଚା 


ଫଟା ମାଟି କାନ୍ୁଟିରେ 

ବହଳେ କାଦୁଅ ନେସିଲେ 

କ”ଣ ହେବ, ଶୁଖୁଗଲେ ଯେଉଁ 
ଫଟାକୁ ସେଇ ଫଟା 

ପୋଡ଼ିଗଲା ତିଅଣ ଭଳି 

ରୋଗ ଚିହ୍ନି ଠିକ୍‌ ଓଷଦ ନ ଦେଲେ 
ସିଏ ଯାହାକୁ ସେଇଆ 

କ୍ଷତ ବଢ଼ିଚାଲିଥବ ସିନା 

ଉପଶମ ହେବନି, ଯେଉଁ କଷ୍ଟ 
ଯେଉଁ ଯନ୍ତ୍ରଣା ସେୟା ହିଁ ରହିବ 
ଘର ପଛପଟ ବଗିଚାଟି ମୋର 
ଶୁଷ୍ଠ ନିରସ ମରୁଭୂମି ପରି 
ଶୋଇଛି, ନା ସେଥିରେ ଅଛି 
ମନକୁ ଆକର୍ଷି ନେବା ପାଇଁ 

କିଛି ଉପାଦାନ, ନା ଅଛି 

ପ୍ରୀତି ଓ ତୃପ୍ତିର ସ୍ବେହ ସମ୍ଭାଷଣ ॥ 

ଦିନ ଥଲା ଗୋଟିଏ କଡ଼ରେ ଥବା 
ଏହି ଭାଂଗିରୁଜି ଯାଇଥିବା 

ସିମେଣ୍ଟ ବେଞ୍ଚରେ ସଂଜ ଆସୁଥଲା 
ତୁମକୁ ସାଥୀରେ ନେଇ 
ସୁଲୁସୁଲିଆ ପବନରେ 

ଫାଟି ପଡ଼ୁଥିଲା ଚତୁର୍ଦ୍ଦିଗ 

ରଂଗ ବେରଂଗ କୁଣ୍ଡରେ ଜାତିଜାତିକା 
ଫୁଲର ସମ୍ଭାର, ମହକି ଉଠୁଥିଲା 
ଭିତର, ବାହାର, ଚାରିଆଡ଼ 

ନିଃସ୍ବ ନିଃସହାୟ ମୁହୂର୍ର କେତୋଟି 
ପାଉଥିଲେ ଜୀବନ୍ୟାସ, 

ଇଏ ଥଲା ଆମ ନିତିଦିନିଆ 
ସଂଜରେ ବେଳ କାଟିବାର 
ନିରୋଳା ଅଭ୍ୟାସ ॥ 


ପ୍ରଜାପତି ଡେଣାରେ ପରାଗ ରେଣୁର 
ଇନ୍ଦ୍ରଧନୁ ତୋଳୁଥଲା ମିଳନର 

ମୁଗ୍ଧ ଅଭିସାର 

କୋଇଲିର କୁହୁତାନ ଆଣୁଥଲା 
ଆକୁଳ ପ୍ରାଣରେ ପ୍ରଣୟର 

ସ୍ପିଗ୍ଧ ଶିହରଣ 

ଆଲୁଳାୟିତ କେଶ ତୁମ 

ଦିଶୁଥୂଲା ଆଖୁକୁ ମୋର 

ଘ୍ରନ ଅନ୍ଧକାରର ନିଭୃତ 

ଝରକା ବାଟେ ଶୋଇଯାଇଥବା 

ରାତିଟିଏ ପରି 

ମୋ କୋଳରେ ଅର ମୁଦ୍ରିତ 

ନେତ୍ର ଦୁଇଟି ତୁମର ଲାଗୁଥୁଲେ 

ଦୂଇ ଦୂଇଟା ଅଧାଲେଖା ଗପ, 

ଅଧାଛାଇ ଅଧା ଆଲୁଅରେ 

ତୁମର ଲୋଟିପଡ଼ିଥବା ଦେହ 

ଦିଶୁଥିଲା ପାଖ ଗମଲାରେ 

ସଦ୍ୟ ଫୁଟିଥିବା ଏକ ରଂଗୀନ ଗୋଲାପ !॥ 


ସମୟର ମହାସମୁଦ୍ରରେ ଛୋଟ 
ହୁଲି ଡଂଗାଟିଏ ମୋର ଉତ୍ତାଳ 
ତରଂଗ ସବୁକୁ ଭେଦକରି ଏବେ 
ବୟସର ଉପକୂଳରେ | 

ଅନେକ ଦିନପରେ ପୁଣି ଏଠାକୁ 
ଫେରିଛି, ସାଂଗରେ ତୁମେ ଅଛ ସତ 
କିନ୍ତୁ ଝଡ଼ ପରର ନୀରବତା ଭଳି 
କର୍ମମୟ ଜୀବନର ପରିସମାପ୍ରିରେ 
ଆମର ଏ ଘରବାହୂଡ଼ା 

ଝର୍କା ଆରପାଖେ ଦିଶୁଛି 

ଜରାଜୀର୍ଣ୍ଣ ନିର୍ଜୀବ ଶରୀର 
ବଗିଚାଟିର, ଫୁଲଫଳର ସମ୍ଭାରରେ 
ଫାଟିପଡ଼ୁଥିବା ବଗିଚାଟି ଏବେ 
ଅପନ୍ତରା ଓ ଶ୍ରୀହୀନ 

ତା ଦେହରେ ନିରୋଳାରେ ବସି 
କବିତାଟିଏ ଲେଖିବାକୁ ଇଚୁା କଲେ ବି 
ସ୍ଵତିରୁ ଉତ୍େଇ ଯାଉଛି ଏଠି 
କଟେଇଥବା ମୁହୂର୍ଇଁ ସବୁ 

ଆସ ପ୍ରିୟତମା ! ଆଗେଇଆସ 
ସଜେଇ ଦେବା ବଗିଚାକୁ ଏକ 
ନୂତନ ସୂର୍ଯ୍ୟର ଆଲୋକରେ 
ବଂଚିବାର ନୂଆ ଆଶା ନେଇ 
ଗଢ଼ିଦେବା ଏକ ସୃତି ଉପବନ, 
ନଥିବ ଯହିଁରେ କିଛି 

ଛଳନା କି ପ୍ରବଞ୍ଚନା 

ସିଏ ହେବ ବଂଚିବାର 

ମୁଖ୍ୟ ଆକର୍ଷଣ ॥ 

ଓକାର 


ଶବ୍ଦ ସବୁ ନିଃଶବ୍ଦରେ 

ଘେରିଯାନ୍ତି ମୋତେ 

ସେଥିରୁ ଗୋଟିକୁ ଆଦରି ନେଲେ 
ଅନ୍ୟସବୁ ଶବ୍ଦ ଉଡ଼ିଯା' ନ୍ତି 

ବହୁତ ଦୂରକୁ ଭାଗ୍ୟକୁ ଆଦରି, 
ନଦୀର ପ୍ରଖର ସ୍ରୋତରେ 
କାଠିକୁଟା ଭାସିଗଲା ପରି ॥ 


ଏମିତି କେତେ ଶବ୍ଦ ଆତଯାତ 
ଦିହକ ଯାକରେ 

ଏମିତି କେତେ ସ୍ବୋତ ପ୍ରବାହିତ 
ଜୀବନ ନଦୀରେ 

ଶବ୍ଦ ସରେ ନାହିଁ, ନଦୀ ବହୁଥାଏ, 
ସମୟ ନାଆରେ 

ଜୀବନ ସରି ସରି ଯାଏ ॥ 

ସେଦିନ ଦି ପ୍ରହର ଥଲା 

ଏକ ବ୍ୟତିକ୍ରମ, ସୂର୍ଯ୍ୟର 
ପ୍ରଖରତାକୁ ଘୋଡ଼େଇ ଦେଇଥିଲା 
ଖଣ୍ଡେ ଛୋଟ ଭସାମେଘ 

ଯିଏ ଥିଲା ଏକ ଛୋଟିଆ ଶବ୍ଦ ଭଳି 
ତା” ଭିତରେ ଏତେ ଶକ୍ତି 

ସୂର୍ଯ୍ୟର ପ୍ରଖରତାଠୁ ବି ଅଧ୍ୂକ 
ସମୟ କ୍ରମେ ମେଘଖଣ୍ଡ ଆଡ଼େଇଗଲା 
ସୂର୍ଯ୍ୟ ହସି ଉଠିଲେ ପୂର୍ବପରି, 
ଆଲୋକର ମେଲଣ ଦେହରେ 
ମେଘଖଣ୍ଡ ହଜିଗଲା ପରି ॥ 


ଗୋଟିଏ ଶବ୍ଦ ଓଜାରର ଉଚ୍ଚାରଣରେ 
ଚତୁର୍ଦଦିଗରେ ଖେଳିଯାଏ ଭଲ୍ତିଭାବର 

ଅନନ୍ୟ ଢେଉ ସବୁ 

ଢାଙ୍କିଦେଇ ଉଚ୍ଚାରିତ ଶବ୍ଦ ସମୂହର 

ଝଙ୍କାର ସବୁକୁ 

ପ୍ରାତଃ ଓ ସାଂଧ୍ୟ ପ୍ରାର୍ଥନା ମୁଖରିତ ହୁଏ 

ଓଁକାର ଧ୍ଵବନିରେ, ଦେହରେ 

ଆଣେ ଶାନ୍ତ, ସ୍ଥିଗ୍ଧ, ମୁଗ୍ଧ ଅନୁଭବ, 

ଚଳଚଞ୍ଚଳ ମନରେ ଭରିଦିଏ 

ଆନନ୍ଦର ପ୍ରାଚୂର୍ଯ୍ୟ କେଉଁ ଏକ ଅଦୃଶ୍ୟ ଦଇବ ॥ 

ଘର 


କବାଟ ଝରକା ସବୂ ଖୋଲିଦିଅ 

ମେଞ୍ଚାଏ ଥଣ୍ଡା ଶୀତଳ ପବନ ପଶିଆସୁ 

ଘର ଭିତରଟାକୁ ରୁନ୍ଧି ଦେଲାଣି କେତେବେଳୁ 
ଗ୍ରୀଷ୍ମର ତତଲା ଲୁହ ସବୁ 

ନା ଅଛି ଭଲରେ ଟିକେ ନିଃଶ୍ବାସ ମାରିବାର ସମୟ, 
ନା ମିଳୁଛି ପଦାରେ ଘଟୁଥବା ନିତିଦିନିଆ 
ଝିନ୍‌ଝଟ୍‌ରୁ ମୁକ୍ତି ପାଇବାର ଉପାୟ ॥ 


କେଉଁ ଆଦିମ କାଳର ଏ ଘର 

ବାପ ଅଜା ଚଉଦ ପୁରୁଷର 

କଡ଼ି ବର୍ଗାରେ ତିଆରି ସତେ 
କେଡ଼େ ଉଚ୍ଚା ଲାଗୁଛି 

ଖଟ ଗୁଡ଼ାକ ପଡ଼ିଛନ୍ତି, ମେଞ୍ଚା ମେଞ୍ଚା 
ଧୁଳିର ଆସ୍ତରଣ ଭିତରେ 

ଟିପଦେଇ ପୋଛିଦେଲେ 

ଧୂଳି ଖାଲି ଧୂଳି, 

ପ୍ରିୟତମା ! ଦେଖ ତୁମ 

ଶେଯ ଓ ତକିଆ ତଳେ 

ଭାଗ୍ୟର ବିଡ଼ମ୍ବନା 

ଶୋଇ ରହିଛି କିପରି ॥ 

ନିଦାଘର କଟୁକଥା ବର୍ଷାର ରାଗିଣୀ 
ଶୀତର ସେ ପିଲାଦିନ ମନେ ଆଣେ 
କୋଟି କୋଟି ଶିହରଣ 

ସ୍ବପ୍ନରେ ଆସନ୍ତି କେତେ କିଏ 
ଗୋଟି ଗୋଟି ସବୁ ମନେ ପଡ଼େ, 
ଛାଇ ନିଦ ଲାଗୁ ଲାଗୁ 

କ୍ଲାନ୍ତ ଆଖି ଜାଣେ ନାହିଁ 

କେବେ ଶୋଇପଡ଼େ ॥ 


ଗଦା ଗଦା ଶବ୍ଦଙ୍କର ଆତଯାତ 

ଏଇଘର ବୈଠକ ଖାନାରେ 

ଯେତେ ସବୁ ରାଗ ରୋଷ ମାନ ଅଭିମାନ 
ଜନ୍ମ ହୋଇ ହଜିଯା”ନ୍ତି ଏଇଘରେ । 
ପରକୁ ଆପଣା କରିବା ଶିଖନ୍ତି ଓ 
ଆପଣାକୁ ପରପାଇଁ ଉତ୍ସର୍ଗ କରନ୍ତି 
ଭଲମଂଦ ସୁଖଦୁଃଖ ସଂସାର ବେଦୀରେ ॥ 


ପ୍ରିୟତମା ! ଚାଲ ଗଢ଼ିବା ଏ ଘରଟିକୁ 
ପୁନର୍ବାର ଆମ ଇଚ୍ଛା ମୁତାବକ 
ମନରେ ନରଖି ଆବିଳତା 

ଭରିଦେଇ ସ୍ବେହ ଶ୍ରଦ୍ଧା ସବୁରି ମନରେ, 
ବଞ୍ଚ ବଞ୍ଚୁ ହଜିଯିବା ସବୁଦିନ ପାଇଁ 
ଦୁହେଁ ଦୁହିଁଙ୍କ ଭିତରେ ॥ 

ସେରକ ପୂରିଲା 


ଇଏ ଗପଟିଏ କି ଗୀତଟିଏ 

ବୁଢ଼ୀ ମା”ଠୁ ଶୁଣିଥଲି 

ଭଲରେ ମନେ ପଡୁନି 

କୁଆଟିଏ ଥଲା, କୋପତୀଟିଏ ବି 
ଦିହିଁଙ୍କ ପିଲା ଗଲେ ଖାଦ୍ୟ ଖୋଜିବାକୁ 
କୁଆର ଚାଲାକି ପଣରେ 

କପୋତୀ ତା” ଛୁଆକୁ କଚାଡ଼ି ମାରିଲା 
ସେଇ ଦିନରୁ କପୋତୀ 

ଗଛଡାଳରେ ଗୁମୁରି ଗୁମୁରି କାନ୍ଦୁଛି, 

* ସେରକ ପୂରିଲା, ମାଣକ ପୂରିଲା, ଉଠରେ ପୁତା” 
କହି କହି ସେ ଧୈର୍ଯ୍ୟ ହରାଉଛି | 


ଇଏ ଏକ ବିଚିତ୍ର ବ୍ରହ୍ମାଣ୍ଡ 

ଏଠି ବିଭିନ୍ନ ରଂଗର କୁଆ 
ଚାଲାକି ପଣରେ ସରିଯାଇଛନ୍ତି 
ଅନ୍ୟକୁ କପୋତୀ କରିବାରେ 
କି ଆନଂଦ ଏମାନଙ୍କର 

ଭତର୍ଷା ଜରଜର ହୋଇ ଶାନ୍ତ ସରଳ 
ନିଷ୍ପାପ ମନରେ ଭରିଦିଅନ୍ତି 

ଲୁହର ଜହର, 

ବାହାରଟା କେତେ ଉଜ୍ବଳମୟ 
ଭିତରଟା ଗାଢ଼ ଅନ୍ଧକାର ॥ 

ଜୀବନକୁ ଭଲକରି ଚିହ୍ନିବା ପୂର୍ବ 
କେବେକେବେ ମନହୁଏ ପ୍ରଶ୍ନ କରିବାକୁ 
ମୋ ଶରୀରର ସ୍ଵାୟୁମାନଙ୍କୁ 
ସେମାନଙ୍କ ଦେହରେ କିଏ 

ଚରେଇ ଦେଇଛି ବିଷ, 

ଚଳଚଂଚଳ ଚେତନା ବି 

କାହିଁ ମୋର ଆଜି ନିର୍ବାକ ନିସ୍ତେଜ 
ମନରେ ଚାଳିତ ଏହି ଜୀବନ ଧାରାକୁ 
ଚେତନାଶୁନ୍ୟ କଲା କିଏ ? 

ଭାବନାର ଭିଡ଼କୁ ଦୂରେଇ ଦେଲା 
ମୋଠାରୁ, ସଂପର୍କର ହାତ 

ବଢ଼େଇଲା ବେଳକୁ ଦୃଷ୍ଟି ମୋର 

ଲିଭି ଲିଭି ଯାଏ ॥ 


ଏ ମହାର୍ଘ ଜୀବନରେ ସାମ୍ନା କରିଛି 
କେତେ କେତେ ଘାତ ପ୍ରତିଘାତ 
ଜୀବିକା ସାଥୀରେ ଖାଲି ଜୀବନ ଜିଇଁଛି 
ରୂପ ରାଗ ଵିଶ୍ବର୍ଯ୍ୟର ପ୍ରାଚୁର୍ଯ୍ୟ ଭିତରେ 
ଦେଖୁଛି ମୁଁ କେତେକେତେ ସୂର୍ଯ୍ୟୋଦୟ 

ପୁଣି କେତେ ବି ସୂର୍ଯ୍ୟାସ୍ତ 

ବାଟୋଇଟିଏ ମୁଁ ଜାଣେ ନାହିଁ 
କେତେଦୂର ଏ ବାଟ ଲଂବିଛି 

ସମୟର ନଜର ବଂଦୀରେ ରହି 

ତା'ର କୋଉ ଦୂରତା ମାପିଛି ? 

ପଡ଼ିଛି ଉଠିଛି ପୁଣି କେତେ ଯେ ଝୁଣ୍ଢିଛି, 
ପାଦ ମୋର ଟଳମଳ କେତେ ବାଂକ 
କେତେ ଛକ କିଏ ବା ଜାଣିଛି ॥ 


ମୋ ଅପେକ୍ଷା ଅନିଦ୍ଭିତ 

ଅସ୍ଥିର ମୋ ଭାଗ୍ୟ, 
ସମ୍ଭାବନାର ସିଡ଼ି ଦେଇ 

ଉଠି ଦେଖେତ ମୋ ଦେହରେ 
କାଳିମାର ପଟାପଟା ଦାଗ ॥ 


ମୁଁ ଶାନ୍ତି ଚାହେଁ ମୁକ୍ତି ଚାହେଁ 
ବୟସ ମୋ ଯାଉଅଛି ବିତି, 
ହେ ଇଶ୍ଵର! 


କୁଆ ହୋଇ ନ ରହେ ଏଠାରେ 
କର ମୋତେ ନିରୀହ କପେତୀ || 

ଗଛ ତଳର ଅଂଧାର 


ବହୁ ସମୟ ଅନିଶା କଲି 

ଗଛ ତଳର ଅଂଧାରକୁ 

ରାସ୍ତାରେ ପଡ଼ିଥିବା ଝାପ୍ସା ଆଲୁଅକୁ 
ଦୁଇହାତ ଅଣ୍ଡାଳି ଚାଲିଛି 

ବାଲି ମାଟି ଘାସ ପତରକୁ 

ବତୀଖୁଣ୍ଢ ତଳେ 

କିଏ କିଛି ଖୋଜୁଛି ନା କଂ ଣ ! 
ପଚାରିବାରୁ ବୃଦ୍ଧ ଜଣକ କହିଲେ 
ହଜିଯାଇଥିବା ମୁଦିକୁ ଖୋଜୁଛି । 


ଏତେ ରାତିରେ ଏ 

ଆସିଥିଲେ କୁଆଡ଼େ 

ପବନ ଖାଇବାକୁ ନା 

ଚହଲା ପାଣିରେ ଗୋଡ଼ ଧୋଇବାକୁ 
ସେ ଯାହାହେଉ ପାଖକୁ ଯାଇ 
ସାହାଯ୍ୟ କଲି ଖୋଜିବାରେ 

ପଚାରିଲି, କେଉଁଠି ହଜିଲା 

ହାତ ଦେଖାଇ ଦେଲେ 

ଖଣ୍ଡେ ଦୂରରେ ଗଛତଳ ଅଂଧାରକୁ 
ତା'ହେଲେ ଏଠି କାହିଁ ଖୋଜୁଛ ? 
ଭଲ ଆଲୁଅ ଥଲା ତ 

ପରିଷ୍କାର ଦିଶୁଥିଲା ଆଖୁକୁ 
ସେଇଥୁପାଇଁ ଏଇଠି ଅଟକିଗଲି, 
କଣ କିଛି ଭୁଲ୍‌ କଲି ? 


ସମସ୍ୟା ଘେରରେ ଏ ସମାଜ 
ସମସ୍ୟା ଆସୁଛି ଓ ଆସୁଥିବ 

ସମାଧାନର ସୂତ୍ର ଖୋଜିବାକୁ 

ଧୈର୍ଯ୍ୟ, ସାହସ ଓ ମନୋବୃତ୍ତି ଲୋଡ଼ା 
ହାତଛଡ଼ା ସୁଯୋଗ ନର୍କର ପଥ ଦେଖାଏ 
ବୃଦ୍ଧ ଜଣକ ମୁଦି ଖୋଜିଲା ଭଳି 
ନିଶ୍ଦିତତାକୁ ଛାଡ଼ି ଅନିଶ୍ଚିତତା ପଛରେ 
ଗୋଡ଼େଇଲେ ତିନିପାଞ୍ଜିରୁ ଯିବାକୁ ହେବ 
ହାତମୁଠାର ସ୍ଵର୍ଗ କଚାଡ଼ି ହୋଇ ପଡ଼ିବ 
ନର୍କର ଛାତି ପରେ 

ସଂପର୍କର ସାଗରରେ ସଂସାର ଭାସୁଥୁବ 
ମାୟାରେ ନା ମୋହରେ 

କି ବଂଚିବାର ଅନିଶ୍ଚିତତାରେ ॥ 

କାଗଜ 


ପତଳା ଫର୍ଦ୍ଦେ କାଗଜ ଭଳି ଏ ଜୀବନଟା 
ଆହତ ମନଟିଏ ରକ୍ତାକ୍ତ କ୍ଷତଟିରେ 

ଲାଖ ରହିଲା ଭଳି, ଭାସିଯାଉଥିବା 
ମେଘଖଣ୍ଡେ ପାହାଡ଼ ଦେହରେ ଧକ୍ଟା ଖାଇ 
ଆଉଜିଗଲା ପରି, ଭଂଗା ଭଂଗା ସ୍ବପ୍ନସବୁ 
ଗତ ରାତିର ନିଦରେ ହଜିଗଲା ପରି | 
କାଗଜର ନିରବତାକୁ ଚିପୁଡ଼ିଦେଲେ ସେଥିରେ 
କୋଳାହଳମୟ ପୂଥବୀର ଚିତ୍ରସବୁ 

ଆଙ୍କି ହୋଇଯାଏ, ଅନେକ ଦିନରୁ ସ୍ଥାଣୁ 
ହୋଇ ଛିଡ଼ା ହୋଇଥବା ଧାଡ଼ି ଧାଡ଼ି ଗଛସବୁ 
ଚାଲିବାକୁ ଆରମ୍ଭ କରନ୍ତି ଆଗକୁ ଦିଶୁଥିବା 
ବାଟସବୁ ସରିଯିବା ଯାଏ ॥ 


କାଗଜ ଭିତରୁ ତୁମ ମୁହଁ ଦିଶେ 
ବାରଂବାର ଚିହ୍ନା ଚିହ୍ନା ହସ୍ତାକ୍ଷର ଦେହେ 

ଅପଢ଼ା ଅକ୍ଷର କେତୋଟିରେ ଆଖୁ 

ବ୍ରଲେଇ ଆଣିଲେ ତୁମେ ଲାଜରେ ଲୋଟିପଡ଼ 
ହରିଣୀ ଆଖରେ ତୁମ ଅନୂପମ ଆବେଗର 

ପଟ୍ଟଚିତ୍ର ସବୁକୁ ପରଖୁ ପରଖୁ ମୁଁ ତୁମର 

ଖୁବ୍‌ ନିକଟକୁ ଚାଲିଯାଏ | 

ପତଳା କୋମଳ ଲଳିତ ପବନ ସବୁରେ ମୋ ମୁହଁର 
ଝାଳସବୁ ମରିଯାଏ | ତାରିଫ୍‌ ନକରି 

ରହିପାରେନି ତୂମର ସୌନ୍ଦର୍ଯ୍ୟବୋଧକୃ, 

ମୁଲ୍ତିଦିଅ ମୁକ୍ତିଦିଅ କହିଚାଲେ 

ମୋର ଏକଲାପଣକୁ | 


କି ବାର୍ରା ନେଇକି ଆସେ ସେ କାଗଜ 
ଅସରନ୍ତି ଅପେକ୍ଷାର ଅନ୍ତଘଟେ 

ମନପବନ ଘୋଡ଼ାଯୋଚଟି ରଥରେ 

ପାର ହେଲାପରି ଲାଗେ ପ୍ରଶସ୍ତ ଆକାଶକୁ 
ଡୁବିଯାଉଥବା ଡଂଗାଟି ଉତ୍ତାଳ ଲହରୀରେ 
ଭାସିଆସି ହୃଦୟର ଉପକୂଳ ଛୁଏଁ, 

ପଛକୁ ବୁଲି ଦେଖେ ତୁମ ପରି ଆଉଜଣେ 
କିଏ ଆସି ମୋ ପାଖେ ଛିଡ଼ା ହୋଇଥାଏ ॥ 


କାଗଜ ଖଣ୍ଡକ ସାଇତି ରଖିଥିଲି ସଯତ୍ତେ 

ସ୍ଵପ୍ନଭିଜା ସିନ୍ଦୁକ ଭିତରେ, ଉପରକୁ କ୍ଲିଷ୍ଟ 
ଲାଗୁଥିବା ଚିତ୍ର ଓ ଚରିତ୍ର ସବୁକୁ ଆୟତ୍ତ କରିବାର 
ଏକମାତ୍ର ଭରସା ଥଲା ସେ କାଗଜ ଖଣ୍ଡକ | 

ବଂଦ ନିବୁଜ କୋଠରିରେ ସେ କେତେଦିନ ବା ରହିବ ! 
ଯେଉଁଦିନ ଚାହିଁଲା ବାହାରି ଆସିବା ପାଇଁ 

ମୋ ଭିତରର ସଂଚିତ ସାମର୍ଥ୍ୟ ସବୁ ବେସାହାରା ହେଲେ, 
ଅଧାଚିରା ଅଧାପଂଟା କାଗଜକୁ ଲୁଚିଛପି 

ପୂରା ଚିରିଦେଲେ ॥ 


କାଗଜର ଡଂଗାଟିଏ କରି ଭସାଇଦେଲା 
କିଏ ମୋତେ ଯନ୍ତ୍ରଣାର ଅଥଳ ଜଳରେ 
ପୋଷ ପୋଷ ଶୂନ୍ୟତାର ଶବ୍ଦସବୁ 

ଶୁଣୁଥିଲି ବଂଚିବାର ଅନ୍ତିମ ବେଳାରେ 
ତୁମେ ଆସି କପାଳରେ ହାତମାରି କହୁଥିଲ 
ସତେ କଂ ଣ ମୋତେ ଛାଡ଼ି ଚାଲିଯିବ ପ୍ରିୟ ! 
ଆର ଜନମରେ ଦେଖାହେବ ବୋଲି 

ଏଇ କାଗଜ ଖଣ୍ଡକରେ ଲେଖି ଦେଇଯାଅ ! 

କୁଶଭଦ୍ରା 


ନଦୀର ନାଁ କୂଶଭଦ୍ରା 

ନିହାତି ନିଜର ଲାଗେ ଏ ନାରଆଁଟି 
ହେତୁ ହେବା ଦିନଠାରୁ 

ବାପ ଅଜା ଚଉଦ ପୁରୁଷରୁ 

ଏଇ ନାଁରେ ସେ ପରିଚିତ 

ପାଣିର ପଟାଳି ଭିତରେ ମୁଁ 

ତା'ର ସରସ, ସୁନ୍ଦର, ସଲଜ, ସତେଜ 
ମୁହଁକୁ ନିରିକ୍ଷଣ କରିଛି ବାରଂବାର 
କେତେ କେତେ ଭୋଗର୍‌ଙ୍କୁ ଭେଟିଛି 

ତା ପଠାରେ, ପୁଣି କେତେକେତେ ସଂଜ୍ଚ୍କୁ 
ସଂଖୋଳିଛି ତା” ତୁଠମାନଙ୍କରେ 
ଅଳସ ଅଭିମାନ ଭରା ଚାହାଣୀରେ 
ତା'ର ଦେଖଛି ଅବାକ୍‌ ହୋଇ 
ରହିଯାଇଥିବା କିଛି ମୁହୂର୍ରମାନଙ୍କ, 
ପୋଷ ପେଷ ଶୂନ୍ୟତାକୁ ଧରି ରଖିଥବା 
ନିର୍ଜନତା ଓ ନିସଂଗତା ବେଢ଼ିଯାଇଛନ୍ତି 

ତା” ଚାରିକଡ଼େ ଓ ସେ ଯେମିତି ପଶିଯାଉଛି 
ତା” ଦେହ କଡ଼େ କଡ଼େ ଥବା 
ଗଦା ଗଦା ବାଲି ଭିତରକୁ ॥ 


ନଦୀ ଦିଶେ ମାଆ ପରି 

ଢଳଢଳ ନୀଳ ତା” ଆଖରେ 

ଆଖୁଏ ସ୍ଵପ୍ନ ଧରି 

ଟୋପାଏ ଅନୁରାଗ ଓ ବୁନ୍ଦାଏ ସ୍ବେହ ପାଇଁ 

ସେ ଡହଳ ବିକଳ, ଅନାଇ ରହିଥାଏ 

ଅହଂକାରୀ ମଣିଷମାନଙ୍କ ଦୌଡ଼ ତା” ଭିତରକୁ 
କଳାଘୁମର ପାଣିରେ ରଗଡ଼ି ଧୋଇଦେବାକୁ 
ସେମାନଙ୍କର ଅର୍ଜିତ ପାପକୁ, 

ଭସେଇ ଦେବାକୁ ବାସ୍ତବତାର ଭଂଗାଦେହ ସବୁକୁ 
ଓ ଲିଭେଇ ଦେବାକୁ ସେମାନଙ୍କ କର୍ମର ନିଆଁରେ 
ଅହରହ ଜଳୁଥିବା ସନ୍ତାପମାନଙ୍କୁ || 


ତା' ଦେହର ପାଣିରେ ମନରେ ଥିବା ସବୁତକ ଭୟ 
ଢୁଳେଇ ପଡ଼ନ୍ତି, ନିସ୍କାମ ତପସ୍ୟା ସବୁ ଭଶ୍ବରଙ୍କ 
ଭଂଗୀଦେହକୁ ଯୋଡ଼ିବାରେ 

ସକ୍ଷମ ହୁଅନ୍ତି ଓ 

ଦୁଃଖର ମଲାମାଛ ଗୁଡ଼ାକ ପରାଜୟର ଆହତ 
ଅନ୍ଧାର ଭିତରକୁ ପଶିଯାଉଥା'ନ୍ତି | 


କେତେକେତେ ଅଭିଆଡ଼ି ଝିଅ ବୋହୂ ତା” 
କୂଳର ତୁଠ ପଥରରେ ରଷି ମାଜି ଦିଅନ୍ତି 

ତୁହାକୁ ତୁହା ଚେଇଁ ଉଠୁଥିବା କ୍ରୋଧ ଓ ଅବସାଦର 
ଅସ୍ପଷ୍ଟ ପଟାପଟା କଳାଦାଗ ସବୁ 

ଛଟପଟ ଆତ୍ମାର ସ୍ଵର ସବୁ ମିଳାଇ ଯାଆନ୍ତି ତା' ଦେହରେ 
ସଂଜ ପବନର ଶୀତଳ ସ୍ବେହରେ 

ଖୁବ୍‌ କମ୍‌ ଶବ୍ଦ ଧରି ଗଦା ଗଦା କବିତା 
ଲେଖିବାରେ ସକ୍ଷମ ହୁଏ କବିଟିଏ 

ନଦୀବଂଧର ଚଉଡ଼ା ରାସ୍ତା ଛାଡ଼ି 

ବେଳେବେଳେ ଇଛା ହୁଏ 

ଓହ୍ଲାଇଯିବା ପାଇଁ ତା” କୂଳକୁ 

ଯେଉଁଠି ଦୁଃଖ ସବୁକୁ ହାତରେ 

ଉଠାଇ ନେଇ ଫିଙ୍ଗି ଦେଇ ହୁଏ 

ଜଳୁଥିବା ଚିତା ନିଆଁରେ ମରଣର 

ଭାଷା ବୁଝିହୁଏ ଓ ଆଶ୍ଚର୍ଯ୍ୟ ଚକିତ 

ହୋଇ ଠିଆ ହେବାକୁ ହୁଏ ଘଡ଼ିଏ, 

ଏଇଟା ଘାଟ କି ଅଘାଟ ସହଜରେ ଜଣାପଡ଼ିଯାଏ ॥ 


ସିଏ ଦେଖିଛି ତା” ବୁକୁରେ ଟକ୍ମକ୍‌ ହୋଇ 
ଫୁଟୁଥବା ଡହଡହ ତତଲା ବାଲି ସବୁ 

ଗ୍ରୀଷ୍ମର ନିଦାଘରେ ଓ ଆକାଶ ଛାତିରେ 

ଜହ୍ନକୁ ଧରି ଖେଳୁଥିବା ମେଘମାନେ କେମିତି 
ବର୍ଷିଯାନ୍ତି ବର୍ଷାର ଅଭିସାର ତୋଳି 

ମୂଷଳ ଧାରାରେ ଆଦ୍ୟ ଅଷାଢ଼ରେ 

ପୁଣି ଶୀତ ଆସେ ଥରି ଥରି ଜରାଜୀର୍ଣ୍ଣ ବୁଢ଼ୀପରି 
ଦୁନିର୍ବାର କୁହୁଡ଼ିର ଅଂଧାର ଦେହରେ | 

ସବୁ ସଂଜ ରାତି ହୁଏ ଓ ସବୁ ରାତି ପାହିଁଯାଏ 

ଜୀବନର ସବୁ ଦୁଃଖ ସବୁ ଅବସୀଦ 


ତା” ଦେହକୁ ଛୁଉଁ ଛୁଉଁ ଭାଂଗିଭାଂଗି ଯାଏ ! 


ନଦୀ ନୁହେଁ ନାରୀଟିଏ 

ମନଲାଖୁ ପରୀଟିଏ 

ସିଏ ମୋର ଇଛ୍ଛା ରତୁ ଚିତ୍ରମୟ ରାତି 
ସିଏ ମୋର ଅମାନିଆ ପ୍ରେମ ଅସରନ୍ତି 
ତା' ଦେହକୁ ଛୁଇଁଲେ ମୋ ଅନିଦ୍ଦିତ 
ଅପେକ୍ଷାର କାନ୍ଦ କାନ୍ଦ ସ୍ଵର, 
ପ୍ରତିଧ୍ଵନିଟିଏ ଶୁଭେ ତା” ଦେହରୁ 
ଅବିଳମ୍ବେ ଦିଏ ସେ ଉତ୍ତର ॥ 


ଯେତେ ହସ ପରିହାସ, ରାଗ ରୋଷ ଅଭିମାନ 
ଗତିଶୀଳ ତା” ଦେହକୁ ଜାବୁଡ଼ି ଧରନ୍ତି 

ଯେତେ ଭୋଗ, ଅନିଭୋଗ, ବୁନ୍ଦାବୁନ୍ଦା ଅନୁରାଗ 
ସର୍ବାଙ୍ଗ ସତ୍ତାରେ ତା'ର ସଂଚରି ଯାଆନ୍ତି 

ଜଣା ନାହିଁ ମୋତେ ଜମା 

କେଉଁଠୁ ଆସିଲା ସିଏ ପୁଣି 

କେଉଁଠିକି ଯାଏ, ମୁଁ ଦେଖୁଛି 

ବୋଧେ ଆମରି ଗାଁ ପାଖେ 

ତା'ର ରାତି ପାହିଯାଏ | 

ଉତ୍ତର 


ଆଉ କେତେ ସମୟ ଅପେକ୍ଷା କରିବି ? 

ବାହାରେ କୋଡ଼ିଏ ମିନିଟ ହେବ ଏପଟ ସେପଟ 
ହେଉଛି, କଲ୍‌ କଲେ ଧରୁନ ମୋବାଇଲ 

ପଚାରିଲେ କହିବ ସାଇଲେଣ୍ଟ ମୋଡ଼ରେ ଥିଲା 

ନ ହେଲେ ଚାର୍ଯ ନଥୁଲା ଇତ୍ଯାଦି ଇତ୍ୟାଦି 

କାହାକୁ ଅପେକ୍ଷା କରିବାଟା କେତେ କଷ୍ଟ 

ତୁମେ ତ ଜାଣିଛ, ହେଲେ ନିଜକୁ ସୁଧାରି ନେଉନ କାହିଁକି ? 
ଆମେ ଯେଉଁଠାକୁ ଯିବା ସେମାନେ ବି ତ 

ବ୍ୟସ୍ତ ବିବ୍ରତ ହେଇଯାଉଥବେ 

ଏତେ ଡେରି କାହିଁ ହେଲା, କିଛି ଅଘଟଣ ଘଟିଲାକି ! 
ମନରେ ବାରଂବାର ପ୍ରଶ୍ନ ଆସିବ ସେମାନଙ୍କର 
ଭାସିଯାଇଥିବା ମେଘ ଯେମିତି ପ୍ରଶ୍ମକରେ ପବନକୁ 
ସେ କେବେ ଓ କେଉଁଠାରେ ବର୍ଷିବ 

ତୁମ ମନରୁ ହଜିଯାଇଥ୍‌ବା ମୋତେ ତୁମେ ଯେମିତି 
ପ୍ରଶ୍ଳକର ଆଉ କଣ କଲେ ତୁମେ ଖୁସିହେବ, 

ଓ ମୋତେ ଅଛ୍ପଅଳ୍ପ ଧରା ଦେଇ ଲୁଚିଯାଉଥୁବ ॥ 

ତୁମେ ଡେରିକଲେ ମୋଠୁ ତୁମର ବେଶୀ 

ଅସୁବିଧା ହେବ, ସବୁ ପ୍ରଶ୍ନର ଉତ୍ତର ତୁମକୁ ହିଁ 

ଦେବାକୁ ହେବ, ମୁଁ ଠିଆ ହୋଇଥବି କିଛି 

ଜାଣିନଥବା ଲୋକଟି ପରି 

ଗଛଟି ଯେମିତି ଠିଆ ହୋଇଥାଏ ସ୍ଥାଣୁ ଶରୀରଟିକୁ ଧରି 
ତା” ପାଦତଳେ ଘଟିଯାଉଥବା ଅଘଟଣ ସବୁକୁ 

ନ ଦେଖିଲା ପରି | ସ୍ପଷ୍ଟ ଦିବାଲୋକରେ ହତ୍ୟାର 
ବିଭୀଷିକା ଘଟାଇଥ୍‌ବା ଲୋକଟିକୁ ଆମେ କେହି 

ଚିହ୍ନିନୁ କି ଜାଣିନୁ ଜଜ୍‌ଙ୍କ ଆଗରେ ବୟାନ ଦେଲା ପରି 
ବୟସ୍କା ଯୁବତୀଟିକୁ ତା'ର ବୟସ ପଚାରି ଦହଗଞ୍ଜ କଲେ 
ସେ ସବୁ ଜାଣି କିଛି ନ କହିଲା ପରି 

ସେ ଯାହାହେଉ ତୁମ ଉତ୍ତରରେ ହଁ ମାରିବା ଛଡ଼ା 

ମୋର ଆଉ ଯୁ' ନଥିବ | ତୁମେ ତ କିଛି ଭୁଲ କରିପାରନି 
ଯାହା ଭୁଲ୍‌ ମୁଁ ହିଁ କରିଥାଏ 

ତୁମେ ସବୁ ପ୍ରଶ୍ନର ଉତ୍ତର ଦେଉଥୁବ ଓ 

ମୋ ଭିତରେ ଅନେକ ଦିନରୁ ଅପେକ୍ଷାରତ ପ୍ରଶ୍ନମାନଙ୍କର 
ଉତ୍ତର ସେଥିରୁ ମିଳିଯାଉଥୁବ || 


ଖୁବ୍‌ କମ୍‌ ସମୟ ରହିବା ସେଠାରେ 

ସମସ୍ତେ ତ ନିଜଲୋକ, ନିଜେ ନିଜେ 

ନିଜକୁ ଆପ୍ୟାୟିତ କରିବା 

ସେମାନଙ୍କ ଆଗରେ ତୁମେ ସବୁବେଳେ ନିଜକୁ 
କାହିଁ ଏତେ ନ୍ୟୁନ କରିଦିଅ 

ମୁଁ ନ ହେଲେ ନାହିଁ, ତୁମେ ତ ସେମାନେ 
ସମସ୍ତଙ୍କୁ ହାଡ଼େ ହାଡ଼େ ଚିହ୍ନି 

ସେଠି ଯେତେଲୋକ ଅଛନ୍ତି ସେମାନଂକ 
ସାଂଗରେ ଆଗରୁ ଦିନାକେତେ କଟେଇ ସାରିଛ 

ଡରୁଛ କାହାକୁ ? ତୁମ ଭିତରେ ଆତଯାତ 

ହେଉଥିବା ସେମାନଙ୍କ ମୁହଁମାନଙ୍କୁ ନା 

ତୁମେ ସେଠାକୁ ନ ଯାଅ ବୋଲି 

ଚାହୁଁଥିବା ଖଣ୍ଡମଣ୍ଡଳକୁ | 

ପ୍ରଶ୍ନ ତ ପଚାରିବେ ତୁମକୁ ହେଲେ 

ମୋ ମୁହଁକୁ ଏମିତି ଅନେଇଥବେ ଯେ 

ସତେ ଯେମିତି ଉତ୍ତର ମୁଁ ଦେବି 

ହଉ ହେଲା ସେମାନଙ୍କୁ ସୁହାଇଲା ଭଳି 

ଉତ୍ତର ମୁଁ ଦେବି, ସେମାନେ ଖୁସିହେବା ସହ 

ଖୁସି ହେବେ ନିକଟରେ କାଳ ହୋଇଥିବା ତୁମର ମା ବି ॥ 


ମୁଁ ଜାଣେନି ମୋ ଭବିଷ୍ୟତ 

ମୋ ଆଖି ଆଗରେ ଗୋଡ଼ ଘୋଷାରି 

ଚାଲୁଚାଲୁ କେଉଁଠି ଅଟକିବ, 

ଜୀବନକୁ ତନ୍ମ ତନ୍ମ କରି ପଢ଼ିପାରୁଥିବା ଅକ୍ଷର ସବୁକୁ 
ଚିହ୍ନି ତା ଦେହରେ ଆଉଜି ପଡ଼ିବ । 

ମୋର ଭଲ ପାଇବାକୁ ଏଡ଼ାଇ ନ ପାରି 

ତୁମେ ମୋ ସାଥେସାଥେ ଥବ, 

ମୁଁ ନଲଟିଏ ହୋଇ ବହିଯାଉଥଲେ 

ତୁମେ ନାହାଟିଏ ହୋଇ ଭାସିଭାସି 

କୂଳରେ ମୋ ଲାଗିଯାଉଥବ ॥ 


ତୁମ ବୟସ୍କ ଛାତିରେ ଭରାଦେଇ 

ମୋ ନଇଁ ପଡ଼ିଥିବା ଅଣ୍ଟାକୁ ମୁଁ ସଳଖ କରିବି, 
ତୁମକୁ ଲୁଚି ଲୁଚି ତୁମ ପଛରେ ଆସୁଥିବା 
ଛାଇମାନଙ୍କୁ ମୁଁ ଆପଣାଇ ନେବି ! 

ଠାକୁରାଣୀ 


କେଉଁ ଦେବାଦେବୀଙ୍କ ଆଦେଶରେ 

ମୁଁ ବୁଲୁଛି ଇତସ୍ତତଃ ହୋଇ 

ଠାକୁରାଣୀଙ୍କ ଆଜ୍ଞାମାଳ ବେକରେ ପକାଇ 
ମୋ ସାଂଗରେ ମୋ ଇଛାମାନେ ବି ଅଛନ୍ତି 
ସେମାନଙ୍କୁ ତ ଥରେ ହେଲେ ପଚାରିବି 

ମୁଁ କେଉଁଠିକି ଯିବି, କାହାକୁ କହିବି ମୋ ମନକଥା 
ଘର ଆଗ ମଂଦିରର ଛାଇ ପଡ଼ୁଛି ଆମ 

ଘର ଫାଟକ ଉପରେ, ସକାଳର ଖରା 

ଆମ ବାଡ଼ଭାଂଗି ଭିତରେ ପଶିଲାବେଳେ 

ମୁଁ ଦେଖୁଛି ମଂଦିର ଯେଉଁଠି ଥଲା ସେଇଠି ଅଛି 
ହେଲେ ଠାକୁରାଣୀ କୁଆଡ଼େ ଗଲେଣି ଉଭେଇ 
ଯେତେ ଖୋଜିଲେ ଛାଇ ଟିକେ ବି ତାଂକର 
କେଉଁଠି କାହିଁ ଦିଶୁନାଇଁ | 


ଏଇ ଟିକକ ତଳେ ଏତେ ଗହଳି ଚହଳି 

ଲୋକବାକ ଆଉ ନାହାନ୍ତି, ଯିଏ ଚାଲିଗଲେଣି 
ଯେଖାବାଟେ, ଅକସ୍କାତ୍‌ ଆବେଗ କେତୋଟି 

ଏପଟ ସେପଟ ହେଉଛନ୍ତି ବଂଦ ଥିବା ଦରଜା ପାଖରେ 

ମୁଁ ଠିଆ ହୋଇଛି ନିସ୍ତେଜ ହୋଇ ଗନ୍ଭୀରାର 

ଗୋଟିଏ କୋଣରେ ମୋର ଯେତେଯେତେ ଅଭିଳାଷମାନଙ୍କୁ 
ଗାଧୋଇ ପାଧୋଇ ପରିଷ୍କାର କରି, ମୁଁ ଜାଣେନି ମୋତେ 
ଏଠି ଅଧ୍ୟଆ ପଡ଼ିବାକୁ ହେବ ନା ମୁଁ ଜାଣିବା ପୂର୍ବରୁ 

ମୋର ଅଭିଳାଷ ମାନେ ସେମାନଙ୍କ ଇଚ୍ଛା ମୁତାବକ 

ଚରିତାର୍ଥ ହୋଇସାରିଥବେ | ମୁଁ ତ ଦେଖିନି ସେ 
ଠାକୁରାଣୀଙ୍କୁ କେତେକେତେ 

ମନସ୍କାମନାଙ୍କୁ ଯିଏ 

ସାମ୍ନା କରି ପୂରଣ କରିସାରିଛନ୍ତି ଓ ଆଉ କେତେକଙ୍କୁ 
ତର୍ଜମା କରୁଛନ୍ତି, ମୋ ଦେହକୁ ଆଉଜି ପଡ଼ିଥିବା 

ମୋ କାମନା ମାନଙ୍କର ସେ କ'ଣ ସତରେ ସମାଧାନ 
କରିପାରିବେ ? ବିଶ୍ଵାସ ହେଉନି, ଏତେ କଷ୍ଟକର 

ଜିନିଷ ସବୁର ସମାଧାନ କଂ ଣ ଦର୍ଶନରେ, ଭାବରେ, ଭର୍ତିରେ 
କରିହୁଏ ! ଧୂପ, ଦୀପ, ଶଙ୍ଖ, ହୁଳହୁଳି, ହରିବୋଲ 

ଭିତରେ ଥବା ଅଶ୍ଵହ୍ ଚଉତରାରେ ଦେଖାଯାଏ 

ପବନକୁ କାଳିଶି ଲାଗିଛି ଯେମିତି 

ଆଜ୍ଞାମାଳ ଗୁଡ଼ାକ ଏ ବେକରୁ ସେ ବେକକୁ ଡେଇଁ ପଡ଼ୁଛନ୍ତି 
ଦେହ ଥରୁଛି, କାମନା ଗୁଡ଼ାକ ଉଠ୍ବସ୍‌ ହେଉଛନ୍ତି 

ଓ ଠାକୁରାଣୀ ଆବିର୍ଭାବ ହେବା ପୂର୍ବରୁ ପୁଣି ସେହି କାମନା ଗୁଡ଼ିକ ଦେହ 
ଭିତରକୁ ପଶିଯାଉଛନ୍ତି ॥ 


ବହୁଦିନ ବୁଲିଲା ପରେ ଦିନେ ଭେଟିଲି 
ଠାକୁରାଣୀଙ୍କୁ ଆମ ଗାଁ ମୁଣ୍ଡ ଶୃଶାନ ପାଖରେ 

କି ବିକଟାଳ ରୂପ ! ମୁଣ୍ଡରେ ସିନ୍ଦୁର ଟୋପା 
ମୁକୁଳା ବାଳ, ଲହଲହ ଜିଭକାଢ଼ି ହାତରେ ଖଡ୍ଧଧରି 
ଏପଟସେପଟ ହେଉଛନ୍ତି ¦ ଡରିଗଲି, ଲୁଚିଗଲି 

ଛାପିଛାପିକା ଜହ୍ମରାତିରେ ଗୋଟିଗୋଟିକିଆ ବୁଦା ମୂଳରେ, 
ତାଂକ ଆସିବା ଯିବାରେ ମୋ ଭିତରଟା ଥରୁଥିଲା ଗୋଟାପଣେ 
ଯାହାଯାହା ଭାବି ଯାଇଥିଲି ତାଂକୂ କହିବାପାଇଁ 

କହିତ ପାରିଲିନି, ବରଂ ତାଂକୁ ଦେଖୁଦେଖୁ 

ସେ ସବୁକୁ ଭୁଲିଯାଇଥଲି ॥ 


ଏତେ ଭୟଙ୍କର ରୂପରେ ବି ସେ ସୁନ୍ଦର ଦିଶୁଥିଲେ 

ସ୍ବପ୍ନରେ, ଯେଉଁ ରୂପକୁ ମୁଁ ତାଂକ ଗନ୍ଭୀରା ଭିତରେ 
ପଶିଲାବେଳକୁ ଭେଟୁଥଲି ପ୍ରାୟତଃ ପ୍ରତିଦିନ 

ନିର୍ଜନ ରାତିର କିଟିକିଟି ଅଂଧାରରେ ମୁଁ ତାଂକୁ 

ଭେଟିଲାବେଳେ ମୋ ଥରିଲାଅରିଲା କଣ୍ଠରୁ ସେ 

ବାରିପାରନ୍ତି ମୋର ମାନସିକ ଅବସ୍ଥାମାନଙ୍କୁ 

ଆଶ୍ଵାସନାର ରାଦରଟିଏରେ ଘୋଡ଼େଇ ଦିଅନ୍ତି ମୋ ଦେହକୁ 
କପାଳରେ ହାତ ମାରିଦେଲା ବେଳକୁ ମୁଁ ଉଠିପଡ଼େ ନିଦରୁ 

ଓ ଉଠିବା ଉତ୍ତାରେ ତାଂକୁ ଖୋଜିବସେ ଏ କଣରୁ ସେ କଣ, 

ସେ ଆଉ କେଉଁଠି ନଥାନ୍ତି, ଗାରିଆଡ଼େ ଧୂଆଁ ଆଉ କୁହୁଡ଼ିର ଚିହୃ ॥ 


ପରଦିନ ସକାଳେ ମୁଁ ଯେତେବେଳେ ତାଂକୁ ଦେଖେ ପୂଜା ପାଉଥୁବା 
ପଥର ମୂର୍ଭି ଦେହରେ, ବିଶ୍ଵାସ କରି ହୁଏନି 

ସତରେ କଂ ଣ ମୁଁ ତାଂକୁ ଦେଖୁଥିଲି ଗତକାଲି ମୋ ହୃଦୟର 

ଅଶାନ୍ତ ହ୍ରଦରେ, ମାଳମାଳ ମେଘମାନଙ୍କର ବୁକୁଫଟା 
ଆର୍ଭନାଦରେ, ସରିଆସୁଥିବା ସ୍ଵପ୍ପରେ ଗଭୀର ନିଶାର୍ଵରେ । 

ଆଶ୍ଚର୍ଯ୍ୟ ଲାଗେ, ସମସ୍ୟା ମାନଙ୍କୁ ସେ କିପରି ଖଣ୍ଡଖଣ୍ଡ କରି 
ହତ୍ୟାକରନ୍ତି ଧରିଥିବା ସମାଧୀନର ଖଡ୍ଧରେ ¦! ଆଶାର 

ସୌଧଟିଏ ତୋଳିଦିଅନ୍ତି ଅଶାନ୍ତ ମୋ ମାନସପଟରେ ॥ 

ଆତ୍ମହତ୍ୟା 


ହଠାତ୍‌ କାହିଁ ଛାତ ଉପରୁ ତଳକୁ 

ଡେଇଁବାକୁ ଇଚାହେଲା 

ପୁଣି ଭାବିଲି ଏମିତି ଉଭଟ ଚିନ୍ତା କାହିଁ 

ମନକୁ ଘାରିଲା, ମୋ ନିପାରିଲା ପଣକୁ 

ସମସ୍ତେ ଉପହାସ କଲେକି ? ବହିଯାଉଥବା 
ନଦୀଟିରେ ବଂଧବାଡ଼ ଦେଇ ତାକୁ ଅଟକାଇ 
ଦେବାପରି ମୋତେ ମୋର ବଳକା ଆୟୁଷ ସବୁ 
ପଛରୁ ଭିଡ଼ି ଧରୁଥିଲେ | ଲାଜ ଲାଗିଲା 

ସେମାନଙ୍କୁ ଦେଖି, ସେମାନେ ବି ଠୋ ଠୋ ହସୁଥିଲେ 
ମୋ ଅସହାୟତାକୁ ମୁଁ ସେମାନଙ୍କ ଆଗରେ 

ଖୋଲି ଦେଲି ବୋଲି, ମୁଁ ଜାଣିଥିଲି ସେମାନେ 

ଠିକଣା ସମୟରେ ନିଶ୍ଚୟ ଆସିବେ ଓ ମୁଁ 

ଯେତେ ଅଘଟଣ ଘଟାଇବାକୁ ଚାହିଲେ ବି 

ସେମାନେ କରେଇ ଦେବେନି | ଏଥିରେ ସେମାନଙ୍କର 
ସ୍ବାର୍ଥ କଂଣ ଯେ ¦ ମୁଁ ସେମାନଙ୍କୁ ପଚାରିବା ଆଗରୁ 
ସେମାନେ ମୋତେ ବେଢ଼ିଯାଇଥଲେ | 

ମୋର ପୂର୍ବ ଜନ୍ମର ସୁକ୍ୃତ ସବୁକୁ ଗୋଟି ଗୋଟି କରି 
ମୋ ଆଗରେ କହି ହେଉଥିଲେ ॥ 


ମୋର ବୋଧେ ସମୟ ହୋଇନି ଯିବାପାଇଁ 
ଆରପୁରକୁ, ହେଲେ ସେମିତି ଲାଗୁଛି କାହିଁକି ? 
କେଉଁ ତିଥ, ବାର, ନକ୍ଷତ୍ର ସହିତ ସମୟ ବି 

ମୁଁ ଜାଣିନାହିଁ କେତେବେଳେ ଯିବି ? 

ସମୟର ସିଲଟରେ କିଏ ଯଦି ପଚାରିବ 

ଏ ବିଷୟରେ କ”ଣ ବା ଲେଖିବି 

ଆଗରୁ ତୁମେ ଜାଣିପାରୁଥଲ ମୋ ମନକଥା 

ମେଘ ଯେମିତି ଜାଣିପାରେ ସେ କେତେବେଳେ ବର୍ଷିବ 
କେଉଁ ପାହାଡ଼ରେ ଧକ୍ଟା ଖାଇ 

ସମୟ ନଦୀରେ ଜୀବନ ନଉକା କେତେବାଟ ଯିବ 
ଚହଲା ପାଣିରେ ପିଟି ହୋଇ ହୋଇ 

ଏବେ କିଂତୁ ତୁମେ ଡରୁଛ କିଛି କହିବା ପାଇଁ 
କାହିଁକିନା ତୁମେ ଜାଣିଛ ଶୁଖୁଲା ପତ୍ରଟା 
କେତେଦିନ ବା ଗଛରେ ଲାଖୁଥବ ଝଡ଼ି ନ ଯାଇ 
କାଳେ ତୁମର ଭବିଷ୍ୟବାଣୀ ଭୁଲ ହୋଇଯିବ, 
ତୁହାକୁ ତୂହା ଗର୍ଜୁଥୁବା ପବନ କାଳେ 

ଖୁବ୍‌ ଶୀଗ୍ର ଝଡ଼ରୂପ ନେବ ॥ 


ଶୋଇବା ଅବସ୍ଥାରେ ଚାଲିଗଲେ ସବୁଠାରୁ ଭଲ 
କେହି ନ ଥିବେ ସାଥୀରେ ନିଦ ଛଡ଼ା 

ପୁଳା ପୁଳା ଅଂଧାର ଭିତରେ ଛଟପଟ ଆମ୍ମା 
ବେସାହାରା ହୋଇ ଖୋଜୁଥବ ତୁମକୁ 

ତୁମେ ତ ନଥିବ ସେଠି, ପାଖ କୋଠରିରେ 
ଯେଉଁଠି କେବେଠାରୁ ଶୋଇଆସୁଅଛ 

ଆତ୍ମାଟି ଯାଇ ବସିବ ତୁମ ମୁଣ୍ଡ ପାଖରେ 
ଆଉଁଷିଦେବ ତୁମ ଅନିଛାକୃତ ଇଛାସବୁକୁ 
ତୁମେ ତ ତାକୁ ଚିହ୍ନିପାରିବନି କି ସିଏ ବି 

ଚିହ୍ନା ଦେବନି ତୁମକୁ, ଯାହାଙ୍କୁ ଏତେଦିନ ଯାଏ 
ବଂଚେଇ ରଖିଥିଲଲ ସିଏ ଆଉ ନଥବେ 

ତୁମେ ଉଠିଲା ବେଳକୁ ॥ 


ବହୁତ ଥର ଭାବିଲେଣି କେମିତି ମରିବି 
କେତେଦିନ ଆଉ ଅପେକ୍ଷା କରିବି 

ନଇକୁ ଡେଇଁବି ନା ଛାତରୁ ଡେଇଁବି 

ଟ୍ରେନ୍‌ ତଳେ ଶୋଇପଡ଼ିବି ନା ପଙ୍ଖାରୁ 
ଝୁଲିବି, କି ନିଜ ହାତରେ ଲଗେଇଥବା 
ପିଜୁଳି ଗଛରୁ ଦଉଡ଼ିରେ ଓହଳି ପଡ଼ିବି 
ହେଲେ ପ୍ରତ୍ୟେକ ଥର ମୁଁ ହାରୁଛି 

ମୋ ଉଦ୍ଯମ ମାନଂକ ପାଖରେ 

ସତରେ ହେଉ ଜି ସ୍ବପ୍ନରେ ହେଉ 

ଜାଣତରେ କି ଅଜାଣତରେ ହେଉ 

ମୁଁ ଯିବାଟା ନିଶ୍ଚିତ କେଉଁ ଏକ ଅଚିହ୍ନା ବାଟରେ 
ଯେଉଁଠି ଖାଲ ଖମା, ଢିପ ଆବଡ଼ା ଖାବଡ଼ା 
ଅରମା ରାସ୍ତା ସବୁକୁ ପାର ହେବାକୁ ହୁଏ, 
ନିସ୍ତେଜ, ନିର୍ବାକ ଶରୀରଟିକୁ ପଛରେ ପକାଇ 
ଆତ୍ମାଟି ସବୁଦିନ ପାଇଁ ଛାଡ଼ି ଚାଲିଯାଏ ॥ 

ସ୍ଵୀକାରୋକ୍ତି 


ତୁମର ସବୁ ଶବ୍ଦ ଗୁଡ଼ା ଏକାଠି ହୋଇ ମୋତେ ଯେବେ 
ଅସ୍ତବ୍ୟସ୍ତ କରି ପ୍ରଶ୍ନ କରିବେ ମୋର ସମସ୍ତ ଭୁଲର 
ପ୍ରାୟଶ୍ଚିତ ମୁଁ କରିଛି କି ନାହିଁ, ମୁଁ କି ଉତ୍ତର ଦେବି 
ସେମାନଂକୁ ? ମୁଁ ତ ନିଜେ ଜାଣିନି ମୋ ଭୁଲ ବିଷୟରେ 
ତୁମ କଥାରେ ସବୁବେଳେ ˆ ହଁ” ନ ମାରିବାଟା କ”ଣ ଭୁଲ ? 
ଅନ୍ୟମନସ୍କ ଥିବା ସମୟରେ ତୁମେ ଯେଉଁ ପ୍ରଶ୍ନ ପଚାରୁଛ 
ତା” ଉତ୍ତର ଠିକ୍‌ ସମୟରେ ତୁମକୁ ସୁହାଇଲା ପରି 

ନ ଦେବାଟା କ”ଣ ଭୁଲ ? ସତର ହାତ ମୁଠାରେ ମିଛକୁ 
ଚାପିରଖି ତୁମଠୁ ଲୁଚାଇବାଟା କ”ଣ ଭୁଲ ? ଯଦି 

ଏ ସବୁକୁ ଭୁଲ୍‌ ବୋଲି ଭାବୁଥାଅ ତେବେ ସବୁ ଅଭିଯୋଗ 
ତୁମର ଭୁଲ ବୋଲି ପ୍ରମାଣିତ ହେବେ, 

ପ୍ରାୟଶ୍ଚିତ କରିବା ତ ଦୂରର କଥା, ତୁମ ଉପରେ ଥିବା ବିଶ୍ଵାସ ଗୁଡ଼ାକ ବି 
ଚାହୁଁ ଚାହୁଁ ଅପସରି ଯିବେ ॥ 

ଜୀବନର ଅନେକ ପାହାଚ ଡେଇଁ ପହଂଚିଲି ଏମିତି ଗୋଟେ 

ଜାଗାରେ ଯେଉଁଠି ମିଛମାନେ ରାଜୁତି କରୁଥିଲେ ସତମାନଂକୁ 

ବନ୍ଦୀ କରିଦେଇ | ବାହାରେ ତାଲା ଝୁଲାଇ ଦେଇ ଭିତରେ କରୁଥିଲେ 
ସବୂତକ ଅନୈତିକ କାମ, ବିଷକୁମ୍ଭ ପୟୋମୁଖ ଭଳି 

କେତେକେତେ ରୂପରେ ସଜାଉଥଲେ ନିଜକୁ 

ଛଳନାର ଛତ୍ରଛାୟା ତଳେ ସେମାନେ ଦିଶୁଥିଲେ 

ଜଣେ ଜଣେ ପ୍ରବଂଚକ ଭଳି, ବହିଯାଉଥିବା ଝରଣାଟିରେ 

ପାଣି ଟୋପାଏ ବି ପାଇଲିନି, ସୁନ୍ଦର ସୁନ୍ଦର ଗଛ ଥୁଲା ଚାରିପଟେ 

ଫୁଲ ନଥୁଲା କି ଫଳ ନଥୁଲା, ପବନ ବହୁଥିଲା ଅମୂଜାନ ନ ଦେଇ 
ବରଂ କିଛି ମାରାତ୍ମକ ଭାଇରସ୍‌ ସବୁକୁ ବାଟସାରା ବିଂଚିଦେଇ 

ଏଭଳି ଏକ ପରିସ୍ଥିତିକୁ ସାମ୍ନା କରିବାକୁ ମୋ ପାଖରେ ଥିବା 

ମୋ ସାମର୍ଥ୍ୟ ସବୁ ମୁଣ୍ଡପିଟି କାନ୍ଦୁଧୁଲେ, କଂ ଣ ବା କହି ତାଂକୁ ବୁଝାଇବି, 
ବରଂ ଭଲ ହେବ ସିଏ ବୁଝିଲାବେଳକୁ ମୁଁ ସେ ଯାଗାଛାଡ଼ି ଚାଲିଯାଇଥିବି ॥ 


ଯାହା ମିଳୁଛି ଗଣ୍ଡେ ଦିଅ ଖାଇବାକୁ, ଆଉ ଜିଦି 
କରିବିନି, ତେଲ ମସଲା ଖାଇବାକୁ ମୋତେ ପା ମନା 
ମୋ ଦାରିଦ୍ର୍ୟକୁ ଝୁଲାଇଦିଅ ମୁଁ ଅର୍ଜିଥିବା ପୁଳାପୁଳା 
ପ୍ରାଚୁର୍ଯ୍ୟ ଭିତରେ, ମୋତେ ଅଏସ୍‌ କରିବାକୁ ପା ମନା 
ରାତି ରାତି ଉଜାଗର ରହି କେତେ ଆଉ ନିଜକୁ ଜଗିବି 
ନିଦ ବଟିକା ସବୁ ଖାଇବାକୁ ପା ମନା 

ମୋ ଶକ୍ତି ଓ ସାମର୍ଥ୍ୟ ସବୁକୁ ବୟସର ଝୁଲାମୁଣିରେ 
ସାଇତି ରଖି ଭଗବାନଙ୍କୁ ଆୟୁଷ ମାଗିବା ମୋତେ ମନା 
କାଳେ ସେ ଅସନୁଷ୍ଟ ହେବେ ଓ ମୋତେ ଗର୍ବୀ 

ଅହଂକାରୀ କହିବେ, କିଛି ମୁଁ ସେମିତି କରିବିନି 

ତୁମ ବିନାନୁମତିରେ, ଯେତେଦିନ ଯେତେ ରାତି ଚାହୁଁ ଚାହୁଁ 

ସବୁ ବିତିଯିବେ ॥ 


ଯେତେ ଧନ ଅର୍ଜିଥୁଲି; ସବୁ ଯାଏ ତୁଛୁ ହୋଇ 
ଯେତେ ମନ ଦେଇଥିଲି; ସବୁ ଖାଲି ତୁମ ପାଇଁ 
ତୁମେ ତ ବୁଝିଲନି କିଛି, ବୁଝିଲା ବେଳକୁ ମୁଁ 

ଆଉ ଏ ସଂସାରରେ ନାହିଁ ॥ 

Vo 


ସବୁଦିନ ଏକାପରି ନୁହେଁ 


ସବୁଦିନ ଏକାପରି ନୁହେଁ 

ଦିନ ଆସେ ଯେବେ ଭାଗ୍ୟ ସହ 

ଲଢ଼ିବାକୁ ହୁଏ, ପାଦତଳର ଘାସ 

ଯେମିତି ଚାପିହୋଇ ମୁକ୍ତି ଚାହୁଁଥାଏ 

ପୁଣି ଦିନ ଆସେ ଭାଗ୍ୟ ପାଖେ ମଥାନତ 
କରିବାକୁ ହୁଏ, ଘଟିଯାଇଥିବା ସବୁ ଯେମିତି 
ଅକ୍ତିଆର ବାହାରକୁ ଚାଲିଯାଇଥାଏ 

ତୁମକୁ କ”ଣ ଦେଇନଥଲି ? ଯାହା ଯାହା 
ଚାହିଁଥଲ, ମୋ ସାଧ୍ୟ ମୁତାବକ ସେସବୁକୁ 
ଦେବାପାଇଁ ପ୍ରାଣପଣେ ଚେଷ୍ଟା କରିଥୁଲି 
ଟୋପାଏ ଅନୁରାଗ ଓ ବୁନ୍ଦାଏ ସ୍ବେହ ପାଇଁ 
ଖେଦି ଯାଇଥିଲି ଚାରିକଡ଼ ଖଣ୍ଡମଣ୍ଡଳକୁ 
ଜହ୍ନ ମାଗିଥଲ, ତାକୁ ଖୋଜି ଆଣିଥଲି 
ପାହାଡ଼ ପଛର ଲୁଚିବା ଜାଗାରୁ 

ରାତି ମାଗିଥଲ, ତାକୁ ଉଠାଇ ଆଣିଥୁଲି 
ଅନ୍ଧାରର ଶୋଇବା ଶେଯରୁ 

ଫୁଲ ମାଗିଥଲ, ତାକୁ ତୋଳି ଆଣିଥୁଲି 

ଦରଫୁଟିଲା ଅବସ୍ଥାରେ ଅଗ ଡାଳର ଡେଙ୍ପରୁ 

ପୁଳା ପୁଳା ବରଫର ଚଦରରେ ଘୋଡ଼େଇ ଦେଇଥୁଲି 
ତୁମକୁ ଶୀତ ମାଗିଥିଲ ବୋଲି, 

ନିଦ ମାଗିଥଲ ବୋଲି ସ୍ଵପ୍ନ ପରେ ସ୍ଵପ୍ନ ଦେଖାଇ 
ତୁମକୁ, ଶୁଆଇ ଦେଉଥିଲି ॥ 


ନୂଆକରି ଆସିବାବେଳେ ତୁମେ 

ସତେ କେତେ ଭଲ ଲାଗୁଥଲ 

ମୋର ଅସନ୍ତୁଷ୍ଟ ଅଭିଳାଷମାନଙ୍କୁ 

କୋଳେଇ କାଖେଇ ସ୍ବେହର ଝୁଲାମୁଣିରେ 

ସାଇତି ରଖୁଥିଲ, ମୋ ପୃଥିବୀକୁ ମୋ 

ହାତମୁଠାରେ ବଂଦୀ କରିଦେଉଥୁଲ କି 

ଅଭିନବ ଉପାୟରେ କେଜାଣି ସେଥୁରୁ ବର୍ରିବାର 

ଯୁ କାହାର ନଥୁଲା, ତୁମ ହାତର ଯାଦୁରେ 

କଂ ଣ ଥିଲା କେଜାଣି କ୍ଷଣ କ୍ଷଣକେ ଆନ 

ପୃଥବୀଟି ବୋଲମାନି ପଡ଼ି ରହୁଥିଲା ସାପୁଆ 

କେଳାର ପେଡ଼ି ଭିତରେ ବିଷଧର ସାପଟି ଫଣା ନଟେକି 
ଚୂପଚାପ୍‌ ପଡ଼ିରହିଲା ପରି । କେତେକେତେ 

ଇଛା, କେତେ ଅନିଛା ମୁଣ୍ଡ ନୂଆଁଉଥୂଲେ 

ତୁମ ପାଖରେ ବାଧ୍ୟ ଶିଶୁ ମାନଂକ ପରି, 

ତୁମେ ଯଦି ମୋ ଉପରେ ରାଗୁଥଲ, ସେମାନେ 

ସବୁ ହାତ ମୁଠାରୁ ଖସିଯାଉଥିଲେ ଗୋଟିଗୋଟି କରି ॥ 

ହାତକୁ ଦି” ହାତ ହେବାକୁ ବୋଉ ମୋତେ ବାଧ୍ଯ କରିଥିଲା 
ତାହା ପୁଣି ତୁମକୁ ନେଇ କାହିଁକି ନା ସେ ଡରୁଥଲା 

ଆଉ ବେଶି ଦିନ ବଂଚିବନି ବୋଲି 

ତୁମେ ସାଂଗରେ ଆଣଥିବା ଶକ୍ତି ଓ ସାମର୍ଥ୍ୟ ସବୁକୁ ତୁମ 
ଭିତରେ ଲୁଚେଇ ରଖିଦେବାକୁ ଚେତେଇ ଦେଇଥିଲା 
ମୋତେ କାହିଁକିନା ଜୀବନ ଯୁଦ୍ଧରେ ଯଦି କେବେ 

ପରାଜିତ ହେବି ସେମାନେ ସେ ବେଳାରେ ମୋର ସାଥ୍‌ ଦେବେ 
ତୁମ ସ୍ବପ୍ନରେ ମୁଁ ଭରିଦେଇଥଲି ଜହ୍ନ କେମିତି 

ଆମ୍ବହତ୍ୟା କରୁଛି ମୋ ହୃଦୟର ହ୍ରଦରେ, ରାତି 

କେମିତି ଅହରହ ଚେଷ୍ଟା କରୁଛି ମୁକୁଳି ଯିବାପାଇଁ 

ଅନ୍ଧାରର ଜେଲଖାନାରୁ, ଆଲୋକର ଦୀପ 

କେମିତି ଲଢ଼େଇ କରୁଛି ପବନ ସହ 

ନ ଲିଭି ଜଳିବା ପାଇଁ ଓ ଜଳେଇଦେବାପାଇଁ ତା ଚାରିକଡ଼ର 
ଅସହିଷ୍ଣୁତା ସବୁକୁ ଇତ୍ଯାଦି ଇତ୍ଯାଦି ଦୃଶ୍ୟମାନଂକୁ | 
ବାସ୍ତବତାର ବିପୁଳ ବସୁଧାକୁ ତୁମେ ହାତମୁଠାରେ 

ଧରି ରଖିଥିଲ ଢେର୍ଦିନ ପାଇଁ, ତମାମ୍‌ ଜୀବନରେ 
କେତେକେତେ ଖଣ୍ଡିଆ ଦରୋଟି ସ୍ବପ୍ନକୁ ସାକାର କରି 

ତୁମେ ଥିଲ ସଫଳତାର ଶୀର୍ଷରେ | 

ଉପରକୁ ସାଧାସିଧା ଦିଶୁଥିବା ତୁମେ କେମିତି ଏତେସବୁ 
ଜିନିଷ ଲୁଚେଇ ରଖିଥଲ ଯତ୍ନ ସହକାରେ ॥ 


କାହିଁକି ଯେ ଏତେ ଶୀଘ୍ର ଛାଡ଼ି ଚାଲିଗଲ 
ତାହା କେବଳ ତୁମକୁ ହିଁ ଜଣା, କେଉଁଥିରେ ତ 

ଉଣା କରି ନ ଥଲି | ତୁମ ଯିବାଟା 

ମୋ ପାଇଁ ନିହାତି ଅପ୍ରତ୍ୟାଶିତ ଥଲା 

ତୁମ ଆଦରଯତ୍ବ ରୁ ପୋଷେ ଖଣ୍ଡେ 
ଦେଇଥୀା'ନ୍ତ ମୋତେ କି ମୁଁ ଟିକେ ଶାନ୍ତିରେ 
ବଞ୍ଚିଯାଇଥା” ନ୍ତି ମୋ ବଳକା ଜୀବନ 
ଅତୀତର ରଫ୍‌ ଖାତାଟିରେ ଏଣୁ ତେଣୁ 
ଗାରେଇ ଗାରେଇ ତୁମ ନାଁ ପାଖେ 

ମୋ ନାଁ ଲେଖୁଛି 

କାନ୍ଧରେ ଟଂଗା ହୋଇଥବା ତୁମ ଫଟୋ ପାଖରେ 
ମୋ ଫଟୋ ଟାଙ୍ଗିବା ପାଇଁ କେବେଠାରୁ 
ଫଟୋ ମୋର ଉଠେଇ ରଖିଛି ॥ 

ଗଛ 


ଗଛ ତଳର ଅନ୍ଧାର ଦେଖିଲେ 

କାହିଁ ଭାରି ଡର ଲାଗେ ସଂଜବେଳେ 

ଗଛରୁ ପତ୍ର ଝଡ଼େ, ଟୋପାଟୋପା କାକର 

ପଡ଼େ, ବର୍ଷା ଛାଡ଼ିଗଲା ପରେ ବି ଟୁପ୍ଟାପ୍‌ 

ହେଇ ପାଣି ଝଡ଼ୁଥାଏ ତା ଦେହରୁ, ଏତେ ପରିଚିତ 
ଥାଇବି କେଜାଣି କାହିଁକି ସେଇ ବାଟଦେଇ 
ଗଲାବେଳେ ଦିହ ଶିର୍ଶିରେଇ ଉଠେ 

ଲାଗେ ସତେ ଯେମିତି କେଉଁ ଚିରୁଗୁଣି କି 
ପିତାଶୁଣି ତା ଉପରେ ସବାର ହୋଇ 

ଡରଉଛି, ଡାଳପତୁ ସବୁକୁ ହଲେଇ ଦେଉଛି 
ମଟ୍‌ମଟ୍‌ କରି ଭାଂଗି ପକଉଛି ଡାଳସବୁକୁ । 

ଯିଏ ସେଇବାଟ ଦେଇ ଯାଉଛି ସିଏ 

ତାକୁ ଟାଣି ନେଉଛି ତା' ତଳର ଅନ୍ଧାର ଦେହକୁ ॥ 


ତୁମର ମନେ ଅଛି କି ନାହିଁ 
କଲେଜରୁ ଫେରିବା ବାଟରେ ବର୍ଷାରେ 

ଭିଜିଯିବାକୁ ଆମେ ଦୁହେଁ ଆଶ୍ରୟ 

ନେଇଥଲେ ସେଇ ଗଛ ତଳର ଚାନ୍ଦିନୀ ଉପରେ 

ବର୍ଷା ଟୋପା ଗୁଡ଼ାକ ଆମ ପାଖରେ ପଡ଼ୁଥଲାବେଳେ 

ଆମେ ଦୁହେଁ ପରସର ସହ ଲାଗି ଯୀଉଥୁଲେ, ତୁମେ ଲାଜରେ 
ଝାଉଁଳି ପଡ଼ୁଥିଲ, ବର୍ଷା ବୋଧେ ଚାହୁଁଥିଲା 

ଆମ ଦି” ଜଣଙ୍କୁ ଏକାଠି କରିବା ପାଇଁ | 

ବର୍ଷା କମି ଆସିଲା ଆମେ ବାହାରିଲେ 

ଯିଏ ଯେଝା ବାଟେ ବର୍ଷା ପାଣି ଝାଡ଼ିଝୁଡ଼ି ଦେଇ ॥ 


ତା” ପରଠାରୁ ପ୍ରାୟ ପ୍ରତିଦିନ ଫେରିବା ବାଟରେ 
ଆମେ ବସୁଥିଲେ ସେଇ ଗଛତଳେ 

କ”ଣ ସବୁ ଗପୁଥିଲେ ଗଛ ଶୁଣୁଥିଲା 

ହେଲେ ନିରବ ରହୁଥିଲା କିଛି ନ କହି 

କିଛି ନ କହିଲେ ବି ସିଏ ସବୁ ବୁଝି ପାରୁଥିଲା 

ଛୋଟ ପିଲାଟିକୁ ଭୋକ ହେଲେ ମାଆ 

ଯେମିତି ବୁଝିପାରେ ତା” ହାବଭାବରୁ 

ମାଟି ଯେମିତି ବୁଝିପାରେ ବର୍ଷାକୁ 

ତା ଦେହର ଗନ୍ଧରୁ, ପବନ 

ଯେମିତି ବୁଝିପାରେ ଝଡ଼ର ଗତିକୁ ତା' ବେଗରୁ, ପ୍ରେମିକ 
ଯେମିତି ବୁଝିପାରେ ବିଚ୍ଛେଦକୁ ତା” ଆଖୁର ଲୁହରୁ 
ଆମ ଦିହିଁଙ୍କର କଥାବାର୍ଭାରେ ତାଳମେଳ କିଛି ନଥୁଲା 
ସେ ଆରମ୍ଭ ହେଉଥିଲା କେଉଁଠୁ ପୁଣି ଶେଷ 

ହେଉଥୁଲା କେଉଁଠି କିଛି କାହିଁ ମୋର ମନେ ପଡ଼ୁନାହିଁ । 
ଯୁକ୍ତିତର୍କବେଳେ ମୁଁ ସବୁବେଳେ ଚାହୁଁଥିଲି ଜାଣି ଜାଣି 
ତୁମଠାରୁ ହାରିଯିବା ପାଇଁ ॥ 

ଆମ ଦୁହିଁଙ୍କୁ ବସାଇ ଗଛଟି ବହୁତ 

ବୁଝାଇଛି, ଦିନେ ଦିନେ ସେଠିକି ନ ଗଲେ 
ସେ କାନ୍ଦିଛି, ଆମେ ଦିହେଁ ଯେମିତି ତା'ର 
ଅତି ଆପଣାର ହୋଇଯାଇଥିଲ୍ୁ, ବହୁତ 

ଥର ସେ ଚେଷ୍ଠା କରିଛି ଆମ ସାଂଗେ 
ବୁଲିଯିବା ପାଇଁ, ଆମେ ବି ବହୁକଷ୍ଟରେ 

ତାକୁ ନେଇଛୁ ଆମ ସାଂଗରେ ବହୁତ 

ଦୂରକୁ, ବାଟସାରା ଲୋକେ ଦେଖୁଛନ୍ତି 
ଗଛଟିଏ ଚାଲିଛି କିପରି ? ଫୁଲ ଫଳରେ 

ଭର୍ଜି ଗଛଟି ନୂଆଁଇ ଦେଇଛି ତା” ଡାଳକୁ 
ଲୋକେ ମନଭରି ଫଳ ଫୁଲ ତୋଳିବା ପାଇଁ, 
ଗଛତଳ ଛାଇରେ ମୋତେ ନିଦ ଲାଗିଯାଇଛି 
ତୁମେ ବି ମୋତେ ଲାଗି ଶୋଇଛ, ନିଦ ଭାଂଗିଲା 
ବେଳକୁ ତୁମେ ନାହଁ ଜି ଗଛ ବି ସେଠି ନାହିଁ ॥ 


—— = @ @ ୧ ୧୩ @ ୧ ———— 


Digitized by PPRACHIN, SOA 


——— =~ = ଫେରିବା ବାଟରେ =x —— 


pO ps 


ସାବନା ଝିଅ 


ସରାଗ ନଥାଏ ସାବନା ଝିଅର ମନରେ 

ତା'ର ହେତୁ ହେବା ଦିନଠୁ ଆରିଷି ଆଗରେ 

ଠିଆ ହୋଇ ନିଜକୁ ପରଖିନେଲା ବେଳେ 
ସବୁବେଳେ ନଜର ପଡ଼େ ତା ରଂଗ ଉପରେ 

ଆରିଷି ଭିତରୁ କିଏ ଯେମିତି କହେ, ତୋର 
ଗଢ଼ଣଟି ଏତେ ସୁନ୍ଦର ହେଲେ କ'ଣ ହେବ 
ରଂଗଟା ସବୁ ଫିକା ପକେଇ ଦେଉଛି । 

ସମୟେ ସମୟେ ନିଜକୁ ଧୂକ୍‌କାରେ, ମାଆକୁ 
ତା'ର କାନ୍ଦି କାନ୍ଦି କହେ ମା” ତୁ' ତ ଏତେ ଗୋରା 
ବାପା ବି, ମୁଁ କାହିକି ମଇଳା ? ଉତ୍ତର କିଛି 

ପାଏନି ତାକୁ ସୁହାଇଲା ଭଳି । ଉପର ଦି” ଭାଇ 
ଗୋରା ତକ ତକ, ତାଂକ ପାଖରେ ଠିଆ ହେଲା 
ବେଳକୁ ଲାଜ ଲାଗେ ତାକୁ, ଯେମିତି ସୁନ୍ଦର 

ଗୋଲ ଗୋଲ ହସ୍ତାକ୍ଷର ପାଖରେ ପଢ଼ି ନ ହେଉଥିବା 
କିଲିବିଲି ଅକ୍ଷର କେତୋଟି ଲାଜେଇ ଯାଅନ୍ତି, 
ଡେଙ୍ଗା ପତଳା ଝିଅଟି ପାଖରେ ଗେଡ଼ି ମୋଟି ଝିଅଟି 

ଯେମିତି ନିଜକୁ ତା” ଠାରୁ ଦୂରେଇ ରଖିବାକୁ ଚେଷ୍ଟାକରେ 
ଓ ଫୁଲ ଫଳ ଭର୍ଭି ଛୋଟିଆ ଗଛଟି ପାଖରେ 

ଫୁଲ କଷିଟିଏ ଧରୁ ନଥୁବା ହୃଷ୍ପପଷ୍ଠ ଗଛଟି 

ସମସ୍ତଙ୍କ ନଜରରୁ ନିଜକୁ ଦୂରେଇ ରଖିବାକୁ 

ଯେମିତି ଚେଷ୍ଟାକରେ, ଉପରେ ଖୁସି ଜଣା ପଡ଼ୁଥିବା 
ଝିଅଟି କିନ୍ତୁ ସମୟ ସୁଯୋଗ ଦେଖି କାନ୍ଦୁଥାଏ 

ଭିତରେ ଭିତରେ ॥ 


ଏତେ ବଡ଼ ଦର ଶୁଖିଲା ନଇଟିରେ 

ନାହାଟିଏ ପଡ଼ିଛି କାହିଁ କେତେକାଳୁ 

ଅଧା ବାଲିରେ ପୋତି ହୋଇଗଲାଣି 

ବୁଢ଼ୀ ମାଆଟି ବସିଛି ଦାଣ୍ଡ ବାରଣ୍ଡାରେ 

ଗୋଟିଏ କୋଣକୁ କାହାର ନିଘା ନାହିଁ 

ତା ପ୍ରତି | ପାଦଚଲା ରାସ୍ତାଟି ଉପରେ 

ଘାସ ଚରିଗଲାଣି, ଖାଲ ଢିପ ଆବଡ଼ା ଖାବଡ଼ା 
ଅଧାବାଟ ଗଲାପରେ ଲାଗୁନି ଆଉ ଆଗକୁ 

ରାସ୍ତା ଅଛି ବୋଲି । ଦଳ ଦଳ ସ୍କୁଲ ଫେରନ୍ତା 
ଝିଅଙ୍କ ଭିତରେ ସାବନା ଝିଅଟି ବାରିହେଲା ପରି | 


ମୁଁ କିନ୍ତୁ ଭଲପାଏ ତୁମକୁ, ସାବନା ହେଲେ 

କଣ ହେଲା, କୌଣସି ଏକ ଦୁଃଖଦ ରାଗର 

କରୁଣ ମୁ୍ଚଛନା ତୁମର ସୁନ୍ଦର ଲଳିତ କଣ୍ଠରୁ ଝରିଆସି ମୋତେ 
ବିମୋହିତ କରେ, ମୋ ଭିତରେ ବହୁତ ଦିନରୁ 

ବସା ବାଂଧୂଥବା ମାନସିକ ଦୁର୍ବଳତାକୁ ରାହାଦିଏ, 

ମୋର ଅସ୍ତିତ୍ବବୋଧକୁ ଥଟ୍ଟା ପରିହାସରୁ ବଞ୍ଚେଇ 

ଜୀବନ ଦର୍ଶନର ମାର୍ଗ ଦେଖାଇଦିଏ | ଇଂଦ୍ରଧନୂର 
ସାତୋଟି ଯାକ ରଂଗକୁ ଏକାଠି କରି ମୋ ଭବିଷ୍ୟତକୁ 
ରଂଗମୟ କରିଦିଅ, ମୋ ସ୍ବପ୍ନ ସବୁକୁ ତୁମ ଛାତିରେ 
ଆଉଜାଇ ଦେଇ ଆଶ୍ଵାସନା ଦିଅ, କଣ୍ଟକିତ ମୋର 
ଚଲାପଥକୁ ଧୀରେ ଧୀରେ ପରିଷ୍କାର କରି 

ମୋତେ ଦିଅ ବଂଚିବାର ଏକ ନୂଆ ପରିଚୟ ॥ 


ଏତେ ଗୁଣର ଝିଅଟା ତୁ 

ରଂଗକୁ ଡରନା ଜମା, 

ତୋ ଭିତରର ପ୍ରତିଭାମାନଙ୍କୁ 

ପଦାକୁ କାଢ଼ିଦେ, ରଂଗ ସବୁ ବଦଳିଯିବ 
ଆପେ ଆପେ, ତୋତେ ଦୂନିଆ ଦେଖିବ 
ନୂଆ ରୂପରେ, ନୂଆ ଶରୀରରେ | 

ରଂଗ ସବୁ ଲୁଚିଯିବ ତୋ ମାନବିକତାରେ ॥ 

ପାହାଡ଼ 


ଦୂରରେ ଦିଶୁଥିବା ପାହାଡ଼ 

ପାଖକୁ ଲାଗିଆସେ ଟିକେ 

ନିରେଖ ଚାହିଁଲେ, ପାହାଡ଼ 

ତଳର ଖରା ବିଛାଡ଼ି ହୋଇପଡ଼େ 

ସୂର୍ଯ୍ୟକୁ ପଛକରି । ଚକଡ଼ାଏ ଜାଗାରେ 
ଚରୁଥାନ୍ତି ଗୋରୁପଲ, ଚାଷବାସ କରୁଥା'ନ୍ତି 
ଲୋକ କେତେଜଣ | ଟାଣ ମାଟିର ଜାଗାଟିକୁ 
ଖୋଳି ତାଡ଼ି ଫସଲ ଫଳେଇବାରେ ଅଭ୍ୟସ୍ତ ସେମାନେ 
ପାହାଡ଼ ଚାରିକଡ଼ରେ ପାଦଚଲା ରାସ୍ତାଗୁଡ଼ା 
ଅଙ୍କାବଙ୍କା, କେଉଁଠୁ ଆରମ୍ଭ ସେମାନଙ୍କର 

ଓ କେଉଁଠାରେ ଶେଷ ବାରିହୁଏ ନାହିଁ 
ପାହାଡ଼ ତଳି ବସ୍ତିର ଲୋକେ ଏଠି ମସ୍ତି 
କରନ୍ତି, ପିଲାଏ ଖେଳନ୍ତି, ବୁଲନ୍ତି 
କୋଳିଖାଆନ୍ତିୟ ଗଛତଳେ ଶୋଇବି ପଡ଼ନ୍ତି 
ପାହାଡ଼ ସବୁ ଦେଖେ ସେମାନଙ୍କ କଥାବାର୍ରା 
ଶୁଣେ, ଗେଲ କରେ | 

ସଂଜ ହେଲେ ସେମାନେ ପଳାଇଯାଆନ୍ତି 
ଯିଏ ଯେଝା ବାଟେ ହେଲେ ପାହାଡ଼ଟି 
କାଂଦୁଥାଏ ଭିତରେ ଭିତରେ ॥ 


ପାହାଡ଼ ମନା କରେନି ଝରଣାକୁ ତା' ଦେହରୁ 

ବହିଯିବା ପାଇଁ, ପବନକୁ ମନା କରେନି 

ତା ଦେହରେ ପିଟିହେବା ପାଇଁ, ମେଘକୁ 

ଲୁଚେଇ ଦିଏନି ତା” ଦେହରେ ଛୋଟ ଛୋଟ ଧକ୍ଟା ଦେଇ 
ବର୍ଷିଯିବା ପାଇଁ, ଜହୃକୁ ଡାକିନିଏ ତା' ପାଖକୁ 

ହାତଧରି ଦିନେ ଦିନେ ରାତିରେ ବିଶେଷକରି 

ପୂର୍ଣ୍ଣିମା ତିଥିରେ ପୋଛି ଦେବାପାଇଁ ତା” ଭିତରର 
ଅନ୍ଧକାର ଓ ଅହଂକାର ସବୁକୁ । ଦିନ ସବୁ ସରିଆସେ 

ତା” ଦେହରେ, ରାତିବି ପାହିଆସେ, ହେଲେ ସେ 
ସବୁବେଳେ ଚେଷ୍ଟାକରେ ସରିଆସୁଥବା ଦିନକୁ 

ଆଉ ଟିକେ ଅଟକାଇବାକୁ ଓ ପାହିଆସୁଥବା ରାତିକୁ ଅଟକାଇ 
ଖାଲି ସ୍ଵପ୍ନ ପରେ ସ୍ଵପ୍ନ ଦେଖିବାକୁ ॥ 


ପାହାଡ଼ି ଝିଅଟି ବେଳେବେଳେ ଆସେ 
ଝରଣାକୂଳକୁ, ପଥରଟି ଉପରେ ବସି ଗୋଡ଼ 
ବଢ଼ାଏ ଝରଣା ଦେହକୁ, ତୁହାଇ ତୁହାଇ କାନ୍ଦେ 
କେହି ସାଂଗ ପାଏନି ବୋଲି, ପାହାଡ଼ ତାକୁ 
ଚେତେଇ ଦିଏ, ଖେଳେ ବୁଲୁ, ସବୁକର ହେଲେ 
କେଉଁ ସଇତାନ ଟୋକା ହାବୁଡ଼ରେ ପଡ଼ନି 
ସବୁ ତୋର ଲୁଟିନେବ ମୋରି କୋଳରେ 
ଏଡ଼ୁରୁ ଏଡ଼ୁଟିଏ ହେଲୁଣି ମୁଁ ତୋ ଚାରିକଡ଼େ 


——— 0 @ ୧ ୧ @ ex ——— 


Digitized by PPRACHIN, SOA 


=© ଫେରିବା ବାଟରେ === 


ପାଖେ ପାଖେ ଅଛି, ଡରନା ମୋଟେ ମନଇଛା ଖେଳେ 

ବହୁତ ଲୋକ ତୋତେ ମନ ମାଗିବେ, ଦେବୁନି ମୋତେ ନ ପଚାରି 
ବହୁତ ବୁଲେଇ ନେବାକୁ କହିବେ, ଯିବୁନି ମୋତେ ନ କହି 
ହାତୀନେ ଘୋଡ଼ାନେ ସବୁ ଯାଚିବେ, ମନା କରିବୁ 

ଜହ୍ନ ରାତିରେ ପାଖକୁ ଡାକିବେ, ଜମା ଯିବୁନି 

ତୁ ଯାହା ଭାବୂଛୁ ମା” ଏ ଦୁନିଆକୁ 

ପ୍ରକୃତରେ ଏତେ ସହଜ ସରଳ ନୂହଁ ଇଏ | 

ପ୍ରଥମେ ପ୍ରଥମେ ନିଜର ଲାଗୁଥିବା ଲୋକଟି 

ସ୍ବାର୍ଥରେ ଟିକେ ଆଂଚ ଆସିଲେ ଧୀରେ ଧୀରେ 

ପର କରିଦିଏ ॥ 


ପାହାଡ଼ର ହସ ଶୁଭେ 
ତା ଦେହକୁ ଦଳ ଦଳ ପକ୍ଷୀସବୁ ଉଡ଼ିଆସି ଆଶ୍ରା 
ଖୋଜିଲାବେଳେ, ସଂଜ ସମୟରେ ତା ଦେହର ସେକଡ଼େ 
ସୂର୍ଯ୍ୟ ଅସ୍ତଗଲାବେଳେ, ତା ପାଦଦେଶରେ ଛୋଟ ଛୋଟ 
ଗାଁ କେତୋଟି ରାତିରେ ଶୋଇଗଲା ପରେ, ସେ ହସରେ 
ନଥାଏ ଆବିଳତା, ଥାଏ ଖୁସିର ଲହରୀ ! ପାହାଡ଼ ସେଠାରେ 
ଠିଆ ହୋଇଛି କାହିଁ କେତେକାଳୁ ସତେ ସିଏ ଏକ 

ଜାଗ୍ରତ ପ୍ରହରୀ ॥ 

କାଳବୈଶାଖୀ 


ଲାଗୁଛି ଆଉ ଟିକିଏ 

ଉତ୍ତାରେ ବର୍ଷା ହେବ 

ମେଘ ଢାଙ୍କିଦେଇଛି ଆକାଶକୁ 
ଭାରି ଭାରି ଦେହ ତା'ର ଲଦି 
ଦେଇଛି ପାଖ ପାହାଡ଼ରେ 
ମେଘ ଧକ୍ଟାରେ ପାହାଡ଼ 
ଆଖିରୁ ବୋହିଯିବ ଲୁହ 

ବର୍ଷା ପାଣି ହୋଇ । 

ବର୍ଷା ଛାଡ଼ିଗଲେ ମେଘ ମିଳାଇଯିବ 
ଶୂନ୍ୟରେ ଆଖୁର ଲୁହକୁ ତା'ର 
ପୋଛିପାଛି ଦେଇ ॥ 


ଫଳନ୍ତି ଆତ୍ବଗଛକୁ ଝାଡ଼ିଦେଲା ପବନ 
ତୁହାକୁ ତୁହା ବର୍ଷାରେ ଭିଜି ପବନ 
ଥମିଗଲା, ଟିଭିରେ କହିଥିଲା 

କାଳବୈଶାଖୀ ହେବ, ସତ ହେଲା 

ନଡ଼ିଆ ଗଛ କେତୋଟି ବେକମୋଡ଼ି 

ତଳେ ପଡ଼ିଥିଲେ, ଘମାଘୋଟ ଲଢ଼େଇ 
ପବନ ସହ ବର୍ଷାର ମାତ୍ର କେଇ ଘଣ୍ଟା ପାଇଁ 

ବାଟ ଘାଟ ସବୁକୁ ବଂଦ କରିଦେଲା ! 
ବିଜୁଳି ଖୁଣ୍ଟ ଗୁଡ଼ାକ କିମ୍ଭୂତ କିମାକାର 
ରୂପ ନେଲେ, ତାର ସବୁ ଓହଳି ପଡ଼ିଲା ତଳକୁ 
କେତେ ବି ଛିଣ୍ରିଗଲା 

ଚାରିଆଡ଼କୁ ଅନ୍ଧାର ଗ୍ରାସିଲା 

ରାତି ପାହି ସକାଳ ହେଲା 

ବେଳକୁ ଚିନ୍ହା ଜଣା ଲୋକେ 

ସବୁ ଅଚିହ୍ନା ଲାଗିଲେ 

ବାଟ ଅବାଟ କିଛି ବାରି ହେଲା ନାହିଁ 
ପବନ ଅଜାଡ଼ି ଦେଇଥିଲା ଚାଳଘର 
କେତୋଟିକୁ ପାଖ ବଗିଚାରେ 

ପାଣିପାଗ ବଦଳେଇଥିବା ଜଳବାୟୁ 
ଏତେ କଠୋର ଓ ନିର୍ମମ ହୋଇପାରେ 
ତା” ମୋ କଳ୍ପନାର ବାହାରେ ଥୁଲା | 
ସକାଳେ ନିର୍ମଳ ଦିଶୁଥିବା ଚତୁର୍ଦଦିଗକୁ 
କେଡ଼େ ବେଗେ ସତେଏଇ ପାଣିପାଗ 
ବଦଳେଇଦେଲା || 

ମୁଁ ଯଦି ଜାଣିଥାନ୍ତି ଆଗରୁ ବର୍ଷା ଏମିତି 
ତାଣ୍ଡବ ରଚିବ ବୋଲି, ପାହାଡ଼କୁ 
କହିଥା' ନ୍ତି ଚାଲିଯିବା ପାଇଁ ଖଣ୍ଡେ ଦୂରକୁ 
ମେଘକୁ ଅନୁରୋଧ କରିଥା'ନ୍ତି 

ନ ବର୍ଷିବା ପାଇଁ, ପବନକୁ କହିଥାନ୍ତି 
ତାର ବେଗ କମାଇ ଦେବାକୁ 

ବିଜୁଳି ତାର ସବୁକୁ ମାଟି ତଳେ କେବୁଲ 
ପକାଇ ନେଇଥା'ନ୍ତି ଖୁଣ୍ଟ ଗୁଡ଼ିକୁ 

ଉପୁଡ଼ି ଯିବାକୁ ସୁଯୋଗ ନ ଦେଇ 

ଚାଳଘର ଗୁଡ଼ିକୁ କହିଥାନ୍ତି 

ଖଣ୍ଡ ପ୍ରଳୟର ସୀମା ପାର ହୋଇ 
ଆରପାଖକୁ ଚାଲିଯିବା ପାଇଁ 
ଚୋର ପଳେଇଲା ପରେ ବୁଦ୍ଧି 
ଦେଖାଯାଏ ଭଳି ଏବେ ଏସବୁ 
ଭାବି ଆଉ ଲାଭ କ”ଣ ଯେ ! 
ଆଗରୁ ଆସିଥୁବା ଦୁର୍ଦିନ ସବୁକୁ 
ବେଖାତିର କରି ଅଣ୍ଟା ସଳଖ ଠିଆ 
ହେଲାବେଳକୁ ପୁଣି ସିଏ ଆସି 
ବେକ ଭାଂଗିଦେଲା | 

ଦୁଃଖର ତଉଲିଆଟେ ଆଣି 

ଭାଂଗି ପଡ଼ିଥିବା ଦେହକୁ ମୋର 
ଘୋଡ଼େଇ ଦେଇଗଲା || 


ବେଳେବେଳେ ମନରେ ମୋର 
ଚିନ୍ତାମାନେ କାଳବୈଶାଖୀର ଭ୍ରମ ସୃଷ୍ଟି କରନ୍ତି 
କାମନାମାନେ ଶ୍ବାସରୁଦ୍ଧ ହୁଅନ୍ତି 
ଜ୍ରୋଧରେ ଭାଂଗିପଡ଼ି ଶରୀର 

ନାନା ପ୍ରତିକ୍ରିୟା ସୃଷ୍ଟିକରେ 

ଅବିଚଳିତ ଆତ୍ମା ଯେତେ ବୁଝାଇଲେ ବି 
ସିଏ ବୁଝେ ନାହିଁ 

ମୂଢ଼ ଭାବରେ କବଳିତ ହୁଏ ଶରୀର 
ସତି ଶକ୍ତି ଲୋପପାଏ ଓ ଜୀବଦ୍ଦଶାରେ 
ଅର୍ଜିତ ସବୁ ପଦାର୍ଥକୁ ନିମିଷକେ 
ମାଟିରେ ମିଶାଇ ଦିଏ । 

ଶୈଷଇଛ୍ଛା 


ଆଉ କଂ ଣ ବାଜି ରହିଲା ଭାବୁଛି 

ତୁମକୁ ତ ସବୁ କହି ସାରିଲେଣି 

ମୋ ଅର୍ଜିତ ସମସ୍ତ ପଦାର୍ଥ କେଉଁଠି ସବୁ 
ରଖିଛି, ମୋର ସମସ୍ତ ଅନୁଭୂତି ଓ 
ଅନୁଭବମାନଙ୍କୁ କେଉଁଠି କାନି ପାରି 

ଶୁଆଇ ଦେଇଛି, ଜହୁ ଆଲୁଅରେ 

କେତେ କେତେ ଅନ୍ଧାରଙ୍କୁ ଆଲୋକିତ 

କରିଛି ଗତକାଲି ରାତି ପର୍ଯ୍ୟନ୍ତ କେତେ କେତେ 
ଦିନଙ୍କୁ ସାଂଗରେ ଧରି ଲଢ଼େଇ କରିଛି 

ମୋ ଭାଗ୍ୟ ସହିତ ଇତ୍ୟାଦି ଇତ୍ୟାଦି 

କେତେ କିଏ ପଥର ଫିଙ୍ଗିଛନ୍ତି ମୋ 

ଭାଗ୍ୟକୁ ହେଲେ ସେ ସବୁକୁ ସମ୍ଭାଳି ନେଇଛି 
କେତେ କେତେ ଚୋର, ତସ୍କର, ଖଣ୍ଟ, ଡାକୁ 
ସର୍ଦ୍ଦାରଙ୍କ କବଳରେ ପଡ଼ି କୌଶଳରେ 
ଖସିଆସିଛି, ସଵଜ୍ ଆୟ ଭିତରେ ପାଂଚ 

ପ୍ରାଣୀ କୂଟୁମ୍ବଙ୍କୁ ଆହାର ଯୋଗାଇଛି 

ଏଣିକି ତୁମେ ସବୁ ସମ୍ଭାଳିବ, ଅବଶ୍ୟ 

ମୁଁ ଯାହା ଯାହା ରଖିଦେଇ ଯାଉଛି ତୁମେ 

ତା'ର ହେପାଜତ କଲେ ଭଲରେ କଟେଇଦେବ 
ତୁମର ବାକିଦିନ ସବୁ, କାହାକୁ ହାତ ପତେଇବାକୁ 
ପଡ଼ିବନି କି ଗୋଡ଼ ଭାଂଗି କାହା ଆଗରେ 

ଠିଆ ହେବାକୁ ପଡ଼ିବନି । ଯାହା ଯାହା କରିବି 
ବୋଲି ଭାବିଥଲି ଜୀବଦ୍ଦଶାରେ ତାହା ସବୁ 


aoa 


କରିବା ପର୍ଯ୍ୟନ୍ତ ଏ ସଂସାରରେ ରହିପରିଲିନି | 


ମୁଁ କେଉଁ ରୋଗରେ ପୀଡ଼ିତ ତା' ମୁଁ 

ଏପର୍ଯ୍ୟନ୍ତ ଜାଣିନି, ଡାକ୍ତରଙ୍କ କଥାବାର୍ରାରୁ 

ଯାହା ଶୁଣୁଥିଲି ଏଇ ଚାରି ଛ” ମାସ ଭିତରେ 

ଚାଲିଯିବି । ବୋଧହୁଏ ଭୟାନକ ବେମାରୀ ଇଏ 

କିଏ ଯଦି ଆଉଁଷି ଦେଉଛି ହାଡ଼ ଗୁଡ଼ାକ 

ଭିତରେ ଭିତରେ ମଟ୍ମଟ୍‌ କରି ଚୁନା ହେଇଯାଉଛନ୍ତି 
ଓଷଦ ଦେଲେ ଢୋକି ନ ହୋଇ ଲାଖି ଯାଉଛି ତଣ୍ଟିରେ 
ଖାଦ୍ୟ ଖାଇଲେ କ”ଣ ଗୋଟେ ଗୋଟାଳିଆ ହୋଇ 
ବୁଲୁଚି ପାକସ୍ଥଳୀରେ, ଅଇ ଆସୁଚି ବାରଂବାର 

ଆଖୁକୁ ଗୋଟାଏ ଅକ୍ଷର ଦି'ଟା ଦି'ଟା ଦିଶୁଚି କେବେଠାରୁ 
ଶିରା ପ୍ରଶିରାରେ ରକ୍ତ ଆଉ ଯା' ଆସ କରୁନି 
କେବେଠୁ ଦେଖୁଚି ନେଳି ପଡ଼ିଯାଇଛି | ଶେତା ମୁହଁ 

ଓ ଫୁଲା ଗୋଡ଼କୁ ଧରି ଦରଜ ଅଣ୍ଟା ଓ ଆଣ୍ୁରେ 

ଆଉ କେତେଦିନ ବା ବଂଚିବି ? ବଂଚିବାର ଲୋଭ 
ମୋଠାରୁ ଏବେବି ଯାଇନି, ବଂଚିବି ବଂଚିବି ଭାବିଭାବି 
ବଂଚିବା ଆଗରୁ ମୁଁ ମରିଯାଇଥୁବି ॥ 

ମୋ ଶରୀର ଉପରେ ଢଙ୍କା ହୋଇଥିବା 

ଧଳା ଚଦର ଖଣ୍ଡକୁ କିଏ ତ ନା କିଏ ନିଶ୍ଚୟ 

ଟେକିବ | ମୋ ଚାରିକଡ଼ରେ ମୋତେ ଘେରି ଠିଆ ହୋଇଥବା 
ପୁଅ, ଝିଅ, ଜାଇଁ, ନାତି ନାତୁଣୀ, ତୁମେ, ଜ୍ଞାତି ପରିଜନ 
ଆଦି ସମସ୍ତେ କଥାବାର୍ଭା ହେଉଥୁବାର ମୁଁ ଶୁଣିପାରୁଥବି | 

କିନ୍ତୁ ମୋର ଲୁହ ଭର୍ରଭି ଆଖିରେ କିଏ ହେଲେ 
ଦେଖାଯାଉନଥୁବେ, ଏପରିକି ତୁମେ ବି ॥ 


ତମକୁ ତ ଛାଡ଼ିବେନି ମୋ ସାଂଗେ 

ଶ୍ଲଶାନ ପର୍ଯ୍ୟନ୍ତ ହେଲେ ତୁମେ ସିନା 

ଯାଇପାରିବନି ମୋ ସାଂଗରେ ପଠାଇଦେବ 

ତୁମ ଛାଇଟିକୁ, ମୁଁ ଜଳି ପୋଡ଼ି ପାଉଁଶ ହେଲାପରେ 
ଛାଇଟିକୁ କହିଥିବ ସେ ମୁଠାଏ ପାଉଁଶ ଧରି 

ତୁମ ପାଖକୁ ଫେରି ଆସିବ | ତାକୁ ସାଇତି 

ରଖିବ ପାଖରେ | ସେ ପାଉଁଶ ମୁଠାକ ଭିତରୁ 

ମୁଁ ତୁମକୁ ଚିହ୍ଵାଇଦେବି ତୁମ ପାଖକୁ ଯା' ଆସ 
କରୁଥୁବା ସହାନୁଭୂତିମାନଙ୍କୁ । ବେଶୀ କଷ୍ଟ ହେଲେ 
ମୋତେ କହିବ କାନ୍ଛରେ ଟଂଗା 

ହୋଇଥବା ମୋ ଫଟୋ ଭିତରୁ ମୋତେ ବାହାରି ଆସିବାକୁ ॥ 

ଫେରିବା ବାଟରେ 


ତୁମକୁ ନେଇ ଯିଏ ଯେତେ କଥା 

କହିଲେ ମୁଁ ଜାଣିଛି ତୁମେ କିଏ 

ମାଳମାଳ ମେଘ ଭାସୁଥିଲେ ବି ଆକାଶହିଁ 
କେବଳ କହିପାରିବ କିଏ ବର୍ଷିବ, କିଏ ବର୍ଷିବନି 
ଅକାତ କାତ ପାଣିରେ ନାହାଟି କେବଳ 

ମାପି ପାରିବ ନଦୀର ଗଭୀରତା, ଦୂରରେ 
ଦିଶୁଥୁବା ପର୍ବତର ଉଚ୍ଚତା କେବଳ 

ସିଏ ହିଁ କହିପାରିବ । ଉଡ଼ିଯାଉଥିବା 

ଚଢ଼େଇଟି କହିପାରିବ ସେ କେତେଦୂରକୁ ଉଡ଼ି 
ଗଲାଣି, ଗୋଟିଏ ଗୋଟିଏ ଘଟଣାକୁ 

ବଖାଣି ବସିଲେ କେତେ କେତେ ଦୁର୍ଘଟଣା ଯେ 
ଘଟିବ ଖାଲି ଶବ୍ଦମାନଙ୍କ ପାଇଁ | ଶବ୍ଦ ଆଉ 
ମିଳିବେନି ସେମାନଙ୍କୁ ମାତ୍ରାଧଵକ ବ୍ଯବହାର କଲେ । 
ଶକ୍ତିର ଅପଚୟ ହିଁ ଘଟିବ ଟାଣି ଓଟାରି 

ସେଇ ଶହ୍ଦ ସବୂକୁ ବାରଂବାର 

ବଂଚେଇ ରଖିଲେ ॥ 


ତୁମକୁ ବେଶଥର ତାଗିଦ୍‌ କରିଥୁଲି 
ସେମାନଙ୍କ ସାଂଗରେ ଟିକେ ଦେଖିଚାହିଁ ଚଳିବ 

ସେମାନେ କହୁଥିବା କଥାରେ ହଁ ମାରିବ 
ଯୁକ୍ତିତର୍କରେ ସେମାନଙ୍କଠାରୁ ଜାଣିଜାଣି 
ହାରିଯାଉଥିବ | ସେମାନଙ୍କର ବିଦ୍ୟା ବୁଦ୍ଧି କେତେ ! 
କାବୁ କରିବାକୁ ତୁମକୁ ବେଶୀ ସମୟ 

ଲାଗିବନି | ତୁମର ମନେଥୁବ କି ନାହିଁ 

ଆମେ ଦିହେଁ ବସିଥୁଲେ ପାର୍କର 

ଗୋଟେ ସିମେଣ୍ଟ ବେଞ୍ଚରେ 

ସଂଜ ରତରତ ହେଉଥିଲା 

ଖାଇଗଲା ଭଳି ଅନେଇଥଲେ ଆମକୁ 

ଦି'ଟା ଟୋକା ପାଖ ବେଞ୍ଚରେ 

ତା ଭିତରୁ ଜଣେ ମୋତେ ଚିନ୍ହା ଚିନ୍ହା 
ଲାଗୁଥିଲା | କ'ଣ ଗପୁଥିଲେ 

କେଜାଣି ହସି ହସି ଗଡ଼ିଯାଉଥଲେ 

ସେ ହସରେ ଥଲା କୃତ୍ରିମତା, ଅଶ୍ୀଳତା ଓ 
ଅନ୍ୟମନସ୍କତା | ତୁମେ ଥଲ ଥିଲ 

ଉଠିଗଲ ସେମାନଙ୍କ ପାଖକୁ, ସେମାନେ 

କିଛି ପଚାରିବା ପୂର୍ବରୁ ଦେଲ ଶକ୍ତ 

ଚାପୁଡ଼ାଟିଏ, ବାସ୍‌ ସେତିକିରେ ସେମାନେ 

ଉଠି ଚାଲିଗଲେ 

ଗଲାବେଳେ କେତେ କ'ଣ କହି କହି ଯାଉଥିଲେ ! 
ସେତିକିବେଳେ ଜଗୁଆଳିଟି ପହଂଚି ଯିବାରୁ 
ସେମାନଙ୍କର ଚାଲିବାର ବେଗ ବଢ଼େଇ ଦେଇଥିଲେ ॥ 


ତୁମେ ତ ରାତି ସାରା କାନ୍ଦୁଛ 

ମୁଁ ଯେତେ ବୁଝେଇଲେ ବି ବୁଝୁନ 

ଆଉ ଟିକକ ପରେ ମୋତେ ଘର ଛାଡ଼ିବାକୁ ହେବ 
ମୁଁ ଫେରିବାବେଳକୁ ଘରର କ”ଣ ମନେଥୁବ 

ମୁଁ ଏ ଘର ତିଆରି କରିଥିଲି, ଏଠି କେତେକାଳ 
କଟେଇଥଲି | ଘରର କୋଣ ଅନୁକୋଣରେ 
ମୋ ଦେହର ଛାଇ ସବୁକୁ ଖୋଜିଲେବି 
ପାଇବିନି, ତୁମେ କାମ କରି କରି ଦୁର୍ବଳ 

ତ ହୋଇଯାଇଥବ ନିଶ୍ଚୟ, ତା ଛଡ଼ା 

ତେଜ ନଥିବା ଶରୀରକୁ ଦେଖୁ ତୁମେ ମୋତେ 
ଚିହ୍ନି ପାରିବ କି ନାହିଁ ମୁଁ କହିପାରିବିନି 

ବାପା, ମା, ଭାଇ, ଭଉଣୀ ସମସ୍ତେ ମୋର 
ଏଠି ଅଛନ୍ତି, ତୁମେ ଜଣେ ହୋଇ ରହିବ 
ସେମାନଙ୍କ ଭିତରେ | ସାଧ୍ଯ ମୁତାବକ 

ଯତ୍ନ ନେବ ସେମାନଙ୍କର ମୋର ଅନୁପସ୍ଥିତିରେ ॥ 


ଧୈର୍ଯ୍ୟର ସହ ଅପେକ୍ଷା କରିବ ମୋତେ 

ମୁଁ ତ ଦିନେନା ଦିନେ ଫେରିବି 

ସାଂଗରେ ଆଣିଥିବି ହୃଦୟ ଭରା ସ୍ବେହ ଓ ସରାଗ 
ସକାଳର ନରମ ଖରାରୁ ମୁଠାଏ, ପାଖ 

ପୋଖରୀରେ ଫୁଟିଥିବା ଲାଲ କଇଁଫୁଲ କେତୋଟି 
ଦୁଃଖରେ ଭାଂଗି ପଡ଼ିଲାବେଳେ ମୋତେ ସାହା 
ହୋଇଥବା କେତୋଟି ବଛା ବଛା ଉପନ୍ୟାସ 

ବୁଝେଇ ଶୁଝେଇ ଆଣିଥିବା କାନ୍ଦକାନ୍ଦ ମୁହୁର୍ର କେତୋଟି 
ତୁମେ ତ ଡରିଯିବ ନିଶ୍ଚୟ, ପୁଣି ଖୁସିହେବ 
ମୁଣ୍ଡେଇଥବା ସବୁ ଦାୟିତ୍ଵମାନଙ୍କୁ ଲଦି ଦେଇ ମୋ ଉପରେ, 
ମୁଁ ସ୍ବର୍ଗକୁ ଫେରିବି କି ନର୍କକୁ ସମୟ କହିବ ମୋତେ 
ମୋର ଫେରିବା ବାଟରେ ॥ 

ଅବସର ପରେ 


ମୋତେ ଛାଡ଼ିଦିଅ, ମୁଁ ବୁଝିବି 

ସେମାନଙ୍କ କଥା, ଭଲରେ ଭଲରେ 
ସେମାନେ ଏଠୁ ଯିବେନି 

ନାନା ବାହାନା ଦେଖାଇ ଆଉ 

କେତେଦିନ ରହିଯିବେ | 

ଯେଉଁ ଘରକୁ ନେଇ ସେମାନେ ଏତେ 
ବହପ କାଢୁଛନ୍ତି ସେ ଘର ତ ମୋର 

ଏଇ ଦିନ କେଇଟାରେ କଣ ତାଂକର 
ହୋଇଗଲା ! ଯେତେ ସବୁ ଦିନ ଏଠି 
ରହିଛନ୍ତି ସେ ସବୂଙ୍କୁ ତାଂକ ଠାରୁ ଛଡ଼ାଇ ଆଣିବି 
ସକାଳର ଖରା, ଦିପହରର ବଜାର ହାଟ ଓ 
ସଂଜବେଳର ଚା ପିଆ ପାଖର ଗୁଲିଖଟି 
ସବୂଙ୍କୁ ତାଗିଦ୍‌ କରିଦେବି ଓ କହିବି 
କାଲିଠାରୁ ସବୁ ବଂଦ କର ଘର 

ନ ଛାଡ଼ିବା ଯାଏ । ତୁମେ ଏଠାକୁ ଆସିବା 
ବେଳର ଅବସ୍ଥାକୁ ଫେରିଯାଅ ଏବଂ 

କୁହ ମୋତେ ତୁମର ତ ଏତେ ଚିନ୍ହା ଜଣା 
କୋଉଠି ହେଲେ ଘରଟିଏ ଆମ ପାଇଁ ଠିକ୍‌ କରିଦିଅ ॥ 


ତୁମେ ରହିବାରେ ମୋର ଆପରଭି ନ ଥୁଲା 
ତୁମେ ନିଜ ଘର ବୋଲି ଭାବିଲନି 


ଏଠି 
କିନ୍ତୁ ତୁ 
ଜହ୍ଟିଏ ଯଦି ଅକସ୍କାତ୍‌ ପଶିଆସୁଥଲା 

ଭିତରକୁ, ତାକୁ ଘରେ ପୁରେଇ ଦେଉ ନଥୂଲ 

ତାରା ଗୁଡ଼ାକ ଯଦି ବିଛାଡ଼ି ହୋଇପଡ଼ୁଥଲେ 

ଅଗଣାରେ, ସେମାନଙ୍କୁ ମନଇଚ୍ଛା ଗାଳି ଦେଉଥ୍‌ଲ 

ରାତି ଯଦି ଆସୁଥିଲା ଅନ୍ଧାରମାନଙ୍କୁ ନେଇ 

ତାକୁ ଜବରଦସ୍ତ ଶୁଆଇଦେଇ କେତେ କଂ ଶ ସ୍ଵପ୍ନ 
ଦେଖୁଥିଲ, ସୂର୍ଯ୍ୟକୁ ପଚାରି ବିରକ୍ତ କରୁଥିଲ 

ସକାଳ କେତେବେଳେ ହେବ ଓ ସେ ଉଦୟ ହେଲା ପରେ 
ସେମାନେ ଜାଣିବେ କୋଉଟା ପୂର୍ବଦିଗ, କୋଉଟା ପଶ୍ଚିମ 
ଏତେସବୁ ଅଭିଯୋଗ ତୁମ ନାଁରେ ଶୁଣି ଶୁଣି 

ମୁଁ ଆଉ କ”ଣ କରି ପାରିଥାନ୍ତି ଘର ତ ଛାଡ଼ିବ ନିଶ୍ଚୟ 
ମୋତେ ଖାଲି କହିଦିଅ କେତେ ତାରିଖ କେଉଁ ସମୟକୁ | 
ତା ପୂର୍ବଦିନ ରାତିରେ ମୁଁ ଉଜାଗର ରହିଥିବି କାଳେ 
ପହଞ୍ଚି ନ ପାରିବି ଏଠି ତୁମେ ଘର ଛାଡ଼ିଲା ବେଳକୁ ॥ 


ସରକାରୀ ଘରେ ତ ଏତେଦିନ କଟିଲାଣି 
ଆଉ କେତେଦିନ ରହିବାକୁ ହେବ କେଜାଣି 
ଅବସର ସମୟ ବି ଅଳ୍ପଦିନ ବାକୀ ଅଛି 

ତିଆରି କରିଥୁବା ଘର ଚାହୁଁଚି ମୁଁ ସେଠି ଯାଇ ରହେ 
ବଂଦଘରର କବାଟ ଝରକା ସବୁ ଖୋଲିଦେଇ 
ପବନକୁ କହେ ନିତି ତା” ଭିତରେ ବୁଲିବାକୁ 

ସିଏ ତ ଶ୍ବାସରୁଦ୍ଧ ହୋଇ ପଡ଼ିଛି ସେମାନେ ସବୁ 

ଘର ଛାଡ଼ିବା ଦିନଠାରୁ କେହି ସେମିତି 

ସାଧାସିଧା ଲୋକ ମିଳୁନାହାନ୍ତି ରହିବାପାଇଁ | 

ଘର ପଛ ବଗିଚାରେ କେତେ ଜାତିର ଗଛ 
ଲଗେଇଥ୍‌ଲି, ଫଳ କଷି ସବୁ ଧରୁଛି କିନୁ 

ଝଡ଼ି ପଡ଼ୁଛି ବୋଧେ ଗଛ ଗୁଡ଼ାକ ସେମାନଙ୍କୁ ଝୁରୁଛନ୍ତି 
ଏବେ ଭାବୁଛି କାହିଁ ସେମାନଙ୍କୁ 

ମନାକଲି ରହିବାକୁ, ଏତେ ବଡ଼ 

ଘରର କିଏ ହେପାଜତ କରିବ ? 

କିଛି ନ ହେଲେ ଘରଟାୀକୁ ଜଗିଥିଲେ ତ ? 

ଫଳନ୍ତି ଗଛ ଗୁଡ଼ାଙ୍କୁ କହୁଛି ତୁମେ 

ସେମାନଙ୍କୁ ଆଉ ଝୁରିଝୁରି ପାଗଳ ହୁଅନି | 

ତୁମ ଦେହର କଷି ଗୁଡ଼ାକ ଫଳ ନ କରି ଝଡ଼େଇ ଦିଅନି ॥ 


ଯେଉଁଦିନ ଅବସର ନେଲି ସେଦିନ ରାତିରେ 

ଠିକ୍‌ କରିଦେଲି ମାସେ ଭିତରେ ସରକାରୀ ଘର 

ଖାଲି କରି ନିଜ ଘରକୁ ପଳାଇ ଆସିବି ¦ 

ପିଲାଛୁଆ ସ୍ତ୍ରୀ ଯାହାକୁ କହିଲି କେହି ଏତେଟା 

ଆଗ୍ରହ ଦେଖେଇଲେ ନାହିଁ, ପରଦିନଠାରୁ 

ଘରର ମରାମତି କାମ, ମାସକର କାମ ଛମାସ ଧରିଲା 

ପାଚେରୀ କାନ୍ଧରେ ନେସି ହୋଇଯାଇଥିବା ଘରର 
ଅସହାୟତାମାନ ଅପେକ୍ଷା କରିଥିଲେ ଆମ 

ଆସିବା ବାଟକୁ, ଗଛମାନେ କଥାବାର୍ଭା ହେଉଥିଲେ 
କେମିତି ବଢ଼ିଲେ ପେଟପୁରା ଫଳ ଦେଇପାରିବେ ଆମକୁ, 
ପବନରେ ଭାସିଆସୁଥବା ଅମୁଜାନ ସବୁ ଆମ 

ନିଃଶ୍ବାସ ମାରିବାକୁ ଅପେକ୍ଷା କରିଥିଲେ, ଭାଗ୍ୟର 

ଅସଂଖ୍ୟ ରୂପ ସବୁ ଘର ଭିତରକୁ ପଶୁ ପଶୁ 

ଖୋଜୁଥିଲେ ଆମକୁ ଏ ଘର ସୁହାଇବ କି ନାହିଁ ! 

ରାଜା କରିବ କି ଭିକାରୀ କରିବ କ'ଣ ସବୁ ଲେଖାଅଛି 
ଆମ ଭବିଷ୍ୟତ ପାଇଁ ॥ 


(ox ©) 

ଅପରାଧ 


ମୋ କଥା ସବୁ ଲାଗୁଥିଲା 
ତୁମକୁ ନାନାବାୟା ଗୀତ ପରି 

ମୁଁ ଯାହା ସବୁ ପଚାରୁଥଲି ତୁମକୁ 
ତୁମେ ତ କିଛି ଶୁଣୁ ନଥୂଲ 

ବଲବଲ କରି ଚାହିଁଥଲ ମୋ ମୁହଁକୁ 
ଢେର ବେଳ ଯାଏଁ ଯଦିଓ 

ବସିଥିଲେ ଆମେ ପାଖାପାଖ ହୋଇ, 
ତୁମେ ଶୋଇଯାଇଥୂଲ ମୋ କୋଳରେ 
ମାଆ ଯେମିତି ତା' କୋଳରେ ଦିଏ 
ତା'ର ପିଲାକୁ ଶୁଆଇ ॥ 


ମୁଁ ପଚାରୁଥଲି ତୁମ ବିଷୟରେ ଯାହାସବୁ 

ତୁମେ ଖାଲି ହଁ, ନାହିଁରେ ଉତ୍ତର 

ଦେଉଥଲ ବେଳେବେଳେ ବେଶୀ 

ପଚାରିଲେ କହୁଥୁଲ ବାପାଙ୍କୁ ପଚାରି କହିବ 
ମୋତେ କଲବଲ କରୁଥିବା ମୋ ଅପରାଧ ସବୁ 

ବେକ ଭାଂଗି ଠିଆ ହୋଇଥିଲେ ତୁମ ପାଖରେ | 
ଖାଲି ତୁମଠାରୁ ଶୁଣିବା ପାଇଁ ଉତ୍ତର ଟିକକ 
ଦୁନିଆ ଆଖରେ ତ ମୁଁ ଅପରାଧୀଟିଏ 

କୋଉ ବାପା ଜାଣି ଜାଣି ତା ଝିଅକୁ 
ଟେକିଦେବ ଏ ଅଧମ ହାତରେ ॥ 


ତୁମ ସହ ସମ୍ବନ୍ଧ ରଖିବାର ବେଳ 

ଯଦି ଆସିଯିବ ମୁଁ ଜାଣିବି 

ମୁଁ ଭାଗ୍ୟବାନ ବୋଲି 

ବାହାଘର ତାରିଖ ଠିକ୍‌ କରିବାକୁ 

କ୍ୟାଲେଣ୍ଡର ଖୋଜିବି ଏ ବର୍ଷର 

ବାଜାବାଲାଙ୍କୁ ବହିନା ଦେବି ଛମାସ ଆଗରୁ 
କେଉଁ ହୋଟେଲ ବା ହଲ୍‌ରେ ବାହାଘର ହେଲେ 
ଭଲହେବ ସାଂଗମାନଙ୍କୁ ପଚାରି ବୁଝିବି 

କାହାକୁ କାହାକୁ ଡକାହେବ ସେ ତାଲିକା 

ପ୍ରସ୍ତୁତ କରିବି । ମୋ ଆଖୁର ଲୁହକୁ 
ବୋହିବାକୁ ଦେବିନି ଆଉ, ହସମାନଙ୍କୁ 
ହାତରେ ଟେକି ଛାତି ଉପରେ ନଚାଇବି 
ଧନ୍ୟବାଦ ଦେବି ତୁମ ବାପାଙ୍କୁ ସେ ଯଦି 
ଫୋପାଡ଼ିଦେବେ ପାଚେରୀ ସେ କଡ଼କୁ 

ମୋ ଅପରାଧମାନଙ୍କୁ କ୍ଷମା କରିଦେଇ | 

ଓ ମୋ ପ୍ରସ୍ତାବରେ ରାଜି ହୋଇଯିବେ ହଁ ଟିଏ କହି ॥ 

ଏବେବି ଭାବିଲେ ଅତୀତଟା ମୋର 
ଖଣ୍ଡିଆ ଭୂତ ଭଳି ଦିଶେ 

ଏକା କ୍ଲାସରେ ଥଲେ ବି ତୁମେ 

ମୋ ଠାରୁ ଢେର୍‌ ଭଲ ପଢ଼ୁଥଲ 

ମୋ ସାଂଗରେ ମୋ ଦୁର୍ବଳତା ସବୁ 

ମନ ଭିତରେ ଘର କରିସାରିଥିଲେ 

ମହଣ ମହଣ ଖରାକୁ ସାଥିରେ ଧରି 

ଗଛ ତଳର ଶୀତଳ ସ୍ଥର୍ଶକୁ ଅପେକ୍ଷା କରିଥୁଲେ 
ନିତିଦିନର ରୁଟିନ ବଂଧୀ ଜୀବନ ଭିତରୁ ମୁକୁଳି 
ମୁଁ ଗାଧୋଇ ଦେଇଥୁଲି କେତେ ଜହ୍ୃଙ୍କୁ 
ପୋଛି ପାଛି ଦେଉଥଲି ବର୍ଷା ଭିଜା 
କେତେ ଦେହଙ୍କୁ, ଧରି ପକାଇ ଅଟକାଇ 
ଦେଉଥିଲି ଖସିଯାଉଥବା କେତେ କେତେ 
ସାମର୍ଥ୍ୟଙ୍କୁ ଛକା ପଞ୍ଚ ଖେଳ ଖେଳୁଥୁଲି 
ନିଃଶହ୍ଦରେ ବିତିଯାଉଥବା ସମୟ ସହ 
ନିଦରୁ ଉଠାଇ ରାତିର ଅନ୍ଧାରମାନଙ୍କୁ 
ଉଠ୍‌ବସ୍‌ କରାଉଥୁଲି ଓ କେତେ ଝିଅଙ୍କ 
ମନର ଇନ୍ଦ୍ରଧନୁ ସବୁକୁ ଭାଂଗି ଛାରଖାର 
କରିଦେଉଥିଲି | ଅପରାଧ ମୋର ଏଇଆ 
ଥିଲା ଯେ ମୁଁ ନିଜକୁ ମୋର ଅକ୍ତିଆର 
ଭିତରେ ରଖିପାରୁ ନଥୁଲି ॥ 


କେତେ ଆଶା ଓ ଆଶଙ୍କା ସବୁକୁ 
ମୋ ଦେହରେ ଆଉଜାଇ ଆଶ୍ରା ଦେବାପରେ 

ଅପରାଧ ସବୁ ବାଟଭାଂଗି ଚାଲିଗଲେ 
ପୋଡ଼ିଜାଳି ପାଉଁଶ କରିଦେଲି ସିନା 
ସେମାନେ ମୋ ଦିହରେ ଲଗାଇଥିବା 
କଳଙ୍କ ଟିକକ କିନ୍ତୁ ଏ ପର୍ଯ୍ୟନ୍ତ 
କଳାଦାଗ ସବୁ ହୋଇ ରହିଛି । 
କେଜାଣି ତୁମେ ଯଦି ସେଗୁଡ଼ାକ 
ଘଷିମାଜି ସଫା କରିଦେବ ! 
ଭାଂଗିଯାଇଥବା ଗଛଟିରେ 

ଖୁଣ୍ଟ ପୋତି ସିଧା କରିଦେବ | 


OO 

ଆଶ୍ଵାସନା 


ପାଦ କାଢ଼ିଲେ ପଦାକୁ 

ଆତଙ୍କର ଚିହ୍ନ ଛାଇହୋଇଯାଏ 

ଆଖୁ ଖୋଲିଲେ ଅକସ୍ବାତ୍‌ 

ନିଜର ନିଜର ଲାଗୁଥିବା ଲୋକଟି 

କାହିଁ ନିଜଠାରୁ ଦୂରେଇ ବି ଯାଏ 

ମନ ଭିତରର ସବୁ ଉଜ୍କଣ୍ଠା 
ଯେତେବେଳେ ବିନ୍ଦୁ ବିନ୍ଦୁ ଲୁହହୋଇ 
ଝରିଯାଏ ପରସ୍ତ ପରସ୍ତ ସହାନୁଭୂତିର 
ଚଉଡ଼ା ଛାତିରେ, ସବୁତକ ସାମର୍ଥ୍ୟ 
ବେଢ଼ିଯା' ନ୍ତି ସ୍ଵପ୍ନ ସବୁର ଅନ୍୍‌ଷାମାନଙ୍କୁ | 
ଓଠର ଉପକୂଳରେ ଝଡ଼ର ତାଣ୍ଡବ ରଚି 
ନେଇଯାଏ ମୋତେ ସିଏ ରୋମାଞ୍ଚିତ ଅଜ୍ଞାତବାସକୁ | 


ଉତ୍ତେଜିତ ପ୍ରତୀକ୍ଷାର ଅଚାନକ ଦୁଃଖ 
ଅବଶ କରିଦିଏ ରହସ୍ୟମୟ ସବୁ ଦୀର୍ଘଶ୍ବାସ 
ମର୍ମଭେଦି ଯନ୍ତ୍ରଣାର ଗଭୀର ଆସ୍ତରଣ 


——_ @ @ ୧୩୭ @ ୧ ——— 


Digitized by PPRACHIN, SOA 


=O ଫେରିବା ବାଟରେ == 


ଅସ୍ତବ୍ୟସ୍ତ କରେ ଆମ୍ମୀୟତାର ନିର୍ମମ ଆଶ୍ଲେଷ 
ପ୍ରତିଟି ସ୍ବାୟୁ ଓ ତନ୍ତ୍ରୀରେ ଅନୁଭବର 
ହତୋସାହ ଖଣ୍ଡଖଣ୍ଡ ହୋଇ ଭାଂଗିଯାଏ, 
ଭୟାରଉଁ ଜୀବନରେ ବଂଚିବାର ମୋହ 
ତାଲାବଂଦ ଇଚ୍ଛାର ଦ୍ଵାର ଖୋଲିଦିଏ ॥ 


ଏ ସହରର ପ୍ରତ୍ୟେକ ଗଳିକନ୍ଦି 

ନିମନ୍ତ୍ରଣ କରନ୍ତି ମୋର ବିହ୍ଵଳତାକୁ 

କେତୋଟି ଅଦୂଶ୍ୟ ହାତ ଆସି ଟାଣିନିଅନ୍ତି 

ତାଙ୍କ ପାଖଦେଇ ନିତି ଯା' ଆସ କରୁଥିବା 

ଦୁର୍ଭାଗ୍ୟମାନଙ୍କ ପାଖକୁ 

ସେମାନଙ୍କ ଭାଗ୍ୟର ମାନଚିତ୍ରକୁ 

ଖୋଲି ଦିଅନ୍ତି ମୋ ଆଖିତଳର ଅନ୍ଧାର ଆଗରେ, 

ଦୁଃଖ ଲାଗେ ସେମାନଙ୍କ ଦୁରବସ୍ଥା ଦେଖି 

ଖୁସିହୁଏ ଯାହାହେଉ ସେମାନଙ୍କ ଲାଗି ମୋର ଦୃଷ୍ଟିଶକ୍ତି ଫେରେ ॥ 


ଏଇ ଗଳିକନ୍ଦିରେ ଦିନେ ବୁଲୁଥିଲା 

ମୋର ଦୁଷ୍ଟାମିର ପିଲାଦିନ 

ଜରି ଅଖାରେ ଗୋଟଉଥୁଲି ରାସ୍ତାକଡ଼ 
ମଣିଷର ନିଃସହାୟତା, ପୁରୁଣା ଫିଲିମ୍‌ 
ଗୀତର ଫଟା ରେକର୍ଡ଼, ନିରୋଳାରେ ଶୂନ୍ୟକୁ 
ଚାହିଁ ବସିଥିବା ପାପକର୍ମର ପ୍ରାୟଶ୍ଚିତମାନଙ୍କ, 
ରାତି ଅଧରେ ମାଡ଼ ଖାଉଥିବା ଏକ ସଦ୍ୟ 

ବିବାହିତା ନାରୀର କ୍ରନ୍ଦନର ନିର୍ଦୟ ପ୍ରତିଧ୍ଵନି ଓ 
ଅପ୍ରସ୍ତୁତ ସମୟ ସବୁର ଅପ୍ରତିଭ ଆତଙ୍କ ଓ ଆଶଙ୍କା ସବୁକୁ ॥ 


ଧୀର ମନ୍ତର ଭାବରେ ଗତି କରୁଥିବା 

ମୋର ମୃତ୍ୟୁର ମୁହୂର୍ଭମାନଙ୍କୁ ଏବେ 

ଆଉ ଡରିବାର ନାହିଁ । ବଳକା ଆୟୁଷକୁ ମୋର 
ସେଇମାନଙ୍କ ଉଦ୍ଦେଶ୍ୟରେ ଉତ୍ସର୍ଗ କରିବି 

ମୋ କାନ୍ଧରେ ଖସି ପଡ଼ୁଥିବା ପୂଥବୀକୁ 
ଆଶ୍ଵାସନା ଦେଇ ॥ 


Ox) 


—— x 0 @ ୧୩୯ @ ୧ ————— 


Digitized by PPRACHIN, SOA 


——_ 0 ଫେରିବା ବାଟରେ ex 


ଦୀପାବଳୀ 


କିଟି କିଟି ଅଂଧାର ଭିତରେ 

ଚିକ୍ମିକ୍‌ ଆଲୋକର ରେଖାସବୁ 

ନିୟନ୍ତ୍ରଣ ହରାଇ ଛୁଟିଯା”ନ୍ତି ଏକଡ଼ ସେକଡ଼ 
ଶୋଇଯାଇଥବା ମୃତ ତାରାର 

ଚାଦର ତଳେ, ଚଉରା ମୂଳେ 

ଦୀପ ଆଲୁଅରେ କେତେକେତେ 
ପିତସଲୋକ ଶୁନ୍ଯରୁ ଖସି ପଡ଼ିବାବେଳେ 
ସ୍ଵତଃ ମଥା ନଇଁଯାଏ | 

ସେମାନଙ୍କ ଉଦ୍ଦେଶ୍ୟରେ ଜଳନ୍ତା ସଳିତାକୁ 
ଟେକି ଦିଆଯାଏ ॥ 


ସେମାନେ ଆସନ୍ତି ବର୍ଷକରେ ଥରେ 
ନିମନ୍ତ୍ରଣ ରକ୍ଷାକରି 

ଫାଳଫାଳ ହୋଇଯିବା ପୃଥିବୀକୁ 
ଯୋଡ଼ିଯାଡ଼ି ଦେଇ 

ଜଳନ୍ତା ଅଭିମାନ ସବୁ ନିର୍ବାପିତ କରି 
ପ୍ରଗାଢ଼ ଆତ୍ମୀୟତାକୁ ଜୀବନ୍ୟାସ ଦେଇ 
ଆଶୀର୍ବାଦ ଟିକେ ଦେବାପାଇଁ କହନ୍ତି 
ହାତ ସବୂ ବଢ଼ାଇ ଦେବାକୁ | 
ଅଶରୀରି ଆମତ୍ମାମାନେ ବେଢ଼ିଯାଇଥା'ନ୍ତି 
ଚାରିକଡ଼େ ସମୟର ଫୁଲ ଝରିରେ 
ଆମ ମୁହଁ ଦେଖିବାକୁ ॥ 


ଆମ ଭିତରର ଉଦ୍‌ବୃତ୍ତ ଉନ୍ମାଦନା ସବୁ 

ଖସିପଡ଼େ ଅନ୍ଧାର ଓଠରୁ 

ଶିଶୁମାନଙ୍କ ଉଛ ସିତ ହସ ସବୁ 

ତାଙ୍କ ବାପାମା ଙ୍କ ହାତରେ ଦିଶେ ଫୁଲତୋଡ଼ା ଭଳି 
ବୟସାଧୂକ ପ୍ରଗାଢ଼ ପ୍ରଚେଷ୍ଟା 

ଭଂଗାମନ କେତୋଟିକୁ ଯୋଡ଼ିଦିଏ । 

କାନ୍ଦକାନ୍ଦ କାରୁଣ୍ୟର ଦର୍ପଣରେ 

ଖୁସିର ମାହୋଲ ସବୁ ଗଢ଼ି ହୋଇଯାଏ ॥ 


ଛାତରୁ ଓହଳି ପଡ଼ିଥିବା ଲିଚୁମାଳ ସବୁ 
ରାତିସାରା ଗପସପ ହୁଅନ୍ତି 

ପୂଥବୀରୁ ଏ ଦୁୂର୍ଦିନ ସବୁ କେବେ ଚାଲିଯିବ 
ପାଚେରୀର ଚାରିକଡ଼େ ଦୀପସବୁ ଜଳି ଜଳି 
ସାରା ରାତି ଅନ୍ଧାରକୁ ଜାଳିପୋଡ଼ି ପାଉଁଶ କରିବ 

ଆତଯାତ ଅହଂକାର ଅନ୍ଧାରରେ ବୁଡ଼ି ମରୁଥବେ | 
ଦୁଃସମୟର ଦରୋଟି କଥାସବୁ ନିମିଷକେ ପାଣି ଫାଟିଯିବେ ॥ 


ପରଦିନ ସକାଳକୁ ଦୀପମାନଙ୍କରେ ଜଳିଜଳି 

ପାଉଁଶ ହୋଇଥୁବା ସଳିତା ସବୁ ବର୍ଣ୍ଣନା 

କରୁଥିବେ ଅନେକ ଦିନପରେ ରାତିସାରା ଜଳିବାର ଶେଷ 
ଅନୁଭୂତି ! ପାପସବୁକୁ ଜାଳିପୋଡ଼ି ନିଃଶେଷ କରିଦେବାରେ 
ଯେଉଁ ଆନନ୍ଦ ଟିକକ, ଆଶ୍ଵାସନାର ଆସ୍ତରଣ ତଳେ ତାହା 
ଚେତନାର ବିସ୍ତୃତ ବିବୃର୍ତି ॥ 

ବର୍ଉମାନ 


ଯାହାକୁ ନେଇ ବଂଚିବାକୁ ହୁଏ 

ସତ୍ୟର ସହର ଉପରେ ଅସତ୍ୟ 
ବାରଂବାର ସବାର ହେଲେ ବି ହାରିଯାଏ 
ଗତରାତିଟି ପାହିଯାଏ ଯା'ର ବୁକୁରେ 
ସେଇ ସୁନ୍ଦର ସକାଳର ନରମ ଖରାରେ ଜନ୍ମନିଏ ବର୍ଭମାନ 
ଅତୀତର ଝର୍କାଦେଇ ପଶିଆସେ ଭିତରକୁ 
ବର୍ଭମାନର ଅବୁଝା ପବନ, ଶୀତଳତାର 
ସ୍ର୍ଶରେ ପୁଲକିତ ହୁଏ ଆସ୍ପର୍ବାମାନ 
ତୃପ୍ତିର ତରାଜୁରେ ତରଳା ହୁଏ ତତଲା 
ଲୁହ ସମୁଦାୟର ଭଗ୍ନାବଶେଷ, 
ଅବଲୀଳାକ୍ରମେ ଆହତ ଅତୀତର 

ଶେଷ ଅବସୋସ ॥ 


ଘରର ଥାକ ସବୁରେ ସଜା ହୋଇଛି 
ତୁମେ ସାଂଗରେ ଆଣିଥିବା ତୁମର 
ବିତିଯାଇଥୁବା ମୁହୂର୍ର ସବୁ, ଅସମୟର 

ଆହତ ଇନ୍ଦ୍ରଧନୁ, ସଦ୍ଯ ବର୍ଷାରେ ଓଦା 
ହୋଇଥବା ମାଟିର ଗନ୍ଧ ସବୂ ଓ ଜଳି ଯାଉଥବା 
ସଳିତାର ପାଉଁଶ କିଛି 

ତୁମ ଓଠ ଚାରିକଡ଼େ ଘୁରି ବୁଲୁଥିବା ଶବ୍ଦ କେତୋଟି 
ଅଟକି ଯାଇଥବେ, ବାରଂବାର ଉଚ୍ଚାଟ କରୁଥିବେ 
ତୁମକୁ ସେମାନଙ୍କୁ ନେଇ କଥା କହିବା 
ଶିଖେଇବାକୁ, ଛାତି ଭିତରର ଅକୂହା କୋହକୁ 
ଚାପି ରଖି ଉଦ୍‌ବେଗ ସବୁକୁ ରାହା ଦେବାପାଇଁ 
ତୁମେ ଯତ୍ପରୋନାସ୍ତି ଚେଷ୍ଟା କରୁଥିବ, 

କେଉଁ ଅଚାନକ ଅଦୂଷ୍ଟର ଇଂଗିତରେ ଅତୀତର 
ଅଲୋଡ଼ା ଆଚମ୍ଭିତମାନଙ୍କୁ ପାଦରେ ଦଳିଦେଇ 
ତୁମେ ବଂଚିବାର ରାସ୍ତା ଖୋଜୁଥବ ॥ 


ତୁମର ତଳେ ଲାଗୁନଥୁବା ପାଦ 

ପଛକୁ ଦେଖି ପାରୁ ନଥିବା ଅଖି 

ଆକାଶକୁ ଛୁଇଁ ପାରୁ ନଥିବା ହାତ 

ଓଠରୁ ସୁରିତ ହୋଇପାରୁନଥବା ଶବ୍ଦ 

ପବନର ଶୀତଳ ସ୍ପର୍ଶରେ ଆଲୋଡ଼ିତ ହେଉନଥିବା ଦେହ 
କେମିତି ସବୁ ମୋ ବର୍ଭମାନର ବ୍ୟଗ୍ରତା ଓ ବ୍ୟସ୍ତତା 
ଭିତରେ ପରିପୂର୍ଵତା ପାଇବେ | 

ଅତୀତର ଘୋଡ଼ା ଝପଟାଇ ସବୂରତୁର ପାହାଡ଼କୁ ଡେଇଁ 
ମୋ ପାଖରେ ପହଁଚି ମୋର ଆଶ୍ରୟ ଲୋଡ଼ିବେ ॥ 


ତମ ଛାତି ଭିତରେ ଅନୁରଣିତ ହେଉଥିବା 
ପ୍ରତିଟି ସନ୍ଦନରୁ ବର୍ଷିଯାଉଥବ ତମ 

ଇଛ୍ଥାମାନଙ୍କର ଉଦାସୀନ ମନୋଭାବ 
ମୋର ସେ ସବୁକୁ ଧରି ରଖିବାର କ୍ଷମତା 

ମୋ ବ୍ୟସ୍ତବହୁଳ ଜୀବନକୁ ହଲ୍ଚଲ୍‌ କରିଦେଉଥବ 
ଦିନରେ ଘଟିଯାଉଥବା ସଂକ୍ଷିପ୍ତ ଟିପ୍ପଣୀ 

ସବୁ ରାତିର ଅଂଧାର ଭିତରକୁ 

ସଂପୂର୍ଣ୍ଣ ବିବରଣୀ ହୋଇ ପଶିଯାଉଥୁବ ॥ 


ବର୍ରମାନ ଚାଲିଯିବା ପାଇଁ ବେଶୀ 

ବେଳ ଲାଗିବନି, ଭବିଷ୍ୟତ ପାଇଁ 

ସଂଚୟ କର ତମ ମନର ଉନ୍ମଣ୍ଡୀ 

ତମ ସ୍ବପ୍ନର ଉଦଗ୍ର ଏକାଗ୍ରତା 

ଦେଖି ନିଅ ସୂର୍ଯ୍ୟାସ୍ତର ଶେଷ ଦୃଶ୍ୟ | 

ରାତି ପାହିଯିବ ଏଇ ଟିକକ ପରେ 

ବେଳ ଥାଉ ଥାଉ ସାବଧାନ ହୁଅ 

ତୁମ ନିଜକୁ ଗଢ଼ିବାକୁ ହେବ ନିଜର ଭବିଷ୍ୟ ॥ 


OH) 


——“ ୦ 0 @ ୧ ୪୫ @ es ————— 


Digitized by PPRACHIN, SOA 


—— =© ଫେରିବା ବାଟରେ === ——— 


ପ୍ରଶ୍ନ 


କେତେ ପ୍ରଶ୍ନ ଆଉ ପଚାରିବ 

ଉତ୍ତର ଦେଇଦେଇ ମୁଁ ନୟାନ୍ତ 
ହୋଇଗଲିଣି, ହାତ ମୁଠାରେ ରଖିଛ 

ମୋର ଅତୀତ, ବର୍ଭମାନ ଓ ଭବିଷ୍ୟତକୁ 
ତମର କୋମଳ କଣ୍ଠସ୍ବରରେ 

ଲୁଚାଇ ରଖିଛ ମୋର ଉତ୍ତର ସବୁକୁ 
ବିପର୍ଯ୍ୟସ୍ତର ବହି ଥାକରେ ଉପନ୍ୟାସ 

ସବୁକୁ ସଜାଡ଼ି ରଖିବା ଭଳି 

ନିତି ଜିଇଁ ନିତି ମରୁଥୁବା ଇଛ୍ଥାମାନଙ୍କୁ ମୋର 
ଶ୍ବାସରୁଦ୍ଧ କରିଦେଉଛ ଦୟାମାୟା ହୀନ 
ଶାସ୍ତି ମାନ ଦେଇ | 

ତୁମ ଇଂଗିତରେ ଅଟକି ରହିଥିବା କ୍ଷମାମାନଙ୍କୁ 
ବଂଦୀ କରିଦେଇଛ ସବୁଦିନ ପାଇଁ ॥ 


ସ୍ତନ୍ତ ଚକିତ କରିଦେଇଛ ମୁହୂର୍ରମାନଙ୍କୁ 
ଅଭିଶାପ ମାନଙ୍କର ମାୟାଜାଲରେ 
ମୋ ଅନ୍େଷାମାନଙ୍କୁ ବଞ୍ଚିବାକୁ ଦେଇନ 

ଶାନ୍ତିରେ, ନିଦର ଝର୍କା ମାନଙ୍କୁ ଖୋଲିଦେଇଛ 
ରାତିର ଶୀତଳତାର ଉପଲବ୍‌ଧ ପାଇଁ 

ଭିତରେ ଭିତରେ ଉଲ୍ୁସିଥିବା 

ଭୀତତ୍ରସ୍ତ ଭୟାନକ ଭୟ ସବୁକୁ 

ଭିଜାଇ ଦେଇଛ 

କେଇବୁଂଦା ଲୁହରେ ଅତି ସନ୍ତର୍ପଣରେ, 

ମୋ ସହନଶୀଳତାର ପରୀକ୍ଷା ନେଉଛ ବୋଧେ 
ସମର୍ପିତ ଅଭିପ୍ରାୟମାନଙ୍କର ପରିପୂର୍ଣତତାରେ ॥ 


ପ୍ରଶ୍ନ ପରେ ପ୍ରଶ୍ନ ପଚାରି 

ସାରା ଜୀବନକୁ ମୋର ହଇରାଣ 

ହରକତ କରିଦେଲଣି, ଦଳଦଳ 

ପଙ୍ଗପାଳ ଶସ୍ୟ ସବୁକୁ ସଫା କରିଦେଲାଭଳି 
ତୁମର ଚତୁର ଚେତନାମାନଙ୍କୁ ପଠାଇ ଦେଇଛ 
ମୋ ପାଖକୁ ଲୁଟି ନେବାକୁ ମୋର 

ସକଳ ସାମର୍ଥ୍ୟକୁ, ହାରିଯାଇଥୁବା 

ଶୀତଳ ଜିଜ୍ଞାସାମାନଙ୍କୁ, ଲକ୍ଷ୍ୟଭ୍ରଷ୍ଟ 
ହୋଇଯାଇଥିବା ଏକନିଷ୍ଠତାକୁ ଓ 
ଦୋଦୋପାୀଞ୍ଚ ହୋଇ ଜୀଇଁ ରହିଥିବା 

ମୋର ନିସ୍ତବ୍ଧ ଉତ୍ତେଜନା ମାନଂକୁ ¦ 


କେଉଁ ଏକ ଅବାଞ୍ଚିତ ଅପ୍ରସ୍ତୁତ 

ଅବାକ୍‌ ବେଳାରେ ତୁମ ସହ ଦେଖା 

ହୋଇଥଲା କେଜାଣି, ମୋର ମନେପଡ଼ୁ ନଥିବା 
ଘଟଣାମାନ ମନେପଡ଼ିଗଲେ, କଥା 

ବାଆଁରେଇ ଯେତେ ଯାହା ତୁମେ କହୁଥିଲ 
ସବୂତକ ଗୋପନୀୟ ଇଛା ତୁମ କହି ଦେଉଥୁୂଲେ 
ତୁମେ କଥା କଥାକେ ହାରିଯାଇ 

ଉତ୍ତେଜିତ କରୁଥିଲ ମୋର ଉଦ୍‌ବେଗମାନଙ୍କୁ, 
ଅସଷ୍ଟ ରହସ୍ୟମାନଙ୍କର ଅଗଣିତ ସୃତି ସବୁ 
ପ୍ରସ୍ତୁତ ହେଉଥୁୂଲେ ତୁମ ସମସ୍ତ ପ୍ରଶ୍ନମାନଙ୍କର 
ଉତ୍ତର ଦେବାକୁ ॥ 


ମୋ ଦେହର ସବୁଜ ପର୍ଦ୍ଦା ସବୁକୁ 

ଆଡ଼େଇ ଦେଇ ମୋତେ ବିକ୍ରମାଦିତ୍ୟ କରିଦେଇଥଲ 
ନିଜେ ବେତାଳ ସାଜି ମୋ ପିଠି ଉପରେ ସବାର ହୋଇ 
ଅଙଟ୍ଗଟହାସ୍ୟ କରି ପ୍ରଶ୍ନସବୁକୁ ତୀର କରି 

ମୋ ହୃଦୟକୁ କ୍ଷତାକ୍ତ କରି ଚାଲିଥୁଲ | 

କିଛି ଉତ୍ତର ଶୁଣିବା ପୂର୍ବରୁ 

ମୋର ଅସ୍ଥିର ଆବେଗ ସବକୁ ପଛକରି 

ଏକା ନିଃଶ୍ଵାସକେ ସେଠୁ ଚାଲିଯାଇଥୁଲ ॥ 

ବୋଝ 


କେଉଁ ବୋଝ ବୋହି ଏତେ ବାଟ 

ଆସିଲଣି ? କ”ଣ ସବୁ ଅଛି ସେଥରେ ? 

ତୁମେ ପଠେଇଥୁବା ଗନ୍ଧ ହୀନ, ବର୍ଣ୍ହୀନ, ସ୍ବାଦହୀନ 
ଧୈର୍ଯ୍ୟର ବାସୀ ପାଉରୁଟି କେଇଖଣ୍ଡ 

ତୁମ ନଥବାପଣର ଅଦେଖା ଅଲୋଡ଼ା 

ଆଶ୍ଵାସନାର ଧଳା ଚାଦର କେତୋଟି 

ହଠାତ୍‌ ପଶୁ ପାଲଟି ଯାଇଥିବା ଅଦରକାରୀ 

ସ୍ଥାଣୁ, ଅପଦାର୍ଥ ମଣିଷ ମାନଙ୍କର ଅହଂକାର ସବୁ 
ଫେରେଇ ନିଅ ଏସବୁ ମୋର ଦରକାର ନାହିଁ, 
ଆଦରରେ ପଠେଇଚ ଯେତେବେଳେ ଏତେ ବାଟରୁ 
ମୁଁ କେବଳ ରଖିବି ସେଥୁରୁ ବାଛିବାଛି 

କେତୋଟି ଅସମ୍ଭାଳ ମୁହୂର୍ର, ମୋର 

ରୋକି ହୋଇଗଲା ପରି ନିଃଶ୍ଵାସର ପାଇଁ ॥ 


ଏତେବଡ଼ ବୋଝ ବୋହି ଏତେବାଟ ଆସିଲଣି 
ତୁମକୁ କଷ୍ଟ ହେବ ନିଶ୍ଚୟ ହେଲେ ମୁଁ 

କ”ଣ କରିବି ? ଫୁଲା ବେଲୁନ୍‌ ଭିତରୁ 

ପବନ ବାହାରିଗଲେ ସେ ଯେମିତି ହାଲୁକା ହୋଇଯାଏ 
ଝରଣାରୁ ଜଳ ଶୁଖିଗଲେ ସେ 

ଯେମିତି ତା'ର ସତ୍ତା ହରାଇ ଦିଏ, ଆଖୁର 

ପଲକ ନ ପଡ଼ିଲେ ସ୍ଵପ୍ନ ଯେମିତି ଦେଖି 

ହୁଏ ନାହିଁ, ଦଳଦଳ ଉଡ଼ିଯାଉଥିବା ପକ୍ଷୀ 
ଗୋଟାଏ ଗୁଳିର ଶବ୍ଦରେ ଯେମିତି ଆକାଶକୁ 
ଶୂନ୍ଯ କରିଦିଅନ୍ତି, ତୁମେ ସେମିତି 

ବୋଝ ଭିତରୁ କାଢ଼ିଦିଅ ତୁମ ପଠେଇଥୁବା 

ଜିନିଷ ସବୁକୁ, ବୋଝଟି ଆଉ ଭାରି ଲାଗିବନି 

ଓ ତୁମେ ଚାଲିଯିବ ନିର୍ଦ୍ଦନ୍ଦ୍ରରେ, 

ହେଲେ ସେଗୁଡ଼ିକ ରଖିବ କେଉଁଠି ? 

ତୁମ ଲୋଡ଼ିବାପଣ ଠିଆ ହୋଇଥୁବା ତୁମକୁ 
ଅନାଇ ତୁମ ଫେରିବା ବାଟର ଫାଟକ ଆଗରେ ॥ 


ସବୁବେଳେ ମୋତେ କହୁଛ ବୋଝ ବୋଝ ଆଉ ବୋଝ 
ଏ ପରିବାରର ବୋଝ ଯଦି ସମ୍ଭାଳି ପାରିବନି 
ତେବେ ବୋହୂ ହୋଇ ଆସିଥୁଲ କାହିଁକି 

ପବନଠୁ ଧାର ଆଣି କିଛି ଅମ୍ଳଜାନ ପଠାଇ ପାରିଲନି 
ଓ କହି ପାରିଲନି ଏତିକିରେ ବଞ୍ଚିଯାଅ ସବୁ କିଛିକ୍ଷଣ 
ସମୁଦ୍ରରୁ ଲହରୀ କିଛି ଆଣି ଛାଡ଼ିଦେଲନି ଆମ ଘର 
ପଛପଟ ପୋଖରୀରେ ଓ ଦେଖଲନି କେମିତି 

ମନ ମତାଣିଆ ବେଳାଭୂମିଟିଏ ତିଆରି ହୋଇଯାଉଛି 
ଆପେ ଆପେ ପେଖରୀକୁ ଅସ୍ଥିର କରିଦେଇ 
ଆଘାତପ୍ରାପ୍ତ ଆହତ ହୃଦୟ ସବୁରୁ ବେଦନାମାନ 
କାଢ଼ି ଫିଙ୍ଗିଦେଇ ସେମାନଙ୍କୁ ଶାନ୍ତିରେ ଟିକେ 
ଶୋଇବାକୁ ଦେଲନି ? 

ଅସ୍ଥିର, ବିବ୍ରତ ଅବାକ୍‌ ମନରୁ ଦୁଃଶ୍ଚିନ୍ତା ସବୁକୁ କାଢ଼ିନେଇ 
ତାକୁ କଳଙ୍କମୁକ୍ତ କଲନି ॥ 


ଜୀବନ ଯାତ୍ରାର ପ୍ରତିଟି ପାହାଚରେ 

ମୁଁ ଦେଖୁଛି ବୋଝ ପରେ ବୋଝ 

କେମିତି ଲଦା ହୋଇଛି, ଗୋଟିକୁ ଆଡ଼େଇ 
ବାଟ ସଫାକରି ଦେଲାବେଳେ ଆରଟି ଆସି 
ବାଟକୁ ଓଗୀଳୁଛି, ତୁମକୁ ଆଣିଥିଲି ପାଖକୁ 
ତୁମ କାନ୍ଧରେ ଭରାଦେଇ ବୋଝ ସବୁକୁ ଆଡ଼େଇ ଦେବି 
ମୋ ଚଲାବାଟରୁ, ହେଲେ ଆଡ଼ଉ ଆଡ଼ଉ 
ଭୁଲିଗଲି ତୁମର ଉପସ୍ଥିତିକୁ ତୁମେ ତ 

ଆଖ ପାଖରେ କେଉଁଠି ଦିଶୁ ବି ନ ଥଲ | 
ମୁଁ ବହୁତ ଡାକିଲା ପରେ ଆସିଲ ସେଠାକୁ 
ହେଲେ ମୁଁ କ'ଣ କ”ଣ କହିଥିଲି କରିବାକୁ 
ସେ ସବୁକୁ ଭୁଲିଯାଇଥଲ || 


ମୁଁ ଚାଲିଗଲାପରେ ଛାଡ଼ିଯାଇଥିବା 

ବୋଝଟିକୁ ଖୋଲି ପରଖୁ ଦେବା ଭିତରେ 

ଥିବ ମୁଁ ଚାଲିବାକୁ ଥବା ଚଲାବାଟ କେତୋଟି, 
ସଳଖ ହୋଇ ଠିଆ ହୋଇ ପାରିଥିବା ମୋର 
ଇଚ୍ଛାଶଲ୍ତିର କେତେକାଂଶ, ମୋତେ ନିଜର ବୋଲି 
ଭାବୁଥବା ମୋ ଆହତ ଆମ୍ମାର ପ୍ରତିଧ୍ଵନି ଓ ମୋ 
କାନ୍ଧରୁ ଓହଳି ପଡ଼ି ମୋତେ ବାଟ ଦେଖଉଥବା 
ମୋ ବିବେକର ମୂତ ସଂଜୀବନୀ ॥ 


OO 

ପବନ 


ଘରର ସବା ଉପର ମହଲାରେ 

ମୁଁ ଏକା, ଶୋଇବା ଶେଯରେ ମୋତେ କାହିଁ 
ବେଳେବେଳେ ଶ୍ବାସରୁଦ୍ଧ କର 

କେହି ଯଦି ନଥାନ୍ତି ପାଖରେ, ଭୟାତୁର 

ମୋ ଦେହ ଛଟପଟ ହୁଏ ତୁମ 
ଅନୁପସ୍ଥିତିରେ । ନିଃଶ୍ଵାସରେ ବଞ୍ଚାଅ 

ପୁଣି କେତେଥର ରୋକି ଦେଇ 

ବହୁକଷ୍ଟ ଦିଅ | ତୁମେ ତ ପ୍ରାଣ ମୋର, 
କେତେକେତେ ବିତିଯାଇଥିବା ସମୟର 
ଅପାଶୋରା ସ୍ଵର ॥ 


ବଢ଼ି ଭୋର୍‌ରୁ ମୁଁ ଉଠିଲାବେଳକୁ 

ଛାତ ଉପରର ଫୁଲ କୁଣ୍ଡରେ ଫୁଟିଥିବା 

ଫୁଲ ସବୁ କାନ୍ଦୁଥନ୍ତି, କାହିଁକିନା ବାସ୍ବା 

ସବୁକୁ ସେମାନଙ୍କ ଦେହରୁ ତୁମେ ନେଇ ପଳାଇଛ 
ମେଘମାନଙ୍କୁ ଆକାଶଠାରୁ ଅଲଗା କରି 

କେଉଁ ଦୂର ପାହାଡ଼କୁ ଫିଟି ଦେଇଅଛ 

ନଲର ପିଠିକୁ ଆଉଁଷି 

ଭାସୁଥିବା ନାହାଟିକୁ ଏ ଘାଟରୁ ସେ ଘାଟକୁ 

ପେଲି ନିଖୋଜ କରିଦେଇଛ 

ବେଳେବେଳେ ଭୟାନକ ରୂପ ତୁମ ଆଖିଆଗରେ 
ବଂଚିଥ୍‌ବା ବଡ଼ ବଡ଼ ଗଛମାନଙ୍କୁ ଧରାଶାୟୀ କରିଦେଇଛି 
ଚାଳଘର ଗୁଡ଼ିକ ମାଟିରେ ମିଶେଇ ଦେଇଛ ଓ 

ତୁମକୁ ଖୋଜୁ ଖୋଜୁ ତୁମେ ବତୀମାନଙ୍କୁ ଲିଭାଇଦେଇ 
ଚତୁର୍ଦଦିଗର ଅନ୍ଧାର ଭିତରକୁ ପଶିଯାଇଅଛ | 


ତମେ ଆସିଲଣି ବତାସ ନାଁରେ 

ବହୁବାର ଲାଗ ଲାଗ ଚାରି ଛ'ମାସ 
ଅନ୍ତରରେ, କରାଳ ରୂପ ତୁମ 

ଆନ୍ଦୋଳିତ କରିଛି ଡକାଡକି 

ହୋଇ ଆସିଥ୍‌ବା ଜଳବାୟୁଙ୍କୁ, 

ଅକର୍ମଣ୍ୟ କରିଦେଇଛି ଦୁଃଖରେ 
ଭାଂଗିପଡ଼ିଥବା ଦୁର୍ଭାଗ୍ୟ ଓ ଦୁଃସମୟ ସବୁଙ୍କୁ 
ସକାଳୁ ସକାଳୁ ଆଖି ଛୁଉଁଥିବା ଗଦା ଗଦା 
ଦୁଃସମ୍ବାଦଙ୍କୁ ବି ଖବର କାଗଜ ପୃଷ୍ଠାରେ 
ଚିହ୍ନିତ କରିଛି, ଭୟଙ୍କର ଘଟଣା ମାନଙ୍କର 
ଆବର୍ଜନା ସବୁଙ୍କ ଇତିହାସ ପ୍ରଷ୍ଠାରେ କ୍ଷତବିକ୍ଷତ 
କରିବାକୁ ଚେଷ୍ଟା କରିଛି, ଦି ଚାରି ଘଣ୍ଟାର 
ଖେଳରେ ପ୍ରକୃତିକୁ ବିକୃତି କରି 

ମାଟିରେ ସବୁ ମିଶାଇ ଦେଇଛି ॥ 

ତୁମର ହାଲୁକା ଦେହରେ ତୁମେ ଥିଲ ଦିନେ 
ଅନିନ୍ଦ୍ୟ ସୁନ୍ଦରୀ, ସୁଶୀତଳ ସୁମଧୁର ସୁକୋମଳ 
ଶରୀର ଥିଲା ନିହାତି ମନଲୋଭା 

ସବୂକାଳରେ ସବୁ ସମୟରେ ସବୁ ଜାଗାରେ 
ତୁମର ଅସ୍ପଷ୍ଟ ଅବୟବ ସବୁ ପ୍ରକୃତି କୋଳରେ 
ଢୁଳେଇ ପଡ଼ୁଥିଲେ, କି ଚମଜ଼ାର 

ତୁମ ପାରିବାପଣର ଆଲୌଜକିକତା 

ଦକ୍ଷିଣ ଦିଗରୁ ବହିଆସୁଥଲ, ପାଖ 
ବାଲକୋନିରେ ଫୁଟିଥବା ମଲ୍ଲୀଫୁଲର 

ବାସ୍ଧୀ ସବୁ ନେଇ ପୁଲକିତ କରିଦେଉଥଲ 
ଖଣ୍ଡ ମଣ୍ଡଳକୁ, ତୁମ ଦେହରେ ଲାଖୁ 

ରହିଥୁବା ଅନେକ ଜହ୍ନରାତି ଖୋଜୁଥିଲେ 
ମନଲାଖୁ ପ୍ରେମିକ ପ୍ରେମିକା, ଅସରା ଅସରା 
ବର୍ଷାର ପସରା ଭିତରେ ତମେ ଆଖିବୁଜିଦେଇ 
ହେଉଥୁଲ ସୁରକ୍ଷିତ ସ୍ବପ୍ନର ଶେଷ ଦୃଶ୍ୟର ନାୟିକା ॥ 


ତୁମେ ବଂଚିବା ପାଇଁ ଜୀବନ ଓ 

ଛାତିତଳେ ଅହରହ ସ୍ତନ୍ଦିତ ହେଉଥିବା ହୃଦୟର 
କଅଁଳ ଓ ସୁରକ୍ଷିତ ପାଦଶବ୍ଦ ଆଲୋଡ଼ନ 

ସୃଷ୍ଟିକରି ଦେହରେ ମନରେ, କେରାଏ କାନ୍ଦ 

ଓ ଡାଲିଆଏ ହସରେ ଫାଟି ପଡ଼ୁଥିବା ଏ ଜୀବନକୁ 
ଜୀଇଁବାର କୌଶଳ ଶିଖାଇ ଦିଅ ବଂଚିବାର ଆଶା 
ନଥିବା ଯାଗାରେ ॥ 

ଯାହା ମନେପଡ଼େ ମୋର 


ନିରବତାର ପିଠିକୁ ଆଉଁଷି 

ବେଳେବେଳେ ବାଲ୍‌କୋନିରେ ବସେ 
ବିତିଯାଇଥବା ସମୟ ସବୁ ପଶିଯାଆନ୍ତି 

ସ୍ୃତିର ସହରରେ ଥବା ପ୍ରତିଟି 

ଗଳିକନ୍ଦିରେ, ଶୈଶବଠାରୁ ଆରମ୍ଭ କରି 

ଏ ପର୍ଯ୍ୟନ୍ତ ଚାଲିବାର ଚଲାବାଟରେ 

କେତେଥର ଝୁଣ୍ଚିଟି, ପଡ଼ିଛି ସବୁ 

ନ ହେଲେ ବି ପ୍ରଧାନ ପ୍ରଧାନ ଘଟଣାସବୁ 
ଜଳଜଳ ହୋଇ ଦିଶନ୍ତି ଜୀବନର ଜଳଛବି ପରି, 
କେଉଁମାନଙ୍କୁ ଭେଟିଥଲି ପୁଣି କେଉଁମାନେ 
ଭେଟ ହେବାକୁ ଥଲେ ସମସ୍ତଙ୍କୁ ଖୋଜୁଥିଲି 
ଖୋଲିଦେଇ ତାଲାବଂଦ ହୋଇ 

ଟଂଗା ହୋଇଥୁବା ସେଇ ନିର୍ଜନ ଓ ନିର୍ଦୟ ପଂଜୁରୀ ॥| 


ତୁମେ ଆସିଥିଲ ଏକ ଭଂଗା ସିଲଟରେ 
ମୋର ଅସ୍ପଷ୍ଟ ଛବିଟିଏ ଆଂକି 

କେଉଁ ଦୂର ଦେଶର ଅବୁଝା ଭାଷାର 

ଦରୋଟି କଣ୍ଡରେ ମୋର ପ୍ରଶଂସାର 

ଗୁଣଗାନ କରି, ସ୍ବପ୍ନରେ ଜଡ଼ସଡ଼ 
ରାତିମାନଂକୁ ଅନ୍ଧାରରେ ବାଟ କଢ଼େଇ, 
ନିହାତି ନଜରକୁ ଆସି ନଥବା ବର୍ଷାଭିଜା ମୋର 
ଦେହକୁ ତୁମ ପିନ୍ଧା ଶାଢ଼ୀର ପଣତ କାନିରେ 
ପୋଛିପାଛି ଦେଇ ॥ 


ଯେତେଯେତେ ଅନୁଭବ ସାଇତି ରଖିଥିଲ 

ପାଖରେ, ସେ ସବୁକୁ ବି ନେଇକି ଆସିଥିଲ 

ସବୁ ଏକାବେଳେ ଖୋଲି ନଥଲ, ରଖିଥଲ 

ଶେଷ ଯାଏଁ, ମୁଁ ତ ଅନ୍ତର୍ଯ୍ୟାମୀ ନୁହେଁ ଯେ 

ଜାଣିଯିବି ସବୁ, ଆସିବା ଯିବା ରାସ୍ତାରେ 

ସେଗୁଡ଼ିକ ଖୋଲୁଥଲ ଗୋଟିଗୋଟି କରି 
ଆବଶ୍ୟକତାକୁ ଆଖିରେ ରଖି ତୁମେ 

ଶିଖାଉଥଲ ଜୀବନ କେମିତି ଜୀଇଁବାକୁ ହୁଏ 

ଯୁଦ୍ଧରେ ନା ଶାନ୍ତିରେ, ଯନ୍ତ୍ରଣାରେ ନା ଅନୁକମ୍ପାରେ 
ବହିଯାଉଥବା ନଇଟିଏ ପରି, ଭାସିଯାଉଥବା ମେଘପରି 
ନିର୍ଭୟରେ ଠିଆ ହୋଇଥିବା ପାହାଡ଼ ପରି ନା ଉଡ଼ିଯାଉଥବା 
ଦଳଦଳ ପକ୍ଷୀଙ୍କ କିଚିରି ମିଚିରି ଶବ୍ଦପରି 

ସବୁ ଅସୁବିଧାଙ୍କୁ ସାତ୍ପା କରିବାର ଉପାୟ ମୋତେ 
ବତାଇ ଦେଇଥିଲ, ମୋ କାନ୍ଦ କାନ୍ଦ ଆଖିରେ 


ଟୋପାଏ ଲୁହ ହୋଇ କାଳକାଳକୁ ରହିଯାଇଥୁଲ !॥ 


ତମକୁ ନେଇ ମୁଁ ବିତାଇଛି ଅନେକ ବସଂତ 
ବୁଲିଛି ମନଇଚ୍ଛା କାହାକୁ ଖାତିର ନ କରି 

ଯେମିତିକି ଅନ୍ୟମନସ୍କ ଅପରାହ୍ନରେ ଘୋଟି ଆସୁଥିବା 

କଳାହାଣ୍ଡିଆ ମେଘ, ବର୍ଷା ଛାଡ଼ିଗଲା ପରେ ଆକାଶରୁ 

ତଳକୁ ଓହଳି ପଡ଼ିଥିବା ଇନ୍ଦ୍ରଧନୁୟ ସଂଜ ସମୟକୁ 

ପଶ୍ଚିମ ଦିଗରେ ଦରଖଣ୍ଡିଆ ସୂର୍ଯ୍ୟାସ୍ତ ଓ 

ରାତି ଅଧରେ ମୋ ହାତଧରି ବାହୁନୁଥିବା 

ତୁମ ଅସହାୟତା ସବୁ, ମୁଁ କରିଥିବା ପାପଗୁଡ଼ାକ ହାତ ଧରାଧରି ହୋଇ 
ମୋ ମନକୁ ଆସୁଥିଲେ ଓ ଦଳବଳ 

ନେଇ ମୋ ସାଂଗରେ ଯୁକ୍ତିତର୍କ କରୁଥିଲେ, 

ମୋ ପରମାୟୁକୁ ଖୁନ୍‌ଭିନ୍‌ କରି ଖାଇଯିବେ ବୋଲି 

ମୋତେ ବାରଂବାର ଚେତେଇ ବି ଦେଉଥିଲେ ॥ 


ଏମିତି କେତେକଥା ମନେପଡ଼ୁଥିଲା 

ମୋ ରୁଟିନ୍‌ ବଂଧା ଜୀବନ ଭିତରେ କେତେକେତେ ଝଡ଼ 

ମୁଁ ଭୁଲିଯାଇଥବା ନାଁ ମାନଙ୍କର କେତେକେତେ ଅଦଉତି 

ମୋ ଅସମୟରେ ମୋତେ ଦୁଃଖ ଦେଇଥିବା 

ଅନେକଂକ ସହାନୁଭୂତି, ମୋ ଛାତିକୁ ବିଦାରି 

ମୋତେ ସଳଖ ହୋଇ 

ଚଲେଇ ଦେଇ ନଥିବା ଅସମୟ ସବୁ 

ମୋଠାରୁ ମୋତେ ଅଲଗା କରିଦେଇଥିବା ମୋ ପାଦତଳର ମାଟି ଓ 
ମୋ ମଥା ଉପରର ଅବୁଝା ଆକାଶ 

ଏସବୁ ମୋ ଆଖି ଆଗକୁ ଗୋଟେ ପରେ ଗୋଟେ ଆସିଯାଉଥଲେ, 
ପାହାନ୍ତି ପହର ଜହ୍ନଭଳି ମନର ଆକାଶରେ କ୍ଷଣେ ଦେଖାଦେଇ 
ପୁଣି ଚାଲିଯାଉଥଲେ ଅଜ୍ଞାତ ବାସରେ ॥ 

ମୁଁ ଜାଣିଛି ଏ ରୁଟିନ ବଂଧା ଜୀବନରୁ 
ଦିନେ ମୋତେ ଅବ୍ୟାହତି ନେବାକୁ ହେବ 
ଅଠାବନ ବର୍ଷପୂରିବ ଯେଉଁଦିନ 

ଆଗରେ ଥବ ଝାପ୍ସା ଆକାଶ 

ନଇଁ ପଡ଼ିଥିବା ସବୁଜ ସମୟ 

ଦୋ ଦୋ ଚିହ୍ନା ଲାଗୁଥିବା କିଛି ପରିସ୍ଥିତି 

ଓ ଅଭ୍ୟାସଗତ ଅନୁଚିନ୍ତା ସବୁ 

ଘଣ୍ଟା ଘଣ୍ଟାର କର୍ମମୟ ଜଂଜାଳ ଭିତରୁ 
ବାହାରି ଆସିବାର କ୍ଷୋଭ ମୋତେ ନିନ୍ଦିତ 
ଭାବେ ହାଲ୍‌କା କରିଦେବ ଓ କହିବ ତତେ 
ଆଉ ଗୋଡ଼ ଭାଂଗି ଠିଆ ହେବାକୁ ପଡ଼ିବନି 
ଦିନେ ଛୁଟି ପାଇଁ, ଏଣିକି ତୋ ହାତରେ 
ତୁ ଚଉଦପା, ବେଳ ଅବେଳରେ ତୋ ପାଇଁ 
ଜିଛି ଫରକ ନାହିଁ, ଆକ୍ଷି ଯୋଡ଼ାକ 

ଦାଉ ଦାଉ ହୋଇ ଜଳିବ ତୋ ଚାରିକଡ଼ 
ଇଛ୍ଥାମାନଙ୍କ ଇଲାକାରେ, 

କାଉଁରିଆ କାଠି ପରି ଭାଂଗିଯିବ ସିନା 
ନଇଁବନି ସରୁ ନଥିବା ବର୍ଷମାନଙ୍କରେ ॥ 


ମୁଁ ଏଠୁ ଚାଲିଯିବା ପରେ 
ମୋତେ ତ କେହି ଝୁରି ହେବେନି 

କାହିଁକି ବା ହୁଅନ୍ତେ ! କି କି ଗୁଣ ଏମିତି 
ମୋ ଠାରେ ଥଲା ଯେ, ମୋ ପରେ ଯିଏ 
ଏଠାକୁ ଆସିବେ ତାଙ୍କ ପାଖେ କ”ଣ ନଥୁବ ସେସବୁ 
ସେ ବି ନେଇ ଆସି ପାରନ୍ତି 

ତାଂକ ସାଂଗରେ କିଛି ଶାନ୍ତ ସରଳ 
କୋମଳ ପ୍ରକୃତି ସବୁକୁ, ପରିବେଶକୁ 
ସୁହାଇଲା ଭଳି କିଛି କିଛି ଅନୁଭୂତିଙ୍କୁ 
କର ଓ କପାଳରେ ସ୍ପଷ୍ଟ ଦିଶୁଥିବା 

କିଛି କିଛି ଭାଗ୍ୟରେଖାଙ୍କ ଚିହୃଙ୍କୁ 
ଏଠାରେ ପହଞ୍ଚି ସେ ନିଶ୍ଚୟ ପଚାରିବେ 
ମୋ ବିଷୟରେ, ମୁଁ କେମିତିକା ଲୋକ | 
କିଏ କିଏ କହିବେ ଭଲ ବୋଲି, ଖରାପ 
ବୋଲି କହିବେ ଅନେକ ॥ 


କିଏ କ”ଣ କହିବ ସେଥିରେ ମୋର 

ଯାଏ କେତେ ଆସେ କେତେ ? ମୁଁ ତ 

ଏ ପର୍ଯ୍ୟନ୍ତ ମୋ ନିଜକୁ ଚିହ୍ନିପାରିଲିନି 

ମୁଁ କରିଥବା କାମ ସବୁ ମୋର ନଥିଲା 

କେହି କେହି କହନ୍ତି ମେସିନ୍‌ ଭଳି ମୁଁ 

ଖଟୁଥଲି ସିନା, ମେସିନ୍‌ ଚଲେଇବାର ଦକ୍ଷତା 
ଥିଲା ଆଉ କାହା ହାତରେ | ମୋ ଚାରିକଡ଼ 
ଅନ୍ଧାର ମାନଂକୁ ମୁଁ ବେଳେବେଳେ 

ପଚାରୁଥଲି କେବେ ସେମାନେ ଅପସରିଯିବେ | 
ସେମାନେ ହସୁ ଥିଲେ ଓ କହୁଥିଲେ 
ସେମାନଙ୍କୁ ନିର୍ଦ୍ଦେଶ ଆସିଛି ମୁଁ 

ଏଠି ଥୁବା ପର୍ଯ୍ୟନ୍ତ ମୋତେ ଘେରି ରହିଥିବେ ॥ 


କିଛି ଦିନ ପରେ ଯଦି କେବେ ଏଠାକୁ 
ଆସିବାକୁ ହେବ, ମୁଁ ଦେଖିବି ଖାଲି 

ଅଚିହ୍ନା ଓ ଦୋଦୋ ଚିହ୍ନା ମୁହଁ ମାନଙ୍କ, 

ମୁହଁ ବୁଲାଇ ଚାଲିଯାଉଥବା କେତେ କେତେ 
କୃତଘ୍ମ ଲୋକଙ୍କୁ ମଲା ବାଘର ଆଁ 

ଭିତରେ ଆତଯାତ କରୁଥୁବା ଦୁର୍ବଳ ଓ 

ଅଣ୍ଟା ସଳଖ ଠିଆ ହୋଇ ପାରୁନଥବା ମୁହୂର୍ଭମାନଙ୍କୁ 
ମୁଁ ବସୁଥିବା କୋଠରିକୁ ମୁଁ ବି 

ଖୋଜି ପାଉ ନଥବି, ମୋ ସାଂଗରେ 

ଆସିଥ୍‌ବା ମୋ ଇଛ୍ଛାମାନେ ସବୁ କାନ୍ଦ କାନ୍ଦ 
ହେଉଥିବେ ମୋତେ ହିନସ୍ତା ହେବାର ଦେଖି 
ମୋର କିଛି କରିବାର ଆଉ ଯୁ ନଥିବ ମୋଠାରେ | 
ଏସବୁ ଘଟିବ ବୋଲି ମୁଁ ଆଗରୁ ଜାଣି ଯାଇଥୁଲି 
ଯାହାଙ୍କୁ ମୁଁ ଭେଟିଥୁଲି ତାଙ୍କଠାରୁ 

ଦପ୍ରରର ମୁଖ୍ୟ ଫାଟକ ପାଖରେ ॥ 


ମୁଁ ଭାବିଲାବେଳକୁ ସବୁ କିଛି 

ଶେଷ ହୋଇଥିବ, ମୋ ଦେହକୁ 

ଜାବୁଡ଼ି ଧରିଥିବା ମୋ ଇଚ୍ଛାମାନେ 

ଆମ୍ଲହତ୍ୟା କରି ସାରିଥବେ, ବେସାହାରା 

ହୋଇ ମୁଁ ବୁଲୁଥୁବି କେଉଁ ଅବସ୍ଥାରେ 

ତା ବି ମୁଁ ଭାବି ପାରୁନାହିଁ । 

ଯେତେ ଚାହିଁଲି ମୋ ପରେ ଯିଏ ଆସିଲେ 

ତାଙ୍କୁ ସବୁ କହିବି ମୋ କଥା ଗୋଟି ଗୋଟି କରି 
ସିଏ ଆଦୌ ଦେଖାଦେଲେ ନାହିଁ ॥ 

` କବି ଡକୃର ଗୋବିନ୍ଦ ଚନ୍ଦ୍ର ଦାଶ କାବ୍ୟ 
ଜଗତରେ ଏକ ନିଆରା ପରିବେଶ ସୃଷ୍ଠି 
କରିବାରେ ସୁଦକ୍ଷ ବିନ୍ଧାଣୀ | ସଦ୍ୟ ପ୍ରକାଶିତ 
କବିତା ସଂକଳନ “ଫେରିବା ବାଟରେ! 
ତାଙ୍କର ଏକ ସଫଳ ଓ ସାର୍ଥକ ସୃଷ୍ଟି । ଅଂଗେ 
ନିଭାଇଥ୍‌ବା ଅନୁଭୂତିସବୁକୁ ସାଥୀକରି କବି 
ତାଂକର ବଳିଷ୍ଠ ଶବ୍ଦଗୁମ୍ପନରେ ପରିପ୍ରକାଶ 
କରନ୍ତି ବାସ୍ତବତାର ନିଖୁଣ ଚିତ୍ରଃ ଯେଉଁଥୁରେ 
ସାମାଜିକ ଚିତ୍ର ଚରିତ୍ରର ସଂସ୍କୃତି, 
ମୂଲ୍ୟବୋଧ ଓ ସଭ୍ୟତାର ନିଖୁଣ, ନିଟୋଳ 
ପ୍ରତିଛବି ପ୍ରତିଫଳିତ ହୁଏ । ପ୍ରତ୍ୟେକଟି 
କବିତାରେ ଭରି ରହିଛି ଆବେଗ, ଅନୁରାଗ, 
ଜଟିଳ ଜୀବନବୋଧ ଓ ମାନବିକ 
ସଂବେଦନା | 

ବିଭିନ୍ନ ସରକାରୀ ମହାବିଦ୍ୟାଳୟରେ ଦୀର୍ଘ 
୩୫ ବର୍ଷ ଅଧ୍ୟାପନା କଲାପରେ କବି ଡ. ଦାଶ 
ପୁରୀ ସାମନ୍ତ ଚନ୍ଦ୍ରଶେଖର ସ୍ଵୟଂଶାସିତ 
ମହାବିଦ୍ୟାଳର ଅଧ୍ଯକ୍ଷ ପଦରୁ ଅବସର 
ନିଅନ୍ତି । ବହିଟି ପାଠକୀୟ ସ୍ବୀକୃତି ଲାଭ 
କରିବବୋଲି ଆଶା ଓ ବିଶ୍ଵାସ | 


A compilation of poetry by 


oo 93 t0t24 37.6 Dr. Gobinda Chandra Dash 
Athena Books 
2 Bhubaneswar-2 
athenabooks1995@gmail.com 
ର SF : 200/- 
Digitized by PPRACHIN, SOA 


